

**THE BOOK WAS  
DRENCHED**

**TEXT FLY WITHIN  
THE BOOK ONLY**

UNIVERSAL  
LIBRARY

**OU\_192403**

UNIVERSAL  
LIBRARY



OSMANIA UNIVERSITY LIBRARY

Call No. M 88 / S 54 M Accession No. M 2406

Author सौमण, मा.-शा.

Title मासल बाईक चेहरे. 1939

This book should be returned on or before the date  
last marked below.

---



# मासलेवाईक चेहरे !



लेखक

मोरेश्वर गोविंद सोमण, B. A.



पुणे, सन १९३९ इसवी.

( लेखकानें सर्व हक राखून ठेविले आहेत ).



प्रकाशकः—

जनार्दन सदाशिव लिमिटेड,  
३९४ सदाशिव पेठ, पुणे नं. २.

---

---

---

## मिळण्याची मुख्य ठिकाणे.

जनार्दन सदाशिव लि.                  मुंबईस फक्त बुक्सेलर्सकरितां  
३९४ सदाशिव, पुणे नं. २                  रा. रा. सदाशिव हरी मोडक,  
    वी. ए. ऑनर्स,  
    काळाराम मंदिर, ठाकुरद्वार  
    मुंवई नं. २

---

---

---

मुद्रकः—

लक्ष्मण सखाराम केळकर,  
जनार्दन सदाशिव लि. चा प्रेस,  
३९४ सदाशिव पेठ, पुणे नं. २.



# साहित्याचार्य



न. चिं. ऊर्फ तात्यासाहेब केळकर.



मास्ते

आदर्श ग्रंथकार

गुरुवर्य

नरसिंह चिंतामण कैलकर

यांस अप्ण.



## चेहरे पहाण्यापूर्वी.

—६७—

प्रिय वाचक ! या पुस्तकांतील चेहरे मी न सांगितले तरी तुम्ही आतां आनंदानें पहालच. पण थोडे थांवा. त्यांची ओळख करून देतो. अरे पण खरंच कीं मी अगदींच विसरलो ! त्यांची तुमची पूर्वीचीच ओळख आहे. बघा आठवत कां ? काय नाहीं आठवत ? अहो यांतील कांहीं चेहरे केसरी, सद्याद्रि, यशवंत, चित्रा, कौमुदी इत्यादि सासाहिकांतून आणि मासिकां-तून तुम्हीं पूर्वी पाहिलेच आहेत. त्यावेळीं तुमच्यापैकीच कांहींनी आनंदाच्या भरांत मला पत्रे पाठविली तर कांहींनी भररस्त्यांत माशी पाठ योपटली. म्हणूनच या चेहन्यांचे संमेलन भरविण्याचे मी ठरविले. यांतील कांहों चेहरे पाहिल्यावर ते आपले आहेत असें कोणास वाटेल. तर कोणी ते आपत्या मित्रमैत्रींचे झाहेत असें चटकन् सांगतील !

असो. सुंदर चेहन्यांचे स्वागत करण्यास कोणास सांगावे लागत नाहीं. पण या चेहन्यांचे ते देखणे नाहीत म्हणून नाके न मुरडतां तुम्ही हसन्मुखानें स्वागत कराल अशी मला आशा आहे. जनार्दन सदाशिव लि. प्रेसच्या मालकांनी हें संमेलन भरविण्याचे काम अंगावर घेतले. आणि ते मोठ्या उत्साहानें पार पाढले याबद्दल मी त्यांचे आभार मानतो.

पुणे,  
ता. १९३९ } }

मोरेश्वर गोविंद सोमण.

## अनुक्रमणिका.

---

विषय	पृष्ठ
मासलेवार्ड्डिक चेहरे-१	१
रस्त्यावरील रहदारी	९
मासलेवार्ड्डिक चेहरे-२	१५
पुण्यांत वर-संशोधन	२६
पूज्य बुद्धीचे ज्योतिषी	३६
मी-म्हटलं मी !	४७
आजारांतील वैभव	४९
कोण ही अशी !	६२
मासलेवार्ड्डिक चेहरे-३	६४
आधुनिक राजपुत्रांचे लीलाचरित्र	७८
लोकप्रियतेची देणगी	९५
विनोदी जोडपे ...	१०५
ती. आबांचे 'सत्याचे प्रयोग'	११०
संपादक व होतकरू लेखक ...	१२३
हस्तरेषा व हास्यरेषा	१२६
पहा हो ही ! ...	१३९
बोलक्या बाटल्या	१४०

---

# एशियन पॉलिसी

— महाजेच —

आपला व आपल्या कुदुंबाचा उज्ज्वल मविष्यकाल

— : निरनिराळया उपयुक्त योजना : —

अल्प प्रीमियम \* भरपूर बोनस

माहितीकरिता लिहा अगर मैटा : —

दि. एशियन अँशुरन्स कं. लि.

एशियन बिल्डिंग, फोर्ट मुंबई.

( स्थापना १९१० )

सोलापूर कचेरी : —

७७ रेल्वे लाईन्स.

जळगांव कचेरी : —

कॉटन मार्केटसमोर.

मेसर्स डॉ. रामचंद्र अणि कं.

७८२ सदाशिव, सिटी म्युनिसीपलीटीचे पाठीमार्ग.

यांचेकडूनच आपली इलेक्ट्रीकची सर्व प्रकारची कामे करून घ्यावी. उत्तम टिकाऊ काम व नियमितपणा हीच आमची शिफारस. एक वेळ अनुभव घ्या.

## अनुक्रमणिका.

---

विषय	पृष्ठ
मासलेवाईक चेहरे-१	१
रस्त्यावरील रहदारी	९
मासलेवाईक चेहरे-२	१५
पुण्यांत वर-संशोधन	२६
पूज्य बुद्धीचे ज्योतिषी	३६
मी-म्हटलं मी !	४७
आजारांतील वैभव	४९
कोण ही अशी !	६२
मासलेवाईक चेहरे-३	६४
आधुनिक राजपुत्रांचे लीलाचरित्र	७८
लोकप्रियतेची देणगी	९५
विनोदी जोडपै ...	१०५
ती. आबांचे 'सत्याचे प्रयोग'	११०
संपादक व होतकरू लेखक	१२३
हस्तरेषा व हास्यरेषा	१२६
पहा हो ही !	१३९
बोलक्या बाटल्या	१४०

---

# एशियन पॉलिसी

— महणेच —

आपला व आपल्या कुदुंशाचा उज्ज्वल भविष्यकाल

—: निरनिराळ्या उपयुक्त योजना :—

अल्प प्रीमियम \* भरपूर बोनस

माहितीकरिता लिहा अगर मेटा :—

दि. एशियन अँशुरन्स कं. लि.

एशियन बिल्डिंग, फोर्ट मुंबई.

( स्थापना १९१० )

सोलापूर कचेरी :—

७७ रेल्वे लाईन्स.

जळगांव कचेरी :—

कॉटन मार्केटसमोर.

मेसर्स डी. रामचंद्र अणि कं.

७८२ सदाशिव, सिटी म्युनिसीपलीटीचे पाठीमार्ग.

यांचेकडूनच आपली इलेक्ट्रीकची सर्व प्रकारची कामे करून घ्यावी. उत्तम टिकाऊ काम व नियमितपणा हीच आमची शिफारस. एक वेळ अनुभव घ्या.

तुमचें मन नित्याच्या आर्थिक चक्रव्यूहांत गुंतलें नसेल  
 तरच विनोदी वाळूमयाचा आस्वाद तुम्हांस मनमुराद  
 लुटतां येईल. विनोदी वाळूमयाचा आस्वाद लुटण्याचा  
 व आर्थिक चक्रव्यूहांतून सुटण्याचा सहज सुलभ  
 मार्ग म्हणजेच आयुर्विमा होय. विम्याच्या समग्र  
 माहितीबद्दल आपण पत्रद्वारे अगर समक्ष  
 खालील पत्त्यावर चौकशी करावी.

**श्री. रा. न. अभ्यंकर**

बी. ए., एलएल. बी.

मॅनेजिंग एजन्ट्स

**दि**

**कॉमनवेल्थ विमा कं. लि.,**

**फुण्ड २.**

—ः आतांपर्यंत एकदर मिळविलेले काम :—  
 रु. २॥ कोटीचेवर.

हयातीतील विम्यावर	} तृतीय मूल्यमापनातील	{ हयातीनंतरचे विम्यावर
दर हजारी	}	दर हजारी
रु. ४५/-		रु. ५४/-

## मासलेवाईक चेहरे !

प्रत्येक मनुष्याच्या आयुष्यांत असे हरघडी प्रसंग येतात की त्या वेळी आपले चेहरे फोटो काढण्यासारखे असतात. त्या प्रसंगी आपले आपणासच हसू येते, आपले आपणच खजील होतो; आपणाला तोडांत मारल्यासारखे होतें, आपण अगदी शरमून जातो. त्या प्रसंगी आपण वेड्यासारखे कसें बोललो, मुक्काफळे कशी उधळली, अज्ञानाचें प्रदर्शन कसें केलें, साधेपणाच्या वागणुकीवर बोळा कसा फिरविला, माणुसकीला कसे मुकलो, हास्यास्पद कसे ठरलो, सर्वांच्या चर्चेचा विषय होऊन कसे बसलो व सोळा आणे फजिती कशी उडाली, हें सर्व निमिषार्धींत ढोळ्यांपुढें उभे रहातें. त्या निरनिराळ्या प्रसंगी आपल्या मनामध्यें निरनिराळे विकार उत्पन्न होतात आगि ते मुखावर उमटतात. त्या वेळी आपले चेहरे सॅप घेण्यासारखे असतात. मग अर्थातच ते पाहण्यासारखे असतील यांत काय नवल ? अज्ञा मासलेवाईक चेहऱ्यांचे कांही नमुने खाली दाखवीत आहें.

### १

लहानपणापासून मला नाटकाचा अतिशय शोक. कोणतीहि कंपनी पुण्याला येवो; मी माझ्या भित्रमंडळीसह तिच्या पहिल्या खेळाला हजर ! अगदी पहिल्यांदा मी नाटकांतील प्रयेक पदाला ‘वन्स मोअर’ देत असें. नटाने तें न एकतां भाषणास सुरुवात केली तर ओरडण्यास सुरुवात करीत असें. या वेळी नाटकाचे मॅनेजरसाहेब मला बाहेर घालवीत. त्या वेळी माझा चेहरा पाहण्यासारखा होई. माझी थोडी कानउघाडणी करून प्रवेश संपल्यावर मला आंत बसण्याची परवानगी देत. आंत बसल्यावर भित्रांनी व आसपासच्या लोकांनी चौकशी केल्यावर ‘मॅनेजरने मला आग्रहाने चहा घ्यायला बोलाविले होतें’ असें मी म्हटल्यावर सर्वजण खो खो हसत. नाटक चालू असतां नटांचे तें नटणे मुरडणे, त्यांचे ते उंची पोषाख, हिन्यामोत्यांचे दागिने, ते स्टेजवर आल्यावर लोकांनी नांब घेऊन त्यांच्याकडे

बोट दाखविणे व लोकांनी त्यांच्या पदाला व भाषणाला टाळ्या देणे पाहिले कीं आपणहि नाटक कंपनीत जावें असें मला लहानपणापासून वाटे. या नटांना आठवड्यांतून फक्त तीन दिवस काम, आणि तें सुद्धा ४९५ तासांत यांचे काम येईल तेव्हां. बाकी चोबीस तास मोकळे, पगारहि भरपूर. शिवाय नाटक पाहायला म्हणून दिडकी खर्चायला नको ! खरोखर या नटांसारखा कोणी भाग्यवान् नाही असें मला वाटे. यांची व आपली ओढऱ्या झाली तर काय वहार होईल असें नेहमी वाटावयाचें. पण सुदैवाने तो योग लव-करच जुळून आला. कारण आमच्या गांवचा कुशा भिडे, नाटक कंपनीत गेल्याचें वृत्त मला माझ्या वडिलांकडून आलेल्या पत्रावरून कळले. ‘पुण्यास मी तुला पैसे कसे पाठवीत आहें हें माझें मला माहित. अभ्यास मन लावून करावा. नाटके पाहून उनाडक्या केल्यास तर शेवटी कुशाप्रमाणे नाटकांत जायची पाढी येईल ! सध्या तो माध्यान्ह संगीत नाटक मंडळीत गेला आहे असें ऐकतो. येथून घरांतून पांच रुपये चोरून पळाला आहे, पोरगा फुकट गेला; आईबापांच्या तोडाला काळोखी फासलीन. तपास करीत आहो.’ पण हें पत्र वाचून मी गंभीर होण्याएवजी मला अत्यानंद झाला. कारण माध्यान्ह मंडळीचा मुक्काम सध्या पुण्यासच होता ! मधल्या सुटीनंतर शाळेला चाट देऊन मी किलोंस्कर थेटरमध्ये गेलों व कुशाची चौकशी केली. कुशा दिसल्यावर तो व मी अगदी कडकडून मेटलों. तो म्हणाला ‘अरे येये नुसती चंगळ आहे. रोज दुपारी तालमी पाहायला मिळतात. नाटक पाहायला फुकट मिळते. अरे मला फक्त दासीचे काम, दोन तीन वाक्ये सारी बोलावयाची. मी स्टेजवर आल्यावर कांही लोक खाकरतात. म्हणून आमचे मालक मला शाबासकी देतात. ते म्हणतात तूं फार मारू दिसतोस. म्हणजे काय रे ? अरे, शिवाय जेऊन खाऊन रुपया पगार ! काय वाईट आहे ? आपल्या गांवांत महिन्यांत दिडकी नजरेस पडत नाही. कधी ब्राह्मण बोलावले तर दक्षिणा मिळायची !’’ कुशा आंवढा न गिळतां सारखा बोलत होता.

मी म्हणालो, ‘अरे, छान; मी सुद्धा येईन म्हणतो. तुझे मालक मला घेतील का ? चल जाऊ आपण त्यांना विचारायला.’

आम्ही गेलों तो मालक आणि चारपांच मंडळी एका ज्योतिष्याला हात दाखवीत असतांना दिसली. आम्ही आंत शिरतों तोंच आमच्या मागे माझे आणि कुशाचे वडील दत्त म्हणून उभे ! पण तेथली मंडळी बोलण्याच्या ऐनरंगांत असल्यामुळे आम्हांला ओळख न देतां ते खोलीचाहेर आले व विडया ओढीत एकीकडे कानोसा घेत वसले.

मालकांची किशाकडे नजर वळव्यावर ते एकदम ज्योतिष्यास म्हणतात; ‘या मुलाचा पाहा हो हात. हें मोठं गोड पोरगं आमच्या कंपनीला लाभलं आहे. रंगल्यावर दिसतंहि फक्कड. कोणी सांगावं हें पोरगं मोठं झाल्यावर कदाचित् कंपनी नांवारूपाला आणील.’ हें ऐकून बाहेर आम्हा दोघांचे वडील तोंडाने ‘शिव, शिव’ म्हणत होते. ज्योतिषाने हात पाहून ‘हें पोरगें भाऊराव कोल्हटकर किंवा बालगंधर्व यांच्याप्रमाणे पुढे नांव काढील’ अशी तोंडभर स्तुति केली. मलाहि नाटकांत जावयाचें होतें म्हणून मीहि आपला हात ज्योतिषापुढें भीतभीत केला. मालक म्हणाले, ‘किशा, हा कोण रे ?’ किशा म्हणाला ‘याला आपल्या कंपनीत यायचं आहे. हा माझ्या गांवचा आहे.’ ‘वा ! फार छान ! मग याचाहि हात जरूर पाहा ज्योतिषीबोवा,’ मालक म्हणाले. (या वेळी आमच्या वडिलांचा चेहरा कसा झाला असेल याची कल्पना करा !) माझा हात बराच वेळ पाहून ज्योतिषीबोवा बोलले, ‘सध्या जरी याला दुख्यम स्त्रीपार्ट ध्यावा लागत असला तरी वयाच्या सव्विसाव्या वर्षी मुख्य स्त्रीपाठ्याचें काम याला मिळेल. याचा शुक्र फार बलवान आहे आणि त्या वर्षी शुक्राचा उदय होतो.

‘काय रे, हल्ली कोणत्या कंपनीत असतोस ?’ मालकांनी विचारले.

‘सध्या मी इंग्रजी पांचवीत आहें. नाटक कंपनीत नाही’ मी म्हटले.

‘खूप केलीत ज्योतिषीबोवा !’ मालक हसत हसत व मित्र मंडळीना टाळ्या देत म्हणाले.

‘आता कसले यांना पैसे द्यायचे ?’ एक गृहस्थ उद्धारले. या वेळी ज्योतिषी इतका खजील झाला की सांगायची सोय नाही. आता बाहेर बस-प्याची परमावधि झाल्यामुळे आमचे वडील एकदम आंत आले. त्यांना पाहिल्यावर आम्ही थंडेच पडलो !

## २

मी पुण्यास कॉलेजमध्ये शिकत असतांना अशीच एकदा मजा उडाली. माझ्या एका मित्राचे वडील आपल्या मुलाच्या काटकसरी, निर्व्यसनी व धार्मिक रहाणीबद्दल नेहमी स्तुती करीत. व मी थोडासा उनाड व टवाळ-खोर असल्यामुळे माझ्याशी फारसा संबंध न ठेवण्याबद्दल त्यास पत्रांतून बजावीत. कारण आमचे मित्र बन्याबापू व मी वसतिगृहांत शेजारीशेजारीच राहात होतो. जानेवारी महिन्याचे दिवस. दुपारीं पांच साडेपांचचा सुमार. यावेळी आमच्या बन्याबापूच्या खोलीत पांच सहा मुलांचे सिगारेट ओढण्याखेरीज अगदी निरनिराळे कार्यक्रम चालले होते. सर्वोच्या सिगारेटच्या धुराचे तरंग खोलीभर धुक्याप्रमाणे पसरत होते. खुद बन्याबापू हे दाढी करतांना एकीकडे डाव्या हातांतील सिगारेटचा झुरका घेत होते. एकजण स्टोवर चहा करीत होता. दुसरा चाकूने कांदे चिरीत होता, तिसरा ‘पांढरे बटाटे’ सोलीत होता. वाकीचे डाळीच्या पिठाची पुडी सोडण्यांत व कोथिं-विरीचे टापू मोडण्यांत गुंतले होते. यावरून या मंडळींना कोणता पदार्थ तयार करावयाचा होता हैं कॉलेजांतील मुलांना कळेलच ! कॉलेजांतील मुलींचे विषय तोडी लावायला असल्यामुळे हास्यविनोदाची लयलूट चालली होती. इतक्यांत दारावर कोणी थाप मारल्याचा आवाज झाला. ‘Name Please’ म्हणून बन्याबापू ओरडले. पण उत्तर न मिळतां फिरून दारावर जोराची थाप पडली. पण बन्याने फिरून ‘Name Please’ म्हटल्यावर “पुष्कळ इंगिलश बोललास, दार उघड !” असा ओळखीचा आवाज ऐकू आला. या वेळी बन्या दाढीवर दुसरा हात फिरवीत असल्यामुळे

मित्रानेच दार उघडले. तो समोर बन्याचे वडील ! बन्याने शरमून खाली मान घातली. मित्रमंडळीनी पोवारा केला. खोलीतील तें दृश्य पाहून बापलेकांचे चेहरे स्तॅप घेण्यासारखे झाले नसतील काय ?

३

आमच्या गांवांतील गोविंदराव वर्तकांचे खानदानी घराणे म्हणून लौकिक होता. पण गोविंदरावांचे आणि त्यांच्या वडील मुलांचे कधी पठत नसे. बापलेकांचा उभा दावा. त्यामुळे त्यांचे नेहमी खटके उडावयाचे. खेडथांतील तीं भांडणे ! तिथे बोलण्याची काय सवूर आहे ? बापाने म्हणावें ‘तू मला मेत्यासारखा आहेस.’ उलट मुलाने म्हणावें ‘तुम्ही जिवंत असून नसून मला सारखेच आहां.’ बापाने रागाच्या भरांत ‘तू माझा कार्टा नाहीस’ असें म्हणावें. यावर मुलाने ‘असं असेल तर फार चांगलं’ असें बरळावें. या वेळी रस्त्याच्या कुसवाआड भांडण ऐकण्यासाठी लपून बसलेलीं पोरे टाळ्या वाजवून हसू लागलीं म्हणजे बापलेकहि खजील होत ! बापलेकांच्या भांडणाचे असे सामने नेहमी होत. पण दुर्देवाने मुलांचे लवकरच देहावसान झाले. त्यानंतर एके दिवशी गोविंदरावांचे जांवई शिष्टाचाराप्रमाणे दुखवऱ्याचे भेटावयाला आले. पण गोविंदराव ओटीवर नसून स्वयंपाकघरांत होते म्हणून नमस्कार करावयास तेथे गेले. तों गोविंदरावांची स्वारी लाढू खातांना त्यांना दिसली ! त्यांना पाहून गोविंदरावांचा चेहरा खर्कन् उतरला !

४

लग्नापूर्वी लग्नाच्या गोष्टीत कोणता तरुण रंगून जात नाही ? आपल्या मित्राच्या भावी पत्नीच्या रूपगुणांचे वर्णन ऐकून कुणाला मनांतल्या मनांत हसू येत नाही ? कुणाला शेखमहंमदाची आठवण होत नाही ? मग याला मी व माझे मित्र लखोबाच कसे अपवाद ठरणार ?

अशाच एके दिवशी लग्नाच्या गोष्टी निघाल्या असतांना लखोबा मला म्हणाला, ‘सोमण तू कांही म्हण, आपण लग्न करणार तर विमलशीच करणार. तिने मला वेड लावलन आहे.’

- ‘अरे वा ! उडी तर मोठी आहे !’ मी म्हणालो.
- ‘तिचे हाव भाव कुणाला भुरळ पाडणार नाहींत ?’
- ‘वा ! वा !’
- ‘तिच्या शेपट्याची मोहक हालचाल कुणाचे हृदय काबीज करणार नाही ?’
- ‘अरे पण तिचा शेपटा कल्चर्ड आहे का बसराइत आहे ?’
- ‘कल्चर्ड म्हणजे गंगावन घातलेला म्हणतोस ना ?
- ‘केव्हाहि.’
- ‘मग तिचा शेपटा बसराइत आहे, अगदी Natural आहे Natural. आहेच तशी ती गोड. तिच्यासारखी पोर सापडून सापडायची नाही !’
- ‘तुझ्या हातीं, अगदी खरं !’
- ‘पुरेरे तुझे शब्दश्लेष ! शब्दांचा चोळामोळा करण्यांत तुझा अगदी हातखंडा आहे !’
- ‘आणि आशेचा चोळामोळा करण्यांत तुझा कोणी हात धरणार नाही. वेढथा तिची engagement आधीच ठरलेली आहे !’
- ‘ऑ, काय म्हणतोस ?’
- ‘हो हो, अगदी खरं, तू आपला दुसरा नाद धर.’
- ‘बरं बोवाँ, विमल नाही तर नाही, पण विमलइतक्या सुंदर मुलीशीच मी लग्ग करणार.’
- ‘ध्येय ठीक आहे.’

या संवादानंतर चार वर्षीनी अचानकपणे कर्जत स्टेशनवर माझ्या मित्राची व माझी आगगाडीत गांठ पडली. त्याच्या शेजारी दोन जवळ जवळ सारख्या वयाच्या तरुणी होत्या. एक अगदी हुबेहूब त्याच्या विमलसारखी सुंदर होती आणि दुसरी होती, तिने गडकच्यांच्या ठकीचे पुष्कळसे गुण उचलले होते. मी त्याच्या शेजारच्याच बांकावर बसलो. माझ्या भिडस्त

स्वभावामुळे मी त्या दोन मुलींची त्याजकऱ्ण ओळख करून घेतली नाही. लखोवा त्या सुंदर मुलीशीं सारखा बोलत हसत होता व दुसरी मुलगी बाहेरील निसर्गाचा देखावा पाहत होती ! लखोवाला नशिवावान समजून मी मनांतत्या मनांत त्याची कुँडली आठवूऱ्या लागलो.

इतक्यांत लोणावळे आले म्हणून चहा प्यायला आम्ही खालीं उतरलो. मी त्याच्या पाठीवर थाप मारून ‘तें गुलाबाचं फूल आपलं वाटतं. लेका, लकी आहेस !’ असे म्हणालो. तोच-तोच अगदी आंबट चेहरा करून तो म्हणाला ‘ती नाही रे, ती पलीकडली ! अगदी भूत आहे, भूत ! मला द्विभार्यायोग आहे का वघ !’

#### ५

खेडथांतील भाऊवंदांच्या वांटण्या आणि तेथे भांडण नाही असें कधीं शाळे आहे ? या वेळी गांवांतील लोकांना करमणुकीला याशिवाय दुसरा विषय नाही. अगदी क्षुल्लक वस्तूसाठी ते हातधाईवर येतात !. आता हेच पाहाना; पंचवीस फुलवाती त्या काय आणि त्यांची दोघांमध्ये वांटणी ती काय ! पण नाही. एकाला बारा व एकाला तेरा फुलवाती-एक जास्त काय म्हणून ? शेवटी एका भावाने एक फुलवात जास्ती होती ती मोळून तिची म्हातारी करून वाञ्यावर उडवली ! अशी जिथे गोष्ट, तेथे खालील हकीकत घडल्यावद्दल कोणाला संशय येईल ?

आणा व नाना हे दोघे सख्खे भाऊ. याचे वडील वारल्याला चांगलीं दहावारा वर्षे लोटली होतीं. वृद्ध मातोश्री असेपर्यंत वेगळे व्हावयाचे नाहीं असे दोघांनी ठरविले होतें. पण आई नुकतीच निवर्तल्यामुळे भावाभावांच्या वांटण्या शाल्या. जमीन-जुमला, घरदार, सोनेनाणे, भांडीकुळी वांटून शाल्यावर कापडचोपड वांटण्यास सुरुवात झाली. पैठण्या पितांबर ज्याचे त्याने घेतले. लोकांकऱ्ण अहेर आलेले केटे, लुगडीं वांटून शालीं. शेवटीं आईच्या गाठोडथांतील सोबळे चार वाण होते त्यांचे काय करायचे असा

प्रभ्र आला. मोठा भाऊ व गांवांतील चार म्हातारी शिष्ट मंडळी म्हणाली, ‘आपल्या गांवांतील गं. सुभद्राबाई, रमाबाई गरीब आहेत, त्यांना ती चावीं. नांव तरी काढतील.’ यावर धाकटा भाऊ म्हणाला ‘तर तर, म्हणे त्यांना लुगडीं देऊ फुकाचीच आलीं वाटतं. तें कांही नाही, मला दोन लुगडीं पाहिजेत. माझ्या बायकोला नाही का उपयोगी पडणार?’ हें ऐकल्यावर तेथें जमलेल्या मंडळींची हसतां हसतां मुरुंडी वळली.

## ६

वासुदेव भट हे प्रेताला अग्रिसंस्कार देणारे भिक्षुक. स्मशानाजवळ चार पाऊलांवरच त्यांचे घर. त्यांच्याकडे रोज पांच दहा मंडळी नित्य येत. ती कशाची वर्दी द्यावयाला येत हें सांगावयास नकोच. तेव्हा यांच्याकडे येणारा प्रत्येक मनुष्य हा याच कामाकरतां येणार असा जणुं संकेतच ठरलेला होता. या वासुदेवभटाकडे मी एकदां लग्नाची अक्षत द्याव-गेलो होतो. मी टांग्यांतून त्यांच्या घराशी उतरलो. तों वासुदेवभट त्यांच्या नेहमीच्या बसावयाच्या खोलींत नसून स्वयंपाकघरांत होते. म्हणून मी त्यांना हाक मारली. तों बाहेर न येतां ‘तुम्हीं पुढे व्हा मी आलोंच पांच मिनिटांत’ असें उत्तर आले. मला याचा अर्थ कळेना. एकदा वाटलें कीं, स्वारीला नारळ बुडवायचा असेल.

मी फिरून त्यांना बाहेर या म्हटल्यावर ‘आज एकादशी आहे, उशीर होईल म्हणून चार दाणे टाकतों आहे तोंडांत. तुम्ही रचायला लागा तों मी आलोंच. खोटी चिलकूल करीत नाही,’ असा फिरून जवाब आला. मी आश्र्वयचकित झालो. या मंगल प्रसंगीं वरील शब्द ऐकल्यावर माझ्या मनांत कोणत्या कल्पना आल्या असतील? ‘अहो, जरा बाहेर तर या, माझे दुसरे काम आहे’ असें जरा रागाने म्हटल्यावर स्वारी बाहेर आली. आमची दृष्टादृष्ट झाल्यावर त्याला मेल्याहून मेलं झाले!

## रस्त्याकरील रहदारी.

पोहण्याची हौस मला लहानपणापासून. पुण्याहून गांवीं आलों की सकाळ संध्याकाळ माझी पावळे नदीकडे वळत. इतका मला तिचा लळा ! आमची पाताळगंगा बोरधाटांत उगम पावून वळणे घेत घेत व आपल्या प्रवाहाचे पात्र विस्तीर्ण करीत आपव्यावर अरबी समुद्राला मिळते. आमची स्नेहगंगा अन्तःकरणांत उगम पावून, मित्रांच्या घरून वळणे घेत घेत व आपल्या प्रवाहाचे पात्र विस्तीर्ण करीत मित्रसमाजांत, प्रीति-सागराला मिळते ! त्यावेळीं नदीचे तोड खारट होते, पण आमचे गोळ रहाते ! जल-देवतेच्या अंगाखांद्यावर आम्ही आनंदाने खेळत असू. अशा वेळीं मास्तर कृष्णा व बालगंधर्व यांची सर्व पेटंट पदे आमच्याब्रोवर स्नानाला येत ! कारण तीं म्हणतांना आम्ही पुष्कळ वेळां चूळ भरीत असू ! जल-क्रीडेचे वर्णन येथे कसें करूं ? कारण लेखावरच पाणी पडावयाचे ! स्नान केल्यावर इंसत्या किरणांची ओजळ करून सूर्योनारायणाला मी अघे देई व मी भक्तिभावाने अर्पिलेली अर्ध्यसुमने भगवान् सहस्ररशमी जलदेवतेच्या डोक्यांत घाली. त्यावेळीं वायुलहरी तिच्या लाटांचा पदर विनयाने हालवी व प्रेमकिरणांत तीहि हंसे. पुण्यास येतांना या लीलांना मला आचवांचे लागे म्हणून फार वाईट वाटे; त्यामुळे येथे आलों तरी एखाद्या नूतन सासुरवासिनीप्रमाणे दोनचार दिवस मन तेथेच जाई. येथे आल्यावर माझ्या समाचारास एक जोडपै वारंवार येई. त्यांची नाविं (घेऊ का मी !) तीर्थस्वरूप खोकलेकाका व सौभाग्यवती यंडीकाकू ही होत. ! काकांना आवडे कौफी तर काकूना आवडे चहा. म्हणून येथे आल्यावर मला चहा कौफीचे लग्न लावावें लागे ! कारण मी पडलों चहाभक्त ! काकांना कॉफीचे कां आवडे व काकूना चहाच कां आवडे, याचे पहिल्याने मला कोऱ्डे पडे. पण हे गुलाबी कोऱ्डे सुटायला कठीण नाही. भिजरूचीचे ढीपुरुष एके-

ठिकाणी आले कीं असें व्हावयाचेंच. चहाची व कॉफीची जशी चव निराळी, तशी सुशिक्षित खीचीहि सुशिक्षित पुरुषाहून रुचि निराळी. मी काकूना नेहमीं म्हणे कीं, ‘काकू, उगीच ‘कां कू’ कां करतां ! तुम्ही काफीच ध्याना ! म्हणजे मला त्रास नको, वेळ जायला नको, दोन भांडीं घासायला गडथाला त्रास नको व गाळण्यानेसुद्धां आपला मनोधर्म सोडायला नको !’ पण काकू माझे एकतील तर शपथ ! त्यांनी आपल्या कानाला गाळणेच लावून ठेविले होतें ! त्यांतून मतलब मात्र गळे ! स्थियांचे हट्ट गोड असतात ते असे !

तेरडथाचा रंग तीन दिवस ! पाहुणा तीन दिवसांवर राहिला, कीं त्याच्या पाहुणचाराचे तीनतेरा झालेच म्हणून समजा. पण माझा स्वभाव भिडस्थ व प्रेमल. मी काका-काकूना म्हटले, कीं पुण्यास आल्यासारखें नाटक तर पाहून जा. माझा शब्द राखण्यासाठी त्या ‘हो’ म्हणाल्या. म्हणून ‘रस्त्यावरील रहदारीचा खेळ’ पाहाण्यासाठीं मीं गॅलरीच तिकीट काढले व खुर्चींवर बसलो. काका-काकूना मी दुसऱ्या व तिसऱ्या रांगेतील खुर्च्यांचीं तिकीटे काढून देत होतो. पण काकूना ती जागा आवडली नाही. त्या म्हणाल्या ‘नाटक चालू असतांना कांहीं कॉलेजचे विद्यार्थी व त्यांच्या धर्तीचे इतर लोक मध्येच उदून खेदून जातात. त्यामुळे आमंस बुचकळ्यांत पडल्यासारखे होतें. बाई !’ लोकांचा वरचष्मा होऊ नये म्हणून संस्थानिकाप्रमाणे त्या वर चघ्यांत बसल्या होत्या.

कांहीं रस्ते एखाद्या पेहेलवानाप्रमाणे गलेलछ असतात, तर कांहींच्या छातीचीं हाडे शरंजंरीं पडलेल्या माणसाप्रमाणे दिसतात. यांच्या शरि-राची रचनाहि माणसाप्रमाणे पाहून फार कौतुक वाटते. मनुष्याप्रमाणे यांच्या शरिरांतहि लांबलाब धमन्या आहेत, मलाशयहि आहे व मनुष्या-प्रमाणे यांच्या हृदयांत प्रीतीचे पैवित्र निर्झरसुद्धां वहात आहेत. या रस्त्याच्या जूला स्वागत करण्यासाठीं कांहीं युरोपियन लोक वावे वावेच्या अंतरानें

पांढऱ्या टोष्या घालून उभे आहेत. आम्ही हिंदूपेक्षां कीर्तीने व वैभवाने उच्च आहो; हे दर्शविष्णाकरतां ते उंच जागी उभे आहेत. पण कांही झाले तरी रस्ताच मोठा; कारण त्याच्या स्वागतासाठी ते उभे आहेत! म्हणजे पर्यायाने हिंदूच श्रेष्ठ, नव्हे का? हे युरोपियन लोक दिवसा किंचित् फिकुटलेले दिसतात, पण रात्र झाली कीं यांच्या गालावर लाली चमकू लागते. मला वाटते सायंकाळी हे तोडाला रंग लावीत असतील! अथवा मंदिरा यांच्या मंदिरी येत असेल, कोणी सांगावें?

जलदेवतेने अवनितलावर नुकताच सडा शिंपला होता; व अद्याप रांगोळी कोणी कसे घालीत नाही यावदल ती आश्र्वय करीत होती! एवढ्या मोळ्या रस्त्यावर रांगोळी कोण घालणार; व घालावयास गेले तर जनता व रुढी हंसणार! इतक्यांत भिसेस मोटार आश्र्वयचकित होऊन तेथून जाऊ लागली आणि तिची पाऊलवाटच रांगोळीच्या आकृतीसारखी वाढू लागली.

थोर विभूतीच्या पदकमलांवर कांही दैवी चिन्हे असतात; तें कांही खोटें नाही.

रहदारीचा रस्ता आणि वर्तमानपत्र जणू काय सखलीं भावंडेच होत! वर्तमानपत्राच्या जाहिरांतीत किंवा वर्तमानसारांत कधीं एकसूत्रीपणा असतो का? तीच स्थिति रहदारीच्या रस्त्यांत दृष्टीस पडते. एके ठिकाणी 'निर्भेळ दूध' म्हणजे पाण्याशिवाय कोणचीहि भेळ नसलेले दूध मिळेल म्हणून 'पांढऱ्या' अक्षरांत लिहिलेली पाटी, तर लगेच शेजारीं जळाऊ लांकडाची वखार! त्याच्या पलीकडे फूलबाला माळी, तर त्याला लागून बांगडीवाल्याचे दुकान! पक्षकाराचे पौष्टिक औषध कोंठे मिळेल असे वकीलाची पाटी, शेजारच्या डॉक्टरच्या पाटीला विचारीत असते. हॉटेल, सलून, शिंघ्यांची व पान-पट्ट्यांची दुकाने कोंठे घुसतील याचा तर ताळच राहिलेला नाही.

प्रस्तुत वर्तमानसारांतील मी फक्त सार सांगणार आहे, सारे सांगणार नाही. दोन गृहस्थ ऑफिसातून येत आहेत. एकाच्या हातांत मेथीची

जुडी आहे; जणुं कांही एखाचा गुच्छाप्रमाणे ते तिला कुरवाळत आहेत' मला वाटले, 'भाजीत भाजी मेथीनी, ×× माझ्या प्रीतीची' वगैरे नांव घेतलेले आठवून ते आपल्या प्रियेएवजी त्या जुडीलाच कुरवाळीत आहेत ! दुसरे त्यांचे स्नेही 'आंबट चुका' घेऊन जात आहेत. ऑफिसमध्ये झालेल्या चुका आठवून ते आंबट तोंड करून जात आहेत ! नेमानें सिनेमास जाणारा आज खिशांत पैसे नाहीत म्हणून चुटपुट असतो; व गोडस थाप कशी मारावी अथवा बडिलांच्या खिशांतून पैसे कसे काढावे या विचारांत गर्क असतो. याचे नातलग शाळेतील कांही विद्यार्थी होत !

कांही वेळानें शेजारच्या वाडथांतील एक बाईं हातांत केर घेऊन तो म्युनिसिपालिटीच्या पेटींत टाकावयास आली. त्या वेळेला म्युनिसिपालिटीचे नोकर त्या पेटींतील केर मोटारीतून भरीत होते व आंतील केर जाणाऱ्या येणाऱ्या माणसाला घाणेरडी बातमी सांगत होता ! काय ही म्युनिसिपालिटीची आरोग्य-व्यवस्था ? घाण काढण्याची वेळसुद्धां किती सोईस्फर ! हर ! हर ! काय त्या पेटींचे व मोटारीचे दुर्दैव ! त्यांचे जातभाई आज दुसरीकडे किती श्रीमंत स्थिरींत असतील हेत्यांना काय ठाऊक ? आणि यांच्या पोटांत पाहावी तर सर्वांच्या घरची घाण जावयाची ! पण त्यांना कशाला हंसावयास पाहिजे ? जणुं कांही त्यांचे प्रतिस्पर्धींच म्हणविणारे दुष्ट लोक तेथून जात होते. त्यांचे अन्तःकरणहि दुष्ट विचारांनीं गदूळ झालेले होतें. घरांतील केर जसा केरसुणीने काढतां येतो तसा यांच्या अन्तःकरणांतील पापी वासनांचा केर संतांच्या वचनकेरसुणीने काढता येणार नाहीं का ?

कोणी एक मध्यम वयाचे गृहस्थ सायकलवरून जात होते. त्यांच्या समोरून मांजर आडवे गेले म्हणून ते खालीं उतरले. मीं त्यांना म्हटले, 'अहो सद्गृहस्थ ! आपण सायकलवरून खुशाल जा. कारण मांजर सायकलवरून जात नाहीं ! त्यामुळे आपणास त्याचा अपशकून नव्हे. पार्यीं जाणाऱ्याला

तरी मांजराचा कसला अपशकून !! निस्तेज ज्ञालेल्या रुढी म्हणजे नुसती मढी ! पण अज्ञ जनता त्यांना अजून पोटाशीं कवटाळिते ती अशी !

रस्त्यांतील कांहीं दरवाजे लग्न होण्यासाठी आपल्या डोक्याला मुंडावळी बांधून वसले होते; कांहींनीं विघ्नहर्त्याला साक्षी ठेविले होतें ! पण त्यांना मुलगी कोण देतो ! नूतन विवाहित दिंडी—दरवाजांचीं जोडपीं अजूनसुद्धां-डोक्याला मुंडावळी लावून रहदारीचा खेळ पांहात होतीं. लोकांचे लक्ष आधीं आपल्याकडे वेधावें म्हणून तर त्यांनी मुंडावळी ठेविल्या नसतील ना ?

विद्यार्थी आतां आपल्या खोल्या सोडून वाहेर येऊ लागले, म्हणून हॉटेलांतीलीं भर्जीं खदखदां हांसत होतीं ! सिगारेटसारख्या गोन्यावाहिला हायसें वाटत होतें, व दिलखुष सुपारीचा ‘दिल’ ‘खूष’ होता. विद्यार्थ्यांसारखा त्यांचा उपकारकर्ता अन्य कोण आहे ?

पण हें काय ? हे गृहस्थ हळूहळू कां जात आहेत ? पाऊस नुकताच पडून गेला होता म्हणून उघडलेली छत्री तशीच त्याच्या डोक्यावर होती. त्यांच्या छत्रीवरील नांव पाहून कोणाहि विनोदी माणसाला हसून येईल. व हुच्चा तरुणांना तें नांव दिसलें तर थड्येचा विषय होऊन सर्व रस्ता त्यांच्या भोवतालून फुलून जाईल ! छत्रीवर नांव गोदूवाई छत्रे असें होतें, पण चालणारे गोविंदराव होते. कोणी म्हणतील, हे छत्रे घरधनिणीच्या हातांतील बाहुलें असतील ! कोणी म्हणतील, छत्रे, तसें नसेल; हे बेकार पदवीधर असून यांची बायको मुर्लीच्या शाळेंत मास्तरीण असेल ! सध्यां हे तिच्या छत्राखालीं असल्यासुळे अब्जछत्रे नसले तरी गृहिणीछत्रे खास आहेत ! विवाहित मनुष्य सव्यसाचीं असला म्हणजे असा फायदा होतो. आतां तरि सुशिक्षित लियांच्या नावानें खडे फोडूं नका. पण गोविंदराव सुखी होते का ? दुसऱ्याच्या ओजळीनें पाणी पिण्यांत त्यांना आनंद का वाटत होता ? त्यांचा चेहेरा गोगलगाईसारखा झाला होता. श्रावण महिन्यांत कोंकणांत गोगलगाई दिसू लागतात व आतां मुसळधार पाऊस पडणार असें लोक

अनुमान करतात. गोविंदरावांच्याहि चेहेन्यावरून त्यांच्या अन्तःकरणांत दडून बसलेले दुःखाचे कृष्णमेघ मनोविकारांचे दडपण पडून नयनावाटे बाहेर येतील असें वाटत होते. हांच्यासारखे परिस्थितीने नाडलेले सुशिक्षित थोडे का पुण्यांत आहेत ? पण त्यांच्याकडे काय दोष ? हा दोष × × !!

तो शुक्रवार होता. कावलीवाला “ शुक्रवार-बालाजीका वार - ध्यारे काबली ५ ” असें ओरडत होता. जणू आंतील काबली ‘ मला कां बली ? ’ म्हणून त्याच स्वरात ओरडत होती.

‘ आंधळ्याला पैसा, दे रे बापा ’ म्हणून भजन करीत आंधळ्याची मालिका रस्यांतून जात होती लहान मुलांप्रमाणे आंधळ्या कोशिंबिरीचा खेळ ही मंडळी खेळत होती. पण त्यांच्यावरील हार कधीहि फिटणारी नव्हती ! गृथ्वीप्रदक्षिणा करणारा वाटोळा पैसा दिल्यावरोवर त्यांना आनंद झाला. गरिबांना आनंद झाला म्हणजे सर्वोना आनंद होतो, हें सांगण्या करतांच मेघांचे पटल दूर सारून दिनकर आपल्या करांनी वसुंधरेला कुरवाळीत होता ! त्या सायंकाळच्या कोंवळ्या किरणांत सर्व मंडळी हंसत होती. सृष्टिदेवतेने नेसलेला हा नवा शाळ पाहून कोणाला आनंद होणार नाही ? त्या कोंवळ्या किरणांत कोंवळ्या मुली शाळेंतून परत येत होत्या. त्यांचे कुरळ कुंतल वायुदेवता कुरवाळीत होती. शाळा सुटली म्हणून त्या मुली हंसत होत्या व त्यांच्या पाटीवरील अक्षरेहि हंसत होती. या परकर नेसलेल्या आणि पर-करांत न गेलेल्या सुमन विकासी कळ्या कोणाच्या हातीं लागतील त्या लागो ! पण त्यांच्या क्षणिक सान्निध्याने माझ्या दृष्टिपथावर जो सुंगंध दरवळत आहे तो स्मृतिकपाटांत अखंड कायम राहो म्हणजे झाले !

रस्ता जरी पाण्याने वहात नव्हता तरी माणसांनी वाहात होता. निर्जीव वस्तूचे संसारसुद्धां परमेश्वर कसे आनंदांत चालवीत असतो हे आपणांस अशा ठिकाणी दिसून येईल. गांवांतील व परगांवांतील एवढी माणसें रोज त्यांच्या घरी येतात पण तो कधीं कटाळला आहे का ? पाहा ही उदारवृत्ति त्या राजपथाची ! घरी पाहुणा आत्यावर कपाळाला आठथा घालणाऱ्या माणसांनी यांच्यापासून पुष्कळ शिकण्यासारखे आहे.

# मासलेकाईक चेहरे-२

१

पुणे येथील शनिवार पेठेत गणेश नारायण बापट यांचा मोठा मुलगा यंदा लग्नाचा होता. मुलगा यंदा बी. ए. मध्ये पहिल्या वर्गीत पहिला आल्यामुळे व त्यास अनेक वक्षिसें मिळाल्यामुळे गणेशपंतांना जो कांही ताठा आला होता तो विचारूं नका ! गरीब मुलींच्या बापांस ते बेपर्वाईंने उत्तरे देऊन शिडकारीत असा त्यांचा लैकिक होता. यंदा माझी मुलगी लग्नाची असल्यामुळे या स्वारीशी दोन सवाल करण्याची मलादि खुमखुमी आली. एके दिवशी मी व माझे मित्र यशवंतराव असे दोघे बापटांकडे मुलगी सांगून गेलो. आम्ही बाढ्यांत शिरून उजव्या हाताला जिन्याशी जातों तों 'कोण पाहिजे ?' असे माढीवरून मोळ्या कुन्यात उच्चारलेले शब्द ऐकूं आले.

' गणेश नारायण बापट येथेच राहतात ना ?' मी म्हणालो.

' होय मीच तो, काय काम आहे ?'

' मी आपल्या चिरंजिवांना मुलगी सांगून आलो आहे.'

' असं. हे पाहा, माझा मुलगा यंदा बी.ए. त पहिला आला आहे.

◆ माणसाला आपला बडेजाव व्हाव-याला पाहिजे असतो. खेटे देखावे करायला पाहिजे असतात. अधिकार गाज-विष्याची हौस असते. ◆ या गोष्टी नेहमी साधतात असे नाही. पण या गोष्टीत अपयश येप्याने जितके दुःख होतें त्यापेक्षाहि जास्त खंत त्या अपयशाला कोणी साक्षी राहिल्यास त्याला वाटते. ◆ आणि त्याचा चेहरा मासले-वाईक होतो !

त्याला ५०० रु. ची नुसती बक्षिसे मिळाली आहेत. आपली तीन हजार रुपये हुंडा द्यायची तयारी असेल तर जिन्याची पायरी वर चढा-नाहींतर सरळ चालायला लागा !’

मी नुसतें ‘हुः’ केले.

‘ काय हो, हुः करायला काय झाले ? ’

‘ नाही म्हटलं, एवढं गरीब स्थळ मला नको आहे ! ’

‘ म्हणजे काय ? ’

‘ त्याच असं, पांच हजार रुपये हुंडा व पांचरों रुपये करणी घेणाऱ्याकडे मला मुलगी द्यावयाची आहे. तेव्हां एवढं गरीब ठिकाण मला काय होय ? ’

## २

आमच्या विमलाबाईना नटण्यामुरडण्याची लहानपणापासून फार हौस. लग्नापूर्वी त्या आईचे, वहिणीचे, वहिनीचे लुगडेंपातळ नेसून रोज रस्यांतून मिरवत ! मनांतला हेतु हा की, लोकांनी म्हणावें ‘ मुलगी श्रीमंताची दिसते, किती हिचीं लुगडीं पातळे आहेत ! ’ लग्न झाल्यावर रोज नवीनवीं छान छान तलम पातळे नेसावीं, मोत्यांच्या वांगडथा घालाव्या, मोट्यांतून हिंडावें वगैरे किती तरी त्यांचीं मनोराजें होतीं. पण यजमानांना सारा चाळीस रुपये पगार ! त्यांना कशा हिच्या हौशी पुरवतां येणार ?

विमलाबाईचे ज्या वाड्यांत विन्हाड होतें त्या वाड्यांतील इतर विन्हाडे त्यांच्या मानानें चांगलींच श्रीमंत होतीं. त्यांची राहणी अर्थातच थाटामाटाची. ‘ जो गुण वाळा तो जन्मकाळा ’ म्हणतात तेंच खोर. वाड्यांतील बायकांचे उंची पोशाख पाहून यांना मोह उत्पन्न व्हावयाचा. ‘ यमुनाबाई, तुमचा बळाऊज मला कसा छिक होईल नाहीं ? ’ असें म्हटल्यावर ‘ बघां घालून ’ असें त्या म्हणायच्या. ‘ उषाताई, तुमचे पातळ मला कसं खुलून

दिसेल !’ असें म्हटत्यावर ‘बघा बरं नेसून’ असें उषाताई म्हणायच्याच. मग यमुनाबाईचा ब्लाऊज नि उषाताईचे पातळ नेसून त्या गांवांत चार ठिकाणी मिरवून येत ! या त्यांच्या आषकपणामुळे वाढयांतील बायकांची मात्र त्यांच्या पश्चात् चांगली करमणूक होई.

एकदा अशीच गंभत उडाली. चैत्रांतील इळदीकुंकवाचे दिवस. या दिवसांत जणुं एकमेर्कीवर छाप पाडण्यासाठीं बायका मारे नदूनथदून जातात. यंदा यमुनाबाईच्या यजमानांना दरमहा २५ रुपये बढती शाल्यामुळे स्वारी फार खूप होती. म्हणून आज यमुनाबाईना ४० रु. चे रेशमी पातळ त्यांनी खरेदी केले होते. आज त्यांच्याकडे ऑफिसांतील मंडळी मेजवानीला येणार होती. म्हणून आज कांही त्यांना इळदीकुंकवाला जातां येणार नव्हते. ही संधि साधून विमलाबाई लागल्या लघळपणा करायला ! ‘बाई मी मोडते पातळाची घडी. आज इळदीकुंकवालाच नेसून जावे. आमच्या कुमुदनं माझं नवं लुगडं मिजविलं’ (कुणास ठाऊक खरं की खोट !) ‘चांगली सुवासिनी नेसते आहे, नाहीं कसं म्हणायचं, आनंदानं नेसा.’ यमुनाबाई म्हणाल्या. झालं ! विमलाबाई नुसत्या होकाराचीच वाट पाहत होत्या. लगेच नवे पातळ नेसून झकपक करीत त्या सान्यांकडे इळदीकुंकवाला गेल्या. सानीणबाईनी विचारले, ‘यमुनाबाई नाहीं आल्या तुमच्यावरोवर ?’

‘त्यांच्याकडे आज चार मंडळी यायची आहेत.’

‘नवीन घेतलूळ वाटतं पातळ ?’

‘हो.’

‘केवढयाला !’

‘पडले चाळीस का बेचाळीस, नझी आंकडा नाहीं मला माहीत.’

‘बाई, वरीच उडी मारली यजमानांनी. पगार तरी मिळतो का त्यांना मा. चे.-२

पातळांच्या किंमतीइतका ? ते तर किती साधे राहतात. कोटाला चार ठिकाणी ठिगळं पढली आहेत !'

एवढं नको कांही हिणवायला ! परवा गोव्यांच्या लॉटरीचं तिकीट काढलं होतं, तर त्यांत इकडे ५०० रु. मिळाले. '

' वा ! मग छान झाल ! आता चांगला कुडथांचा जोड ध्या ! ती जुनी द्या फेकून, दिसतसुद्धा नाहीत कानांत घातलेली.' इतक्यांत यमुनाबाईच्च इलंदी कुकवाला तेथेआल्या. कारण त्यांच्या घरी मेजवानीला पाहुणे येण्याचे एकाएकीं रहित झालेले. त्यांना पाहून विमलाबाई मनांदून वरमत्या, व तेथून पाय काढू लागल्या. 'घरी गेल्यावर नेसूचं पातळ सोडून मग कामाला लागा, उगीच मलायचं ! वरं का, विमलाबाई' यमुनाबाई म्हणाल्या.

'बाई वरंच आहे, तुमचा कां एवढा जुळूम ?' सानीणबाई म्हणाल्या.

'कां म्हणजे ? आजच आणलं आहे मला हें पातळ. अजून आंतला बाहेरचा पदरसुद्धा मी उलगडून पाहिला नाही.'

'बाई बरीच आहे की लाफ !'

विमलाबाईनी तेथून पळता पाय काढला.

## ९

विश्वनायपंतः—( ओटीवरून ) अग ऐकलंस का ?

कुदुंबः—( स्वयंपाकघरांदून ) काय ?

वि०—एक रुपया दे पाहू. मी जरा सोबळ्यांत आहें.

कु०—मी पण चुलीवर भाजी टेकल्येय.

वि०—पण तुझ्या नेसू मुकटा आहे. दे लवकर मला, या गडधाला यायचाय.

कु०—मजबवळ नाही रुपया. माझ्याबवळ कुठले पैसे ?

वि०—बा ! कस्या नाही का विकत तुं ?

कु०—बाई, वरंच आहे ! आताशे आपण गिरणीचे तांदूळ नाही वाटतं

खात. आणि कधी जाह्याच्या भाताची जातीण लाविली तरी कातकरिणी त्या कण्या हातांत नाही धरीत !

विं०—कां ?

कु०—त्यांना शाळ्येय कोळंब्याच्या कण्यांची सवय.

विं०—मुलांचे दक्षिणेचे असतील बघ. हातार्ही आले की दोन चार दिवसांत देतो. माझे यायचे आहेत पैसे. सराई येऊ दे. पैशाची नुसती धार लागेल !

कु०—बाई, शिकस्तच आहे. कधी म्हणून दिडकी हाताला लागू चायची नाही. आला पैसा की हें नाही तें कारण सांगून काढून घ्यायचा. ओवाळणीचा का कशाचा शपथेलासुद्धा पैसा जवळ नाही राहात. मी पुढल्या वर्षी भावाला आपली सांगणार आहें—

विं०—काय ?

कु०—हो आलं वरीस असं चाललाय; भावानी ओवाळणी घातलज् की तोच रुपया घेऊन बहिणीला ओवाळायला जातां !

विं०—( रागावून ) व...र !

कु०—बरं काय ? पुढल्या वर्षी सांगणार आहें, की मला जसा रुपया ओवाळणी घालायला आणतोष तसा यांच्या बहिणीला पण येतांना एक रुपया घेऊन ये. म्हणजे माझ्याएवजी तोच तुम्हाला देर्हल व माझा त्रास चुकेल !

१०

आण्णा:—( आपल्या मुलास ) काय, लावलेत एकदाचे दिवे ! आता चक धरी बसा. मला मुळीच त्याची लाज नाही. डोळ्यावर कातडं ओढून, तुला पैसे पाठवीत होतो. तुझे अजून नाही डोळे उघडावयाचे, मीऱ. मागशील तेव्हा उघडतील, बाकी तुस्या नस्तिंत भीक आहे त्याच्या तं काय करणार ! छे छे ! या शिक्षणाचा मला अगदी बीट आणा, एखाद-

देऊळ बांधलं असतं तर सत्कारणी तरी पैसा लागला असता. पण येथे पाप ना पुण्य. हाडाची काढं करून पैसा मिळवतो नि त्याची तूं अशी वाट लावतोस. माजला आहे पाहा कसा लड्या ! ओठ पाहा त्याचे विडगा ओढून कसे काळे शाले आहेत. खुश्याल घरी बस.

कुटुंबः—पण बोलायचं तरी किती, कांई सुमार ?

आण्णा:—तूंच त्याला शेंरडावून ठेवला आहेस.

कु०—मी काय शेंरडावून ठेवला ? त्यानं अभ्यास शोडा का केलान् ? पोर येथे आला तेब्बां त्याचे गालसुद्धा बसले होते. नाही उतरली परीक्षा त्याला तो काय करणार ?

आ०—सबंध वर्षभर उंडारायचे नि मग बसायचे पुस्तकांत सारसें ढोके खुपसून. ही का अभ्यासी मुलांची लक्षणे. इजार वेळां पत्रांत लिहिले असेन कीं, रोज नियमान दोन तास अभ्यास कर म्हणून. ढीग पडला असता अभ्यासाचा !

कुटुंबः—तुम्ही पाहायाला गेलां होतां तो करीत होता का नव्हता तो ! भेल्यांनो, पोर वाळून गेलाय अगदी !

आण्णा:—बरं, पुण्याला काढी कमी कां होतं याला. अगदी इकडची काढी तिकडे ठेवायला नको. राजासारखी याची व्यवस्था ठेवली होती. लोकांची मुळे वार लावून नि भ्युनसिपालिटीच्या कंदिलाखालीं अभ्यास करून शिकतात.

कुटुंबः—न शिकून काय करतील ? घरी काय बापानं पुरून ठेवलं आहेन. त्यांच्या. आणि राम तर म्हणतो सगळ्या पुण्याभर आता वीज झाली आहे. आहेत कोठे कंदील ? आहे मुलगा म्हणून बोलत आहां. ते भाऊ गोखले कुणाला बोलतील ? ना पोर ना बाळ.

आण्णा:—तुझीच त्याला फूस आहे. तो भिड्यांचा बास पहा दरबर्षी परीक्षा पास होत आहे. बी. ए. पास होईल तो यंदा: शेण खा थोडं.

कुडुंबः—( रागाने लाल होऊन ) राम, तूं ऊठ पाहूं तेथून. त्याशिवाय त्यांचं तोडं बंद व्हायचं नाही. कांही बोलण्याला सीमा हवी का नाही ! इकडे तरी दरवर्षी उतरत असे का परीक्षा !

आणणाः—मला अपयशाचा अगदी राग आहे. माझ्या विद्यार्थिदरोंत मी एकदाहि नापास ज्ञालो नाही.

बाबा:—( आणांचे बडील ) ऐकतों आहें मी या खोलीत बसून. हा आण्णाच कां बोलतो आहे ? अरे सात वेळां वकिलीच्या परीक्षेत नापास ज्ञाला आहेस म्हणून वरी गत आहे. या हातांनीच मी नोटा मोजून तुला दरवर्षी पाठविल्या आहेत !

### ११

पुणे येथील सदाशिव पेठेंत केस कापण्याचें दुकान व परिटाचें दुकान शेजारीं शेजारीं होतें. या दोन्ही दुकानांतील मंडळी रोज संध्याकाळीं काम आटोपल्यावर गप्पा मारीत बसत. एके दिवशीं या मंडळीना आपला सर्वोच्चा फोटो काढण्याची इच्छा ज्ञाली. ऐट केल्याशिवाय फोटो कसला ? तेव्हा महादवा परीट म्हणाला,

“ विठुदा, तुमी आमच्या दुकानांतील समद्यांचे केस फुकाट कापुनशनी द्यायच आनि त्येचे बदली मी तुमाला पोटु काढायला कपडे बी पुरवायच; हाय कबूल ? ”

महादवाची युक्ति सर्वोना पसंत पडली. विठोबा न्हावी आनंदाने ‘ व्हक हाय कबूल ’ म्हणाला.

मग दुसरे दिवशीं दुपारी विठोबाने सर्वोचे ऐटदार केस कापले. सर्वोनी केसांना पोमेड चोपड्यान ते तुळतुळीत केले. मग भांग पाहून तोडांना पाव-डर मारून ते महादवा परटाच्या दुकानांत गेले. तेथे सर्वोनी इस्तरी केलेले शर्ट घातले. दोन रेशमी शर्ट होते, ते महादवा व विठोबा यांनी घातले. मग कोणी सिल्कचा तर कोणी वुलनचा, कोणी ब्लेशरचा तर कोणी पपलिनचा

कोट चढवला. व फोटोग्राफर कडे ढोळे मिचकावीत ते बुधवारां-  
तील फोटोग्राफर कडे गेले.

ते गेले त्या वेळीं फोटोग्राफर चहा पीत होता. त्याने उठून या मंडळीचे  
स्वागत केले. मंडळी श्रीमंत दिसतात असें समजून त्याने सहा कप चहा  
बोलावला. चहा प्याल्यावर कुटलेली सुपारी सर्वोना देऊन त्याने सिगारेटचे  
पाकीट सर्वोपुढे केले. प्रत्येकाने सिगारेट पेटविली. फोटोग्राफरने त्यांना  
दहावीस निरनिराळ्या तऱ्हेचे फोटो दाखविले. व कोणत्या तऱ्हेचा फोटो  
काढावयाचा तें विचारले. त्यांतील एक तऱ्हा त्यांना पसंत पडली. लगेच  
फोटोग्राफर आंतल्या खोलींत फोटो काढण्याची तयारी करण्याकरतां गेले.  
जरा वेळाने सर्वोनाच आंत बोलावले. फोटो काढून ज्ञाल्यावर ‘उद्या  
सकाळीं तुम्हाला निगेटिन्ह पाहायाला मिळेल, कोणाला तरी पाठवा पाहा-  
यला’ असें फोटोग्राफर म्हणाला. इतक्यांत मधुकर गुसे तेथें आला. महा-  
दबा व विठोवा त्यांच्या ओळखीचेच होते. कारण या दोघांची दुकानें  
कॉलेज विद्यार्थ्यांची अगदी आवडतीं होतीं. त्यांना पाहून मधुकर हसत  
म्हणाला, ‘काय महादबा, काय विठोवा, आज फोटो काढायला आलां  
काय ? अरे वा, ऐट तर मोठी केल्येय. विठोवा आम्ही आठ आणे  
देऊनसुद्धा तुं आमचे एवढे चांगले केस कापीत नाहीस. किंती छान केस  
कापले आहेस, या मंडळीचे आणि महादबा, तुं आपल्या दुकानांतले कपडे  
दिले आहेस वाटतं मंडळीना ! अरे हें काय, हा तर माझाच कोट घात-  
लाय वाटतं शिदवांनी ! वा, अगदी ओव्हर बाऊंड्री मारलीस !’

## १२

दुैदैव एकदा पाठीमागे लागले की सारखे हात धुऊन पाठीमागे लागते.  
माझा एक मारवाढी मित्र गेलीं दोन तीन वर्षे सारखा आजारी होता.  
शरिराप्रमाणे तो मनानेहि खंगला होता. शेवटीं त्यांचे दुखणे क्षयावर गेले.  
सर्वोन्या तोंडच्ये पाणी पळाले. डॉ. भडकमकर दोनदा येऊन तपासून  
गेले. त्यांच्या नेहमीच्या डॉक्टरला काय औषधयोजना करावयाची

तें त्यांनी समजाऊन सांगितले. रोज पोटांत औषध देऊन ते माझ्या मित्राला गोळडचीं व कॅल्शमचीं इंजेकशने देऊ लागले. माझा मित्र घरचा लक्षाधीश होता; पण त्याचा बाप अगदी कदू होता. शिरेतल्या गोळडच्या इंजेकशनची फी दहा रुपये जेवहा त्याने ऐकली तेवहा जें कांही आंबट तोड त्याने केलन् कांही विचारूं नका. पण या दहा रुपयांतील निदान पांच—सहा रुपयांचे सोनें तरी शरिरांत राहील, व्याज मिळणार नाही एवढेंच, अशी त्याची समजूत होती. होतां होतां मुलाला एक वर्षांत गोळडचीं ४२ व कॅल्शमचीं ४० इंजेकशने झालीं पण गुण काहीं येईना. कारण रोग्याचा तापच मुळी हटेना. वजन वाढण्याचें तर नांवच नको-फक्त एक महिन्याला चार तोळे वजन वाढल्याचें डॉक्टरने सांगितले होतें ! पण वजन घेण्याच्या वेळीं त्याच्या कनवटिला चार रुपये होते ! शेवटीं एके दिवशी त्याने या जगाचा शेवटचा निरोप घेतला. त्या दिवशी मी वाहेर गांवीं असल्यामुळे त्याच्या प्रेतयात्रेला मला हजर राहतां आले नाही. मी पुण्यास आत्यावर मला ही दुःखदायक वार्ता कळली. माझ्या जिवलग मित्राची व माझी शेवटची भेट झाली नाही म्हणून चुटपुट लागली. त्या दिवशी संध्याकाळी ज्या स्थळीं त्याच्या देहाची राख झाली त्या राखेचे अखेरचे दर्शन घेण्यासाठीं मी स्मशानांत गेलो. त्या स्थळीं जातों तो माझ्या मित्राचे वडील तेंये राख चिवडतांना दिसले. मला वाटलं एकुलता एक मुलगा गेला म्हणून म्हातान्याला वेड लागलं. म्हणून मी विचारलं, “ पोमाशेट. हें काय चाललं आहे ? ” मला पाहून तो ओशाळला व म्हणाला, “ अहो मुलाला डॉक्टरांनी ४२ गोळड इंजेकशने केली. तेवहां निदान ३०० रुपयांचा सोना तरी त्याच्या शरिरांत होता आणि सोना कुठेवी असला तरी नाहीसा होत नाय. म्हणून राखेमदि सापडला तर बघतो हाय ! ”

१३

आता माझ्या एका जिवलग मित्राचीच गोष्ट सांगतो. माझे मित्र एक होतकरू विनोदी लेखक आहेत. ते व मी कॉलेजमध्ये बरोबरच शिकत होतो.

मीहि थोडासा गमत्या असल्यामुळे त्यांची व माझी लवकरच गट्टी जमली. कालेजन्या रंगेल वातावरणांत त्यांच्या विनोदी स्वभावाची कढी चांगलीच खुलली. वर्गात ते नेहमी कोट्या करून मित्र-मंडळीना हसवीत. वर्गात प्रोफेसर्सना त-हेवाईक प्रश्न विचारण्यांत यांचा हातखंडा असल्यामुळे हास्य-गंगा तेंये सदैव अवतरत असे. यांच्या व्याख्यानाच्यावेळी तर हास्यगंगेला महापूरच येई, या लोकप्रिय व्यक्तीकडे कॉलेजांतील मुली कुतुहलाने पाहात. कोणी पाहतांना हसत, तर कोणी हसतहसतच पाहात ! त्या सरळभावाने हसत का कशा हसत मला तरी काय माहीत ? पण माझ्या मित्राची अशी वेढी समजूत की, त्या सर्वजर्णीचे त्यांच्यावर प्रेम आहे. विशेषतः त्यांतील एकीच तर आहेच आहे. असेलहि कोणी सांगावें ?

एकदा काय झालं माझ्या मित्राला एक विनोदी लेख कॉलेजन्या त्रैमासिकांत लिहावयाचा होता.

लेखांत कॉलेजांतील मुर्लीसंबंधी कांही मजकूर घालावयाचा होता. तेव्हां अशावळी आपणावर प्रेम करणाऱ्या मुलीशी बोलण्याला ही नामी संधि आहे. असें त्यास कां नाही वाटणार ? तो मला म्हणाला, “गऱ्या कांहीहि होवो, आज तिच्याशी मी बोलणारच आणि माहितीहि मिळेविणारच. पण दोस्त तूंहि मजब्रोबर आलं पाहिजेस. मुलीशी बोलण्याचा हा माझा पहिलाच प्रसंग. मी थोडासा शाय आहे. तेव्हां तूं आलंच पाहिजेस ! ” अशा प्रसंगी आपल्या मित्राला कोण उपयोगी पढणार नाही ? मी तावड-तोव रुकार दिला.

आम्ही आमच्या कॉलेजन्या लायब्ररीतच तिला भेटण्याचे ठरविले, त्या वेळचा माझ्या मित्राचा झोक कांही विचारू नका. त्यांच्याकडे पाहून ‘एक नूर अदमी नि दस नूर कपडा’ ही म्हण कोणालाहि समजावून आवी. त्याने खिळांतील रुमालाला व रेशमी कोटाला हतके अत्तर चोपडले होतज् की त्याचा सुवास सहज फल्लौगभर पसरला होता. त्याने लायब्रेरियन

मार्फत तिला गड्याबरोबर चिठी पाठविली. चिठी पाठवल्यावर माझ्या मित्राचीं तीं चारपांच मिनिटे कशी गेली असतील कांहीं विचारू नका. आता येहेल, ही आलीच. म्हणून जिन्यावरुन चपलांचा गोड आवाज शाळेला ऐकून तो पाहुं लागला, तो आपला एक कॉलेजमधील विद्यार्थीच! पण दोनचार मिनिटांत गडी खाली येऊन म्हणाला, ' साहेब त्या रेशिडेन्शीत गेल्या. धा मिंट शालीया.' मित्राने आंघट तोड केलेंच. पण पुन्हा धीर धरून तो म्हणाला ' आपण तिला वसतिगृहांतच चिठी पाठवून बोलावू. ' त्याने एक चिठी लिहून लायब्रेरियन जवळ दिली. त्याने लगेच गड्याबरोबर ती मुलीच्या वसतिगृहांत पाठविली. पण दहापंधरा मिनिटांनी गड्याने चिठी आणली ती अशी.

Miss Kusum is not in her room,

—Miss Vimal for Miss Kusum. '

ती चिठी पाहून माझ्या मित्रांचे तोड उतरलेंच. त्याच्यादेखत लायब्रेरियन गड्याला म्हणतो, ' ती चिठी तू कोणाला दिलीस? त्या चष्मा घालतात त्यानाच ना दिलीस? ' ( त्याची मैत्रिण चष्मा घालीत होती. ) गडी म्हणाला ' व्हय त्यानाच दिली. चिठी वाचल्यावर जरा वेळ कपाळवर फाउन्टान टेकूनशनी त्यांनी इचार केला अन् त्यांणीच लिहूनशनी ही चिठी दिली. '

आता आणखी शोभा व्हायची ती काय राहिली? मी व माझा मिन्ह बरकरणी हसत तेथून निघून आलो.

## पुण्यांत दर-संशोधन

पुण्यांत सबंध वैषाख महिना अनेक दृढीनीं मोळ्या खळवळीचा जातो. या दिवसांत माणसाचा जीव कशानें जात असेल तर उकाऊयाने. प्रत्येक माणसाचे शरीर भाताप्रमाणे शिजत असतें. रात्रीं बारा वाजेतों डोळ्याला डोळा कसा तो लागत नाही. मनुष्य या कुशीचा त्या कुशीला सारखा होत असतो. काळोखांतच अंथरुणावरील ढेकूण शोधित असतो. चापटीने डांस मारीतच असतो. आणि हीं अवधाने संभाळून एकीकडे निद्रादेवीची आराधना करीत असतो.

ही शाली सामान्य जनांची स्थिति. पण मुलीचा बाप दिवसभर फिरफीर फिरून अगदीं घामाघूम होत असतो. आणि कोठेहि न जमल्यामुळे कपाळावरील धाम उपरण्यानें पुशीत नशिबाला हात लावीत असतो. दिवसभर वणवण हिंदून थकल्यामुळे रात्रीं पडल्या पडल्या झोप येईल असें त्याला वाटतें. पण उशीवर डोके टेकल्यावर निराळाच अनुभव त्याच्या प्रत्ययास येतो. मुलीच्या लग्नाची काळजी हळूच त्याच्या जवळ येऊन रात्रीं दोन वाजले तरी कानगोष्टी करीतच असते.

या महिन्यांत मोळ्या प्रमाणावर कशाची उलाढाल होत असेल तर ती नाजूक फुलांची ! कितीतरी नवीन तन्हेतन्हेचीं रंगीबेरंगी फुले लांबलांबून पुण्यास येतात. तर अनेक सुंदर फुले येथून बाहेरगांवी रवाना होतात. उलट पुण्यांतस्या पुण्यांतच कांही फुलांची देवघेव होत असते. एका पेठेंतील नाजूक फुले दुसऱ्या पेठेंत जातात. तर दुसऱ्या पेठेंतील टंटणीची फुले पहिल्या पेठेंत येतात. हीं फुले ज्यांनी जिवाभावाने आजवेरीं जतन केलीं, त्याच्या सुखदुःखाची काळजी वाहिली तीं फुले सुस्थळी पडण्यासाठी त्यांची कोण धडपड चाललेली असते ? ?

पुण्यांत आंब्यांच्या मोसमाप्रमाणेच लग्नाचाहि मोसम जारीचा. जिकडे कीर्तींचा व गुणांचा जास्त सुवास येईल तिकडे मुलीचा बाप तिराच्या

वेगाने जावयाचा. या दिवसांत कोणत्याहि पेठेत हिंडले तरी कितीतरी अनोळखी चेहरे दृष्टीस पडतात. साधारण पंचविशीच्या अंतला मुलगा पाहिला की हे चेहरे त्याच्याकडे निरखून पाहून लागतात! एकदां एका अनोळखी मुलीच्या खेडवळ बापाने 'तुमचे लग्न झाले आहे काय?' म्हणून भर रस्त्यांत मला विचारले! मी अर्थात् होकार दिला, तेव्हां सदर गृहस्थाचें तोंड उतरलेच; पण पुढां उमेद घरून तो म्हणाला, 'तरी पण तुम्हीं तरुण आहां, तुमच्या माहितीचीं स्थळं असणारच. मी टिपून घेतों कागदावर. मला पत्ते सांगा. मिस्टर माझ्यावर जरा मेहेर-बानगी करा. चला आपण शेजारच्या गुन्हाळांत रस घेऊ.'

मीहि खेडथांतलाच असल्यामुळे मला त्या गृहस्थाविषयीं सहानुभूति वाटली. पण उसाच्या गुन्हाळांत असले गुन्हाळ लावण्याएवजी घरी गेलेले काय वाईट! म्हणून सदर गृहस्थांना मी माझ्या घरी घेऊन गेलो. बायकोने खुणा कर करून मला सतावल्यामुळे 'हे कोण' हें मी बसल्या जागेवरूनच सांगितले व दोन पेले चहा ठेवण्यासहि सुचविले.

'काय करावं, मिस्टर—हो पण असें मिस्टर किती वेळ म्हणणार? तुमचे नांव काय?'

'माझं नांव सोमण; अर्थात् ओघाने—'

'हो आलेच. माझं नाव मिडे. मी माखजनचा राहणारा. काय करू. आज चार वर्षे सारखा घडपडत आहें, पण कुड म्हणून जुळत नाही. नुसते ४०० रुपये ठिकाणं शोधण्यावारी गेले. घरी गेलों की, मुलीचं कोठें जुळत्याशिवाय बायको क्षणभर ओटीवर बसू देत नाही. अगदी मेटाकुटीला आलों आहें. पुण्यास येऊन सुद्धां उद्या आठ दिवस होतील, पण अजून नमनाला सुद्धां सुरुवात नाही. हे हजार रुपये, ही मुलीची कुंडली, हा तिचा फोटो ध्या आणि तुम्ही एकदां लग्न जुळवून द्या. (आंचट तोंड करून) विजवर असला तरी चालेल.

हात टेकले या लग्नाच्या बाबतीत, गावांत मला तोड काढायल्य जागा नाही ! ’

‘ अहो, जरा धीर भरा. ही का पत्त्यांतल्या राजाराणीचीं लग्ने आहेत. पत्त्यांतलीं राजाराणी एकाच रंगाचीं असल्यामुळे त्यांचीं लग्ने ताबडतोव शुद्धतात; व दहा वर्षांचीं गृहस्थाची मुले सुद्धा उपाध्याचें काम करतात ! होम नाही, हवन नाही, अगदी रजिस्टर मेरेज, कारण खेळांतील दोघेजण साक्षीला असतातहि ! ’

‘ वा ! ! तुम्ही फार मजेशीर बोलतां बोवाँ ’

‘ वरं, लग्न जुळवितांना यांच्या जातगोताची कोणी चौकशी करतो का ? या राजाराणीचे आईबाप कोण, याची कोणाला तरी माहिती आहे का ? वरं लग्न शास्त्रावर पहिल्या खेपेला राणीसाहेब माहेरी गेल्या होत्या किंवा नाही याचा शोध कोणा इतिहाससंशोधकांनी लावला आहे का ? ’

‘ जाऊद्या शाळ. आपल्याला काय करायचं आहे त्या राजघराण्यांतील रुपीपुरुषांशी. आम्ही सरळ व्यवहारी माणसं, मुद्राशीं गांठ. तुम्ही आमच्या यमीकरितां ठिकाणं सांगा. ’

‘ हो, पण तुम्हाला मुलगा कसा हवा ? तुमची मुलगी कशी आहे ? ’

‘ तो फोटोच सांगेल माझी मुलगी कशी आहे तें ! ’

‘ अहो, फोटो ही शुद्ध धुळफेक आहे ? फोटोशींच जर माणसांची लग्ने लावावयाचीं असती तर आजवेरीं फोटोतली एकहि मुलगी नापसंत ठरली नसती. यांत काय तें समजा. कारण विधात्याच्या कृतीवर फोटोग्राफरने आपल्या हस्तकौशल्याची ताण न केली तरच नवल ! ’

‘ छे ! छे ! इथे ती लवाडी नाही वरं का, अगदीं फोटोबरहुकूम मुलगी असली म्हणजे शाळना ? नसली तर माझ्या पदरांत माप घाला. ’

फोटोवरून मुलीचे नाकडोळे तरतरीत दिसतात; पण मुलीचा रंग कसा आहे ? त्यावर तर ठिकाणाचा रागरंग अवलंबून. मुलगी उजळ असली उजळ तर उजळमाथ्यानं कोणाकडे जातां येत. ’

‘अहो, उजल कां चांगली पिण्ठ गोरी आहे.’

‘म्हणजे उजल आहे हें धरून चालायला हरकत नाही.’

‘पुन्हा तेंच. मी खोटं का बोलतो?’

‘तुमची गोष्ट सोडून द्या.’ पण एकंदरीत मुलीच्या बापाकडून ऐक-लेल्या मुलीच्या वर्णनांत व प्रत्यक्ष परिस्थिरीत जमीनअस्मानाची तफावत असते, बरं, मुलगी उंच का गिड्डी आहे? स्थूल आहे का किंडिकिंडीत आहे. त्याप्रमाणे ठिकाण सांगायला बरं, हो! नाही तर नवरावायकोचा जोडा आपला दहाच्या आंकड्यासारखा दिसायचा!’

‘मुलगी मध्यम चणीची आहे. कोणाच्याहि डोळयांत सहज भरेल अशी आहे.’

‘सदाशिव पेठेंत दात्यांचा एक मुलगा आहे. मुलाला आईबाप आहेत. वडिलांना १५० रु. पगार आहे. मुलाचे तिघे भाऊहि मिळवते आहेत. एक वकील, एक डॉक्टर व एक ओव्हरसिअर आहे. दोन बहिणीहि चांगल्या ठिकाणी पडल्या आहेत.’

अहो, पण मुद्याची गोष्ट तेवढी वगळलीत, नवरा मुलगा काय करतो? इतरांना आम्हाला काय चाटायचे आहे?

‘नवरा मुलगा मात्र घरीच असतो. फारसा शिकलेला नाही. पांचवीत त्यानें शाळा सोडलीला. सध्यां तो भावाच्या दवाखान्यांत ‘कंपाउंडिंग’ शिकतो आहे.’

‘म्हणजे दवाखान्यांत नोकरी करतां करतां मुलगा जरी म्हातारा झाला तरी त्याचा पगार सदोदित ऐन तारुण्यांतच राहणार! अगदीच कनिष्ठ दर्जांचे ठिकाण सोडून द्या. दुसरं सांगा.’

‘दुसरा एक रानड्यांचा मुलगा आहे. स्थळ उत्कृष्ट आहे. एकटा मुलगा. मालकीचा बाढा. स्वतः राहून दरमहा ७५ रु. भाडे येते. जवळ चोडी मायाहि आहे; पण मुलगा एकाक्षी आहे, देवीनं त्याचा एक डोक्या

गेला, आणि चालतांना पायांत किंचित् चमक मारते, वाकी तशी कांही ठिकाणांत सोड नाही.’

‘अहो चमक कसली’ तो लंगडाच असला पाहिजे. तरीहि मी पत्क-रला असता; पण आमच्या ‘हिच्या’ अटी फार. मुलगा अव्यंग, दिस-प्यांत बरा व घरचे थोडेफार असलें पाहिजे असें तिनें मला अगदी बजावून ठेवलन आहे. म्हणून हें ठिकाण फुकट गेले.’

‘दुसरा एक मुंजाभाच्या बोळांत लिमयांचा मुलगा आहे. स्थळ काय शंभर नंबरी आहे. मुलगा पंचविशीच्या आंत. देखणा इतका की, क्षणभर पहातच राहवं त्याच्याकडे. मालकीचे तीन वाडे. बँकेत १०००० रु. आहेत. मुलीच्या अंगावर पोतपेटथ्या सुद्धां दागिने पडतील. सासु-सासरा चांगली स्वभावानं शालीन. आणि मुलाच्या बापाचा आग्रह हा की, पै म्हणून मुलाचा हुंडा ध्यायचा नाही !’

‘अहो, असलं ठिकाण म्हणजे डर्बी लॉटरीचं बक्षिस ! कितीक लोकांच्या उढथ्या पडत्या असत्या या ठिकाणावर; पण ज्या अर्यो अजून मुलगा लग्नाचा राहिला तेव्हां त्याच्यांतच कांही तरी दोष असला पाहिजे !’

‘अहो लोकांच्या तोडावर कां हात ध्यायचा आहे ? मुलगा चांगला बोलतो चालतो. सिनेमाला जातो, स्वतः पैसे देऊन तिकीट काढतो ! तरी लोक म्हणतात मुलगा वेडसर आहे !’

‘हंडड लोक म्हणतात ! तुम्ही म्हणत नाही. वाकी मी पहातो आहें सोमण, आतांपर्यंत तुम्ही सांगितलेली ठिकाणं पाहिलीं म्हणजे रँगडे, वेडे, मुके यांची लग्ने जुळविणारे तुम्ही कमिशन एजंट असावेत असा मला दाट संशय येतो.’

‘वा ! वा ! आतां खूप केलीत ! मी सरल भावानं तुम्हाला एक एक ठिकाण सांगतो आहे. राहिलं बोवाँ. उगीच वाधंग कशाला !’

‘आपल्या यमुनाबाईचा मुलगा नाही कां लग्नाचा ?’

‘अरे हो, खरंच की ! मी अगदीच विसरलो. अग पण एवढा वेळ तूं ऐकतच उभी आहेस वाटतं तेथें ! वा !’

‘अहो, लग्नाच्या गोष्टी निधाल्या कीं, बायका अगदी तळीन होतात.. आमची ‘ही’ सुद्धां अशीच ऐकत उभी राहते.’

अहो, मुलगा आमच्या वाढ्यांत राहतो. दिवसांतून चार वेळां आमच्याकडे येतो. यंदाच्च बी.ए. शाला, एम. ए. चा अभ्यास करीत आहे. आईचाप आहेत. घरची स्थिति बेताबाताची. पण मुलगा काय आहे ?’

‘मुलगा एकदां नजरेखालून घातला व त्यास चार-दोन प्रश्न विचारले कीं मी ताबडतोब मुलाचा अंदाज करीन. अहो, कोर्टीत भांड-भांडून प्रश्न कसे विचारावे यांत आमचा अगदी हातखंडा आहे. वर मुलाचं आडनांव काय, गोत्राशीं जुळतें कां नाही ?’

‘तुमच्या गोत्राशीं त्यांचे पटतें. नांव विष्णु वामन काणे. बघा, नांव घेतांच विष्णु हजर आहे. ये विष्णू बस, खुर्नीवर बस. हा मुलगा. विचारा तुम्हाला कांही विचारायचे असेल तर !

‘वा ! तात्या हा भला रोजगार ! कांही ओळखदेख नसतां हे कोण मला प्रश्न विचारणार ?’

‘मी सांगेन मग तुला. सध्यां तू आपली उच्चरें हे. ’

‘आपलं वय काय ?’

‘वय चोवीस.’

‘उंची ?’

‘पांच फूट सहा इंच.’

‘वज्रन !’

‘वज्रन ८० पौऱ.’

‘छाती ?’

‘२७ इंच, फुगवून २८ इंच.’

‘नाडीचे ठोके ?’

‘मिनिटाला ९२.’

‘विष्णु तुला नाडीचे ठोके सुद्धा माझीत आहेत ना ? शावास तुझी !’

‘अहो तात्या; कालच माझी कॉलेजमध्यें शारिरिक तपासणी शाळी.

म्हणून सर्व माहिती अगदी ओढावर आहे.

‘चष्म्याचा नंबर ?’

‘उणे १५ कांपाउंड ग्लास. !

‘डोक्यावरचे केस ?’

‘हिमाच्छादित’

‘दुग्धाहार ?’

‘रोज अर्धा अधिक कग पोटांत जाऱें. कारण चार वेळां चहा घेतो.

‘स्नान ?’

‘स्नान एकदा. पण मुखस्नान दोनदा. कॉलेजांत जाण्यापूर्वी व फिराचयास जाण्यापूर्वी.’

‘नमस्कार ?’

‘संबंध दिवसांत १५-२० पण त्यांत एक हाताचेच जास्त. जसा मनुष्य भेटेल तसा त्यास नमस्कार करावयाचा !’

अहो, नमस्कार असो तुम्हाला ! तुम्ही व्यायाम काय घेतां ?’

‘संध्याकाळी गावांतून हिंडतो !’

‘मालिश ?’

‘मालिश फक्त तोडालाच हॅजिलिन स्लोचे !’

‘धूम्रपान ?’

‘रोज सहा गोल्ड फ्लेक. मिश्रमंडळी जमल्यास एकदोन जास्त.’

‘ कपडे ! ’

‘ अन्डरवेअर, वर शर्ट; त्याच्यावरून पुल—ओवहर, वर अर्थात् डबल ब्रेस्ट, ही चतुरंग सेना असते तेव्हा कोठे बरा दिसतो, व थोडी तरी छाप पडते ! ’

‘ वडिलार्जित इस्टेट ? ’

‘ खोकला ! ’

‘ खोकला ! ’

‘ अहो म्हणजे कफळक ! मिऊं नका, मला कांही T. B. नाही. ’

‘ पुढील आयुष्याचे ध्येय ? ’

‘ नोकरी. ’

‘ तुम्ही भावी पिढीचे आधारसंभ. ’

‘ छे ! छे ! निराधार स्तंभ ! ’

‘ तुम्हाला लग्न करावयाचे आहे का ? ’

‘ अलवत, अशी गोरी फाकडी बायको करीन की-यँव ! ’

‘ अहो, तारुण्यांतच काय ही तुमची दशा ! ’

अहो, बोलून चालून आम्ही बुद्धिजीवि माणसें; आम्हाला थोडेच गामाकल्लू व्हावयाचे आहे? तुम्ही आम्हांला बौद्धिक काम वाटेल तेव्हांडे सांगा. पण कृपा करून शारीरिक कष्टाचे काम सांगू नका ! ’

‘ पण मी तेंच तुम्हाला सांगणार आहें. विडा चघळीत कपडयावर तांबडे डाग सांडण्याचे आता दिवस राहिले नाहीत. रक्ताची चिरकांडी अंगावर उडण्याचे दिवस आता येणार आहेत ! ’

‘ तुम्ही तर क्रान्तीची भाषा बोलू लागलां, अरे वा ! ’

‘ माणसाच मणगट दणकट पाहिजे. आणि तुम्ही माझ्याशी नुसरें अर्धा तास बोललां तों तुम्हाला दम लागला ! तुम्हीच सांगा, सोमण, कशी मी यांना देऊ माझी मुलगी ! ’

मा. चे.-३

‘अस्तं ! एकूण आपण मुलीच्या लग्नाच्या खटपटीत आहांत तर ! आपण कोण ? कोठले ?’

‘मी मिडे. मास्कजनचा राहणारा.’

‘म्हणजे कोकणचे. आलां तसेच हात हालवीत परत जाल झाल. तुम्ही अर्थ द्रव्यापव्यय व कालापव्यय करतां झालं !’

‘म्हणजे ? मी समजलो नाही आपल्या बोलण्याचा अर्थ.’

‘मी खरं सांगू, तुमचा वाण येथे पटावयाचा नाही. ‘बोलूनचालून तुमचं खेडवळ सणंग. येथे किती तरी उंची सणंगे, रंगीबेरंगी तलम पातळे आहेत ? त्यांचा भोह सोडून हा खेडवळ वाण कोण पत्करणार ? बरं आहे अच्छा, नमस्कार, येतों मी. कॉलेजाला जावयाचे आहे.’

‘सोमण आता तुम्हीच संगा. आहे का नाही हा पाष्याचे पितर ? याच्या फक्त तोंडाचा पट्टा पाहून ध्यावा.’

‘बाकी भिडे, विष्णु म्हणाला तें कांही खोट नाही. येथे दरवर्षी कोकणची कित्येक मंडळी ठिकाण पाहायला येतात आणि ८१५ दिवस चैन करून माश्र जातात. तुमचं इथ जुळावयाला जरा कठीणच आहे.’

‘अहो, न जुळायला काय झालं ? आता खेडथांतस्या मुली पहिल्या-सारख्यां राहिल्याच नाहीत, इंग्रजी लिहिण्यावाचण्याचं सोडून द्या. पण एरवी शहरांतस्या नि खेडथांतल्या मुर्लींत काय फरक आहे !’

‘काय फरक आहे ? तुमच्या मुलीला ‘गोल’ नेसतां येतं का ? हळीची सी फैशन आहे.’

‘तिनं कशाला पाहिलन आहे गोल. पैठणी शाळप्रमाणे ‘गोल’ हे नवीन तज्ज्ञेचे सणंग आहे काय ? माझ्या तर ऐकिवांत नाही.’

‘नाही हो. गुजराथी बायका नेसतातना त्या प्रमाणे तिला नेसतां येईल का ?’

‘माझ्या यमीला नाही हो हे ढंग यावयाचे ! आपलं दक्षिणी चालीच लुगडं तिला नेसतां येत. आणि तेंव चांगलं.’

तिन पाढीवर शेपटा सोहून लाडिक हावभाव केले पाहिजेत. शेपव्याल रंगीबेरंगी रिबीन नाही तर रेशमी गोऱ्डा लाविला पाहिजे. ’

‘ छे ! छे ! माझ्या यमीला नाही हे जुळावयाचे, माझी पोर किती साधी आहे. ’

‘ सदा सर्वकाळ तिन तोंडाला सुवासिक भस्म चोपडलं पाहिजेन्. भिवयांना, पापण्यांना काजळ लावून त्या काळ्याभोर करून ओठांना तांबडा रंग लावला पाहिजे. ’

‘ म्हणजे तुम्ही म्हणतां काय? अहो हे थेर करून जायचं कुठं? सिनेमा नटी का ब्हायच्य? माझी पोर कपाळावर फक्त ठसठशीत कुंकू लावील; ही धूळ तोंडाला नाहीं फासावयाची. लावला ना तर कधी अंगारा लावील कपाळाला! पण मला राहून राहून आभर्य वाटतं हे शोक करून जायच्य कुठं यांना मिरवायला! ’

‘ अहो, पत्नीने आपली वेशभूषा आकर्षक केली नाही तर लवकरच त्यांच विनसतं म्हणतात. पहिल्यासारखं प्रेम राहत नाही! ’

‘ म्हणजे आश्रव आहे, बोवाँ! अहो प्रेम हे फेसपावडरीत व कपड्यांच्या छानछोकीत असतं, का अन्तःकरणांत असतें? हो, नाही तर आमचे खेड्यांतील सगळेच संसार दुःखी म्हणावे लागतील! ’

‘ अहो ही नवीन ‘थिअरी’ आहे. ’

‘ ती तुमची ‘थेर’ तुम्हालाच लखलाभो. उद्या आपला येथून मुळाच हालवावा एवढं स्वरं! ’

## पूर्ज्य कुद्धीचे ज्योतिषी !

फलज्योतिष हैं मृगजल म्हणतांना ? मग कांहो त्याच्या पाठीमागे लागतां ? असा प्रश्न विचारायचा अगदी ओठावर येतो, कारण उत्कर्षाच्या शिखवावर आरूढ केवळ होईन म्हणा अगर सौख्याची अमावास्या झाली असतांना म्हणा, पोटाला केवळ लागेन म्हणून म्हणा अगर पोटदुखी केवळ याबेल म्हणून म्हणा, संसाराच्या उंवरठ्यावर उमें राहाण्यापूर्वी म्हणा, अगर ‘ती’ माझ्या अगोदर डोळे मिटील का नाही म्हणून म्हणा, मुले कर्तवगार निघतील का नाही, अगर नशीरी मुलगा आहेच का नाही ? बायको रूपानें सुंदर, का गुणानें सुंदर, का पिठोरी अमावास्याच असेल ? ‘डिग्री’चा कुंकुमतिलक लागव्यावर आयुष्याला वळण लागेल का बेकारीमुळे बरगडथा दिसतील ? अशा जिज्ञासेने—सारांश, आयुष्याचा नकाशा अशा चित्र-विचित्र ठिकाणांनी आखलेला असतो कीं त्यावरून प्रवास करतांना एखादे वेळी तरी ग्रहांच्या वेळापत्रकाचा सल्ला घेण्याचा प्रसंग येतोच येतो. आणि तो सल्ला देण्याचें काम करणारांना ज्योतिषी म्हणतात.

ज्योतिषी ! ज्योतिषी म्हटला कीं तीं कानांतील कुंडले, तो दोन भिवयामधील शेंदूर, तो मनगटावरील मंतरलेला ताईत, ती बोटांतील नीळाची अगर पुष्कराजाची अंगठी, तें जिब्बेवरील विदूषकी नृत्य, तें एखाद्या रँग्लरप्रमाणे तोडाने पटापट केलेले ग्रहांचे गणित, ते विमांकंपनीच्या चार्ट-प्रमाणे निरनिराळ्या कामांचे फीचे आंकडे, तें गिन्हाइकाला हरभन्याच्या झाडावर चढवणे, तीं कुंडल्यांची बांडे, ते त्याचे स्वतःस न कळणारे, पण गिन्हाइकाच्या देखत मध्येच उघडून पाहण्याचा बहाणा करण्यासाठी सज राखलेले वृहत् पाराशरी, सारावली वगैरे संस्कृत ग्रंथ, एकदम डोळ्यांपुढे दिसूं लागतात ! याच्या धंद्याचें मुख्य भांडवल म्हणजे आकाशांतील अकरा ग्रह. या अकरा ग्रहांप्रमाणेंच यानें केलेले माणसाच्या हयातीचं भविष्य त्याच्या हयातीपर्यंत आकाशांतच फिरत असतें. त्या ग्रहांप्रमाणेंच

त्या भविष्याचे पायदि भू-लोकावर कधीहि लागत नाहीत ! कदाचित् मनुष्याच्या मृत्युनंतर देवयान पथावर त्यांची गाठ पडत असल्यास न कळे ! एखादा आंगलवैद्य शुश्लरने शोधून काढलेल्या द्वादश क्षारांवरून माणसाच्या सर्व रोगांवर औषध देतो. तद्वत् ज्योतिषीहि पत्रिकेतील वारा राशींच्या साहाय्यानें मनुष्याच्या आयुष्यांतील सर्व प्रश्नांचा उलगडा करतो !

पत्रिका ! पत्रिका पाहिली की अनेक कल्पनातरंग माझ्या मनामध्ये उढूऱ्या लागतात. पत्रिकेला मानवी आयुष्याची दोरी लावून परमेश्वर हा पतंगाचा खेळ खेळत नसेल ना ? आणि त्या खेळांत उडालेली दुःखाची धूळ माणसाच्या डोळ्यांना झोऱ्यत नसेल ना ? दैवाचा अनुकूल वारा वाहत असल्यामुळे कांही पतंग आकाशांत उंच उंच भराऱ्या मारतात. तर प्रतिकूल परिस्थितीमुळे बहुतेक सारे पतंग जागच्या जागीच थवकतात ! उलट कांहीच्या आयुष्याच्या दोऱ्या कुचक्या असल्यामुळे उंच भराऱ्या मारीत असतांना ते मध्येच तुदून पडतात !

‘ आकाशांतील ग्रह जरी निरनिराळ्या रंगांचे व आकारांचे असले तरी पत्रिकेतील सारे ग्रह एकाच रंगाचे व आकाराचे असतात. आकाशांतील ग्रहांना निरनिराळी गति असली तरी पत्रिकेतील ग्रहांची गति कुंठितच झालेली असते. कारण माणसाच्या जन्मकालापासून पत्रिकेतील सारे ग्रह एकाच जागेवर बसून असतात. त्यामुळे त्यांच्या पायांना मुऱ्यासुद्धां येत असतील ! आकाशांतील ग्रह अनादि कालापासून फिरत असले तरी पत्रिकेतील सारे ग्रह घरें बांधून राहिलेले असतात. शनि, गुरु, बुधादि ग्रहांचीं तर दोन दोन गृहे आहेत. त्यावरून ग्रहसुद्धा भांडवलशाहीचे पुरस्कर्ते असावेत असें वाटतें ! प्रत्येक ग्रहाची सप्तम स्थानावर पूर्ण व इतर निरनिराळ्या स्थानांवर कधी पूर्ण, तर कधी गणपतीप्रमाणे किलकिली, तर कधी ढोळे मिटवल्याचा बहाणा केलेली हष्टि असते. या पत्रिकेतील ग्रहांना एकमेकांकडे टिवल्या बाहुल्या करीत पाहण्याखेरीज दुसरा उद्योगच नाही की काय !

आणि पत्रिकेत स्त्रीग्रह असत्यामुळे माझा संशय तर जास्तच दुणावतो ! पत्रिकेतील कांहीं ग्रह अग्निराशीत असले तरी पत्रिका कधी होरपळत नाहीं, जलराशीत असत्यामुळे ती कधी भिजत नाहीं, वायुराशीत असत्यामुळे उडत नाहीं, कीं चर राशीत असत्यामुळे कधी चालत नाहीं. मात्र पृथ्वी राशीत असत्यामुळे ग्रह जागच्या जागेवर बसून असतात. ‘दैवमेवात्र पंचमम्’ हेच खरे !

संसार असार आहे म्हणून साधुसंतांनी कितीहि कञ्चबळून सांगितले तरी कोणी संसारांतून उठला आहे का ? फलज्योतिष ‘सबू झूट आहे,’ त्यांत कांहीं अर्थ नाही असें पिढथान् पिढथा लोक सांगत आले तरी फलज्योतिष पाहण्याचे आनुवंशिक संस्कार कोणाला सुटले आहेत ? आणि हे म्हणणे खोटें म्हणावें तर मूळ जन्मत्यावर त्याची पत्रिका करण्याचे प्रयोजनच काय मुळी ? रावणानें सीतेला हरण केली तेव्हां प्रभु रामचंद्रांनी सुद्धा ‘तिचा वियोग कधीं संपेल ?’ म्हणून ज्योतिष्यास प्रश्न विचारण्यास कमी केले नाहीं. मग तुमची आमची काय कथा !

पुणे हें विद्येचें माझेर घर आहे. तेढां अनेक सुप्रसिद्ध ज्योतिषी लांब-लांबून न आले तरच नवल ! येथें येणाऱ्या ज्योतिष्यांचा मुक्काम जाहिरातीत जरी आठच दिवस छापलेला असला तरी ते चांगले चार चार महिने तळ देऊन राहतात. कारण ज्या वाढ्यांत ते खोली घेऊन राहतात त्या मालकाऱ्या घरांतील सर्व मंडळीचे भविष्य पाहिल्यामुळे ज्योतिषी-बोवांस घरभाडे व चहा फुकट मिळतो. ज्या खानावळीत ते जेवावयास जातात तिच्या मालकांची कुंडली पाहून ‘चार महिन्यांनी मैवरांची वाढ बेसुमार होणार, व दहा वर्षांनी तुझाला एवढा पैसा मिळेल कीं तुम्ही भला ओळखणार सुद्धा नाहीं’ असें सांगून त्यास चढविल्यामुळे तो खूष न झाला तरच आश्र्वय ! शिवाय खानावळीच्या ऑफिसरुममध्ये त्यांनी आपली पाटी लावून ठेवली असत्यामुळे अनायासें तेथेहि त्यांना भरपूर

गिन्हाईक मिळे आणि विशेषतः वरसंशोधनार्थ बाहेर गांवाहून आलेले मुलीचे बाप खानावळीत पाहुणे म्हणून जेवावयास येत, तेव्हां तर मालकां-पेक्षाहि यांचाच हात जास्त ओला होई ! नाटक कंपनीच्या मालकास कोणतें नाटक कोणत्या वारी लावले असतां विशेष फायदा होईल हा सळ्ळा प्रश्न कुंडलीच्या आधारे ते देत असल्यामुळे नाटकाच्या दिवशी नाटक-गृहांत त्यांना मानाचें स्थान मिळे. या अपूर्व कामगिरीबद्दल त्यांना भरपूर मोबदला मिळे. अशा रीतीने वसतिगृह, अन्नपूर्णागृह व नाटकगृह यांच्यावर आपल्या ग्रहांची पूर्ण छाप बसवल्यामुळे ज्योतिषीबोवांचा मुकाम न वाढला तरच नवल !

अर्थात् या चार महिन्यांत त्यांच्या शानाची अवास्तव स्तुतीहि त्यांच्या पगारी हस्तकांतर्फे ऐकू यावयाची. ‘आज तीस वर्षांचा त्यांचा व्यासंग आहे. हजारो कुंडल्या त्यांच्या डोळ्यांखालून गेल्या आहेत. ते मनांतील प्रश्न जाणतात. एका गृहस्थांच्या कुंडलीवरून त्यांच्या कुटुंबाला किती दिवस गेले हें त्यांनी बिनचूक सांगितले. फार काय, एकाच्या चष्याचा नंबर किती आहे हें सुद्धा त्यांनी सांगितले ! त्यांची सर्व भविष्ये तंतोतंत बरोबर जुळतात. तात्पर्य, परदेशांतील अन्यंत नाणावलेले डॉक्टर रोग्याच्या नुसत्या श्वासोच्छ्वासावरून त्याचा रोग सांगतात, त्याप्रमाणे हेहि नुसत्या चेहन्यावरून खाढ खाढ प्रश्न सांगतात.’ अशी स्तुति ऐकल्यावर ज्यांची या शास्त्रांत थोडीशी गति आहे तेहि त्यांना मेटावयास जाणार हें उघड आहे. अशा नामवंत ज्योतिष्यांच्या प्रत्यक्ष भेटीत व पत्रव्यवहारद्वारे शालेल्या शानाचा फायदा वाचकांसहि मिळावा म्हणून मी स्वतःच कांही अनुभव खाली देत आहें.

( १ ) मी कॉलेजामध्ये पहिल्या वर्षीत असतांना अशाच एका ज्योतिष्या-कडून दोन रुपये देऊन वर्ष-भविष्य करून घेतले होतें. त्या वर्षभविष्यांत खालील ठराविक शब्द आलदून पालटून प्रत्येक महिन्याखाली दिले होते !

सांसारिक सुख, खीस क्लेश, कुटुंबार्थी भांडणाचे प्रसंग, विवेक धरा, खीलाभ, पुत्रप्राप्तीचा संभव, विशेषतः मार्च, जून व ऑक्टोबर हे महिने जास्त अनुकूल; कोणत्याहि कार्यात धडाडीनें पुढे याल, जमीन खरेदी-विक्री करण्यास काळ अनुकूल, कोर्टदरवारी यश, अचानक लाभयोग, लॉटरीच्यें तिकिट अवश्य काढा, संततीसुख, गुप्त शत्रूंचा सुळसुळाट, स्वजनांशीं विरोध, कुटुंबाच्या प्रकृतीस संभाळा, अचलाभ, वस्त्रचिंता, ता. १३।६।१४।२७ चांगल्या. ता. २७।१७।२३।२९ वाईट. बाकीच्या मध्यम.

ठीप—पत्राप्रमाणे ब्रोटक वर्षफल पाठविले आहे. सूक्ष्म व विस्तृत फलादेशांनी युक्त असें वर्षफल पाहिजे असल्यास १० रु. पाठवावे. एक वेळ जरूर अनुभव घ्या.

—राजज्योतिषी.

वर्ष-भविष्य वाचल्यावर मी खालील आशयाचें एक नॉटपेड पाकीट त्यांस पाठवलै.

...वर्ष-भविष्य वाचलै. या शास्त्रावरील आपला व्यासंग पाहून तोंडांत बोटच घातलै. आपणासारखा ज्योतिषी सवंध हिंदुस्थानभर शोधून मिळणार नाही. आपण फार गुणी आहां. काम फारच काळजी-पूर्वक करतां. आपल्या शहाणपणाची तारीफ करावी तेवढी थोडीच. खरोखर आपल्यासारखीं रत्ने आज हयात आहेत म्हणून हिंदुस्थानाला हे दिवस आले आहेत. शरिराला जसें हृदय, तसें हळीं दैनिकाला भविष्यकथन. तें नसेल तर वर्तमानपत्र हटकून बंद पडण्याचीच भीति ! आपण ज्या दैनिकाचें हृदय आहां, त्याच्याच संपादकाकडे आपल्या भविष्यकथनाचा उत्कृष्ट नमुना म्हणून भी माझें वर्षभविष्य पाठवून स्वतःचे पैसे देऊन छापवणार आहें. त्यामुळे आपणाकडे येणाऱ्या गिन्हाइकांचाहि फायदा होऊन आपल्या द्रव्यप्राप्तीच्या ओघाला निराळे

बळण लागेल, ज्योतिषिबुवा ! मी कॉलेजमध्ये शिकत असतो. माझे वय सारे अठरा आहे. या वयाला हलीं मुलींचीं सुद्धां लगें होत नाहीत. आपण माझा जन्मशक सुद्धां पाहण्याची तसदी घेतलेली दिसत नाही. पण चुकलोंच मी. आपण कुंडलीच कशाला पाहिली असेल म्हणा ? नुसत्या राशीवरून चार आण्यांचें पंचांग पाहून त्यांतील दरवर्षांचेंच ठराविक वर्णन नुसते लिहिण्याची तुम्ही तसदी घेतलेली दिसते. पैसे परत पाठवल्यास फार आभारी होईन. कळावें, लोभ नसावा हें विनंति.

( २ ) तो दुसरा प्रसंग मी कधीहि विसरणार नाही. ‘आपले पांच प्रश्न एका कागदावर लिहून पाकीट सीलवंद करून पाठवा. पाकीट न फोडतां आपल्या प्रश्नांचीं उत्तरे बिनचूक पाठवू. सोबत पांच रु. ची मनीऑर्डरहि पाठवावी.’ अशा आशयाची ती वर्तमानपत्रांत आलेली जाहिरात मी मित्रमंडळीना वाचून दाखवली. साहजिकच त्या ज्योतिष्या-बहूल आम्हां सर्वोना कुतूहल उत्पन्न झाले. त्या दिवशीं गंधर्वांच्या नाटकाला जाण्याचे आम्हीं रहित करून ते पैसे इकडे खर्च करण्याचे ठरविले. प्रत्येकाने आपला एक एक प्रश्न लिहावयाचा असा पहिल्याने बेत ठरला. पण कदाचित् त्या पाकिटाचा तो ज्योतिषी ‘एक्स रे’ काढील अशी शंका मी प्रदर्शित केल्यामुळे हाहि बेत फिसकटला. हे पैसे गमतींतच घालवावयाचे ठरल्यामुळे मी नुसता कोरा कागद पाठविण्याची कल्पना सुचविली, अर्थात् ती सर्वोना पसंत पडली. पण आश्र्यांची गोष्ट अशी कीं, आम्ही कोरा कागद पाकिटांत सीलवंद करून पाठवला तरी सुद्धां पांच प्रश्नांची उत्तरे आली !!!

( ३ ) हे पाहा तिसरे ज्योतिषी. यांच्या अतर्क्य ज्ञानाबद्दल त्यांची तारीफ करावी कां कीव करावी हेंच समजत नाही. तुमच्याजवळ जन्म-कुंडली नाहीना ? नसू चा. तुमची जन्मवेळ व जन्मतारीख तुम्हांस माहीत नाहीना ? कांही अडत नाही नसली तरी. तुम्हांला तुमच्या

आयुष्यांतील ठळक ठळक गोष्टी तर आठवतातना ? मग काय हो ! आणि मुख्यतः तुमचे दोन हात व चेहरा तर कोणी नेला नाहीना ! झाले तर ? मग चला खिशांत दहाची नोट घेऊन या सुप्रसिद्ध ज्योतिष्याकडे. कां दवडतां असली अभूत्य संधि ? ते हां हां म्हणतां तुमची कुंडली करून देतील व त्यांच्या मर्ते शंभर टके जुळणाऱ्या (?) भविष्य-शानाचा फायदाहि तुम्हांस करून देतील. वरील उद्धार मी लखोवाजवळ काढले मात्र. लगेच फेटा बांधून त्यांनी मला बरोबर येण्याची विनंति केली. माझी एका पायावर जायची तयारी होतीच ! कारण हें काय गौडबंगाल आहे हें मला एकदां पाहावयाचेच होतें. पण अवघा तीस रुपये पगार मिळणाऱ्या लखोवांचे दहा रुपये पाण्यांत घालण्याची माझी इच्छा नव्हती. मी म्हटले, ‘हे पाहा लखोवा, माझी कुंडली अगदी बरोबर आहे. तेव्हां माझीच कुंडली करायची आहे असें ज्योतिष्यास सांगू. मग त्याने केलेली कुंडली व माझी खरी कुंडली जर बरोबर ठरली तरच तुमची करू. आणि जर चुकली तर ज्योतिष्याची चांगलीच शोभा होईल !’ लखोवांनी मला टाळी दिली.

आम्ही ज्योतिषिवोवांकडे गेलों तेव्हां कोणाचें तरी ह्यातीचें भविष्य लिहिण्यांत ते गुंग झाले होते. माझी कुंडली तयार करावयाची आहे म्हणून मी त्यांस सांगितले. ‘तुमच्याजवळ कुंडली खरोखरी नाहीना’ म्हणून त्यांनी दहा’ वेळां माझ्याकडून वदवून घेतले. मग शेजारच्या हॉटेलांतील तीन सिंगल मागवून ते खुर्बीत काम करावयाला पुढे सर-सावले. त्यांनी मला भाऊ किती, बहिणी किती, बडील काय करतात, आई ह्यात आहे किंवा नाही, शिक्षण किती झाले, कला कोणती येते, आजारी केव्हां केव्हां पडलां वगैरे नवज्या मुलीला जसे प्रश्न विचारतात तसे प्रश्न विचारले. मग त्यांनी माझे दोनहि हात पाहिले. अंगठ्यावर यश आहे कां रेष आहे हें पाहिले. कानाऱ्या पाळ्या सुट्या को चिकटल्या

आहेत हेहि निरखिले. आणि मग कागदावर कुंडली मांडून दिली. मग सिगारेट पेटवीत व एक लखोवांना देत ते म्हणाले 'ही पाहा इस्तसामुद्रिकाधारे व मागील हकीकतीवरून तुमची कुंडली अगदी बरोबर करून दिली आहे. प्रत्यक्ष महाडकर\* ज्योतिषी स्वर्गांतून जरी खाली उतरले तरी ते सुद्धां सांगतील की, कुंडली बरोबर आहे. शेंकडौ लोकांच्या कुंडल्या मी केल्या आहेत. हयातीचे भविष्य पाहिजे असल्या-सहि लगेच करून देतो.' महाडकर ज्योतिषी स्वर्गांतून न उतरतां हळू-हळू माझ्या कोटांतून उतरू लागले! खिशांतून काढलेली कुंडली व ही नवी कुंडली मी पाहू लागलों तो मला इसुंच कोसळलें; इतका त्यामध्ये फरक. लग, रास, ग्रह सर्वच उलटे सुलटे! ज्योतिष्याची शुभ दृष्टि एकदम अशुभ झाली. 'येथें काय माझी टिंगल करावयाला आलां आहांत काय?' म्हणून ते एकदम आमच्या अंगावर खेकसले. मी शांतपणे त्यांस खरी हकीकत सांगितली. तेव्हां तेहि ओशाळ्ले. तात्पर्य, ज्योतिष्यांच्या असल्या भपकेवाज जाहिरातींना किती तरी लोक फसतात आणि वेढथावांकडथा पत्रिका करून घेऊन आपल्याला साडेसाती आहे, हे वर्ष अनुकूल नाही तेव्हां धाडस करून उपयोगी नाही म्हणून आलेली सुवर्णसंधि दवडतात व हातपाय गाळून बसतात. रेसमध्ये व लॉटरीमध्ये पैसा मिळेल या ज्योतिष्यानें लावलेल्या नसत्या आशेला बळी पडतात. आणि वेढथासारखी जवळची गंगाजळी खलास करून नेत्रांत भरपूर गंगाजळी साठवतात!

( ४ ) आतां शानेश्वरीतील कळसाध्यायाप्रमाणे माझ्या शेवटच्या अनुभवाचा कळस पाहा. या खेपेला मी दोन चार मित्रमंडळीसह अशाच एका नांवाजलेल्या ज्योतिष्याकडे गेलों होतों. पण आमची नेहमी व्यवहारदृष्टि, कोणतेहि नाणे खरे आहे किंवा नाही हे पाहण्याची

\* हे चेहऱ्यावरून पत्रिका बरोबर करीत असत असे म्हणतात.

माझी नेहमीची संवय. या खेपेला मी लोकमान्य टिळकांची कुंडली घेऊन गेलो व ती माझीच म्हणून त्यांस सांगितले. कुंडलीखालीं ग्रहांचे अंश कां मांडले नाहीत म्हणून त्यांनी आम्हांस मुळींच विचारले नाही. मात्र द्रव्यांशाबद्दल पहिल्यानें चौकशी केली ! कुंडली एकदां त्यांनी निरखून पाहिली. त्यानंतर आम्हां दोघांमध्ये जीं प्रश्नोत्तरे झालीं तीं मोठीं ऐकण्यासारखीं आहेत.

मी—शिक्षण किती ?

ज्यो.—या जातकाला शिक्षण पूर्ण दिसत नाही. अर्धवट मध्येच सोडावें लागले. कारण पंचमेश, चतुर्थोत पडला व त्याच्याशीं लग्नांतील रवि, शुक्र, केंद्रयोग करीत आहेत. फिरून त्याच्याशीं नवमांतील गुरु, चंद्र व राहू षडाष्टक करीत आहेत.

मी—ते काय करीत आहेत तें तुम्ही पाहा. काय होणार आहे तें मला सांगा. बरें, धंदा काय करावा ?

ज्यो.—तुम्हीं शाळाखात्यांत नोकरी धरा. तो धंदा तुम्हांडा सोई-स्कर आहे.

मी—शेवटपर्यंत मास्तरकीच, कां कांहीं बदल !

ज्यो.—छेः छेः ! नांव नको. तुमचा आपला धोपट मार्ग. ह्यात-भर पंतोजी एके पंतोजी !

मी—द्विभार्यायोग आहे का ?

ज्यो.—द्विभार्यायोग जरूर संभवतो. कारण सप्तमेश व्ययांत पडला. शिवाय तुम्हांला मंगळहि आहेच.

मी—धनयोग कसा काय आहे ?

ज्यो.—नवमांतील गुरु-चंद्र पोटापाण्याला तुम्हांला कधीं कमी पढूं द्यावयाचे नाहीत. दरमहा पञ्चासप्ताठ रुपये मिळावयाला तुम्हांला मुळींच

मरण नाही. व्ययांतील शनि मात्र फार वाईट पडला आहे. तो तुम्हांला कर्जबाजारी करून कदाचित् तुरुंगांतहि बसवील. काही नेम नाही.

मी—आयुष्यांत मानसन्मानाचे प्रसंग येतील का ?

ज्यो.—मास्तराच्या धंद्यांत कसले मानसन्मानाचे योग ? आतां रिटार होतांना तुम्हांला पानसुपारी होईल, नाही असें नाही !

मी—ज्योतिषीबोवा, मी खरं सांगू, मला नेहमी वाटतें की, लोकांत पुढें यावं, नांव मिळवावं.

ज्यो.—तरुणपर्णी सर्वांनाच असें वाटतें. पण पुढें जातील हे विचार.

मी—असें वाटतें की आपण मोठमोठीं व्याख्यानं द्यावीं, देशाचे पुढारी व्हावं.

ज्यो.—तर तर जेवणच आहे तें ! जो उठला तो पुढारी होऊं लागला तर अनुयायी व्हायचें कुणी ? काल सुभाषबाबूंच्या व्याख्यानाला गेलां होतांत वाटतें. तें वारें अजून तुमच्या डोक्यांत खेळत आहे !

मी—पण कांही लोक सांगतात की तुम्ही फार पुढे याल. तुमच्या नवमांतील गुरुचंद—युति अगदी असामान्य आहे. लोकमान्यांच्या पत्रिकेतहि अशीच युति आहे.

ज्यो.—अहो, एका आचान्याच्या कुंडलींत सुद्धां मी गु. चं. युति अगदीं अंशात्मक पाहिली होती. सर्वांनाच कांही त्याचें फळ मिळत नाही. अहो, हल्ली अब्रूने दिवस काढणे कठीण झाले आहे. शिवाय तुमच्या गु.चं. युतीशीं शनि, बुधाचा केंद्रयोगहि झाला आहे. त्यामुळे निम्मे फळ गेले.

मी—तुमचा मी फार वेळ घेऊ इच्छित नाही. पण एखादा अलौकिक संस्मरणीय ग्रंथ तरी माझ्या हातून होईल का ?

ज्यो.—फिरून आपले तेंच ! मी तुझाला खरं सांगू का ? तुमच्या मोठथा आशा फोल आहेत. स्पष्टच सांगायचं तर तुमची कुंडलीच सामान्य आहे.

मी—मग स्पष्टच सांगायचे तर ही लोकमान्यांची कुँडली आहे !

ज्यो.—छत्र स्कोटी गोष्ट. ही तुमचीच आहे.

मित्र—नाही हे म्हणतात तेंच खरं आहे.

ज्यो.—तरी मला वाटलंच की ही कोणातरी थोर पुरुषाची कुँडली आहे. गु. चं. युतीच तशी बेफाट आहे. अहो, हा राजयोग आहे. आणि लोकमान्य अनभिषिक्त राजे होतेच.

मी—मग तुम्हाला हें पहिल्यानें कां सांगतां आले नाही ?

ज्यो—अहो, लोकमान्यांची गोष्ट वेगळी तुमची वेगळी.

मी—म्हणजे लोकमान्य काय कोणी संस्थानिक होते ? ते मुद्दां कोकणां-तील एका गरीव ब्राह्मण घराण्यांतच जन्माला आले होते; पण तुम्ही म्हांचे वर्णन मनुष्य पाहून करतां, म्हणून असे तोडघशी पढतां !

# मी-महटलं मी !

या पुण्यांत काय उणं आहे ? कसं सर्वंत्र सुधारणेचं वारं खेळत आहे. आम्ही खिया कोठेहि गेलों तरी मुळी भीति नाही हो आतां. मी सकाळीं मंडऱ्हेत जातें, दुपारीं कालेजांत जातें, फार काय संध्याकाळीं मित्राबरोबर फिरावयास सुद्धां जातें ! कोणी आम्हांला बोलत नाहीं. गर्दमध्यें कोणाचा धक्का लागेल असें समजतांच वाजूला व्हा म्हणून मी सांगत असतें. आणि एवढंहि करून कोणी धटिंगण मला खेटून जाऊ लागले तर मीच आपली मुळीं वाजूला सरतें. हो मागून उगीच पंचाईत नको ! खरंच बाई, संध्याकाळीं एखाद वेळीं टांग्या मोटारीच्या गर्दीत सी सांपडले तर माझे हातपाय कांपायला लागतात ! वाटतं याच्यांतून सुरक्षितपणं बाहेर पडले म्हणजे मिळवली. एखादवेळीं बाहेरून घरीं यायला तीन्हीसांज झाली तर किती तारांबळ उडते म्हणून सांगू ? ‘घरीं बोलतील म्हणून नव्हे हो ! तर वाटेंतील माणसं काय म्हणतील म्हणून’ मी झपझप पावलं टाकीत जातें. मी मनाशीं म्हणतें देखिल कीं ‘ मला नाहीं बाई वाटलं एवढा उशीर होईल म्हणून ! एक ना दोन—आतां काय त्याचं ! तरी बाबा मला म्हणत होते हो, कीं दिवाकराला बरोबर घेऊन जा.’

मी बाई आपली नवमतवादी आहे. मिश्रविवाह मी सांगून सवरून केला. हो लाज कशाला पाहिजे त्याची ? झाली त्या गोष्टीला चांगली पंच-वीस तीस वर्षे झाली. काय त्यावेळीं लोकांत चर्चा नि कुजबुज. मी बाहेर पडले, कीं सगळीजणं माझ्याकडे टकटक पाहात बसायचे. ‘ तिकडचं नि माझं प्रेम किती किती म्हणून सांगू ? आम्ही केव्हांहि बाहेर जातांना हातांत हात घालून जायचो ! आणखी किती समान हक्क इवेत ? पण आतां तर काय बाई कांहीसुद्धां धरवंध राहिला नाहीं. घरोघरी मिश्रविवाह आतां व्हायला लागले आहेत ! कोणाला आश्र्य वाटत नाही याचं आता ?

पण गेलीं दोन—चार वर्षे पाहतें आहे मी, कांहीं जणी आपल्या बंधना—पलीकडे जात आहेत. पुरुषांची ताबेदारी नको म्हणून त्या पुरुषांच्या वाञ्याला सुद्धां उभ्या राहात नाहीत. सदा सर्वकाळ आपल्याच मैत्रिणीच्या सान्निध्यांत. या मैत्रिणी रस्त्यांतून जाऊ लागल्या कीं कांहीं बायका नाकं मुरडतात. कांहीं रंगेल थेरडे तर मागं वळवळून, वळवळून पाहतात. कांहीं गुलहौशी तरुण तर गालांतल्या गालांत खुदकन् इसतात. फार काय, कांहीं छाकटे टारगे त्यांचा पाठलागसुद्धां करतात. तरीसुद्धां या ज्वालांच्या वलयांतून त्या सुखरूप घरी येतात हो ! मी सुधारणाप्रिय असल्यामुळे या मुलींचा धीटपणा पाहून मला कौतुक वाटतं त्यांचं. मूठभर मांस चढतं मला त्यांना पाहून. एवढी ही सुधारणाप्रिय कोण म्हणाल, तर मीं—झटलं मी ! सायकल हो !

---

## आजारांतील वैभव

संध्याकाळची वेळ खरी फिरायला जाण्याची. पण आज ब्रेच दिवसांत मला लिहिण्याचीच लहर आली. माझे मित्र लखोबा मला फिरावयास निघण्यासाठी हाक मारूं लागले. पण मी लिहिण्याच्या ऐन रंगांत असल्या-मुळे त्यांस बळेच 'ओ' दिली नाही. पण लखोबा पडले खप्पी. त्यांना वाटले 'मी चोरून चहा पीत असेन' म्हणून पाय न वाजवितां हलकेच ते माडीवर माझ्या खोलीत आले.

माझ्या लेखाचें शीर्षक पाहून भिवया चढवून मला ते म्हणाले, 'गंमत आहे बोवां मोठी तुमच्या विषयाची ! काय म्हणे आजारांतील वैभव ! अहो आजारांत गंमत असती, आनंद असता, मोठेपणाचा दिमाख असता, तर 'शरीरमाचं खलु धर्म साधनम्' हें सुभाषित प्रचारांतच आले नसते. मी म्हणालो, 'अहो सगळे खरे. तुमचे सुभाषित जसें खरे, तसें आजार हा सुदां सर्व 'खुलांचे' साधन आहे—हेंहि खरे.' मी म्हणतों याची तुम्हाला प्रचीति पहावयाची आहे का ? मग आज संध्याकाळीं घरीं गेल्यावर मधून मधून खोटेच खोकायला लागा पाहूं ! लगेच तुमची लाडकी कावरीबावरी होऊन म्हणते का नाही बघा ! 'वाई खोकायला काय शाळ आज ? तेलकट तळकट आंबटचिंबट कांहीसुदां आज खायचं नाही, नि उगीचच्या उगीच कसा खोकला आला ? खडीसाखर देऊं का तोडांत धरायला ?' काय, होत आहेत की नाहीत मनांतून गुदगुल्या ? किती प्रेमळ शब्द ! खडीसाखरेहून गोड का अमृताहून गोड तुम्हीच ठरवा. आणि रात्री निजतांना दहा बाजतां तांब्याभांड्याएवजी चहाचा कप आणलेला पाहून तुम्ही आश्वर्यानें म्हणाल 'हें काय आत्ता कशाला चहा ? हळी मला लवकर हुलकी लागते म्हणून चहा देऊन जागे ठेवायचं आहे बाटत मनांत !' तोच 'पुरे शाळी

ती चेष्टा. दोन मुळं शाली तरी अजून आपला यांचा रोमान्स ! जसं कांही काळच लग शाळ आहे. हं उठा लवकर. ती थोडी हळद ध्या नि वर खुटका ध्या दुधाचा. कढत कढत दूध ध्या अंमळ. म्हणजे रात्री खोकल्याची उबळ नाही यायची !’ हें पत्नीचे उत्तर आलेच म्हणून समजा. नुसतें आजाराचे निमित्त. पण किती गंमत उडते त्याने ! पण ही खोकल्याची गोळी सर्वोनाच नाही लागू पडायची. ज्यांना दमा खोकला नेहमीचाच त्यांच्या घरांत खोकला हा खिजगणतीतहि नसतो. घरांतल्या दहा माणसां-प्रमाणेच तो एक अकरावा. इतका तो घरोब्यांतला. बायका बायका वसल्या असतांना पहावी गंमत. त्यावेळी जरा कानोसा घेतलात तर खालील वाक्ये तुमच्या कानावर पडतात का नाही बघा !’ बाई तुम्हाला झोप तरी कशी येते, सारखे रात्री खोकत असतात ना.’ ‘तुमच्या ‘इकडे’ नोवीस तास नाकाचं धुराडं केलेलं असतं ! कशी झोप येते तुम्हाला राम जाणे. आम्हाला तर बाई मलमळून येईल.’ ‘आणि आमच्या सारख्या बायका तिसराच संशय घेतील.’ ‘अहो कांही नाही, आपोआप अंगवळणी पडते.’ ‘आतां कसं बोलल्यात.

आतां माझीच गोष्ट ध्याना. बायको माझेरी गेल्यामुळे कांही काळ अंतरते. मित्र बाहेरगांवी गेले किंवा मध्येच त्यांची खप्पा मर्जी शाली तर ते रोज भेटूं शकत नाहीत. पण खोकला कधीं आला नाहीं असा दिवस मला आठवून आठवत नाहीं. तेव्हां हा माझा किती जिवश्च कंठश्च मित्र असेल याची कल्पना करा. किती याचें माझ्यावर अलोट प्रेम ! मला झोप लागली तरीसुद्धां हा मधून मधून उटून आमच्या वाढथाला गस्त घालीत असतो.

त्यामुळे आमच्या वाढथाला भय्या ठेवण्याची कधीच गरज भासली नाही. कारण आमच्या वाढथांत चोरी अशी कधीं शालीच नाही. तेव्हां जो माझ्या आणि इतर ब्रिन्हाडकरुच्या मालमत्तेला निःस्वार्थबुद्धीने जपतो त्याच्या परोपकाराची थोरवी काय वर्णन करावी ? आणि उद्यां हिंदुस्थानचा

रशिया शाला तर माझ्या व लोकांच्या मालमत्तेला जपणाऱ्या हा स्वारीला भाई लोक पहिल्याने फाशी देतील अशी मला भीति वाटते !

या माझ्या मित्राला जरा विश्रान्ति मिळावी म्हणून मी थोडी का यातायात करतो ? मी रोज खदखदा हसतो. पण कढईत खदखदा हसणाऱ्या भजांना मी हसून दूर लोटतो. अळवाच्या भाजींतील भुईमुगाचे दाणेसुद्धां मी बाजूला सारतो. मागच्या भातावर पानांत दह्याच्या कवडथा वाढतांना पाहून, कुणाला खायचा मोह होणार नाही ? पण या मोहाला सुद्धां मी बळी पडत नाही. हे मी शरिराचे चोंचले करतांना पाहून माझी आई एखादे वेळी म्हणे ‘कांही नाही हा तुक्का आपला भावनेचा खेळ आहे. तुं आपला खात जा, निदान वासना फजित तरी खावं, आणि आलाच खोकला तर खोक अंमळ जास्त.’ आणि खरोखर आईची भीड कोणाला मोडवेल ? प्रेमळ मातेच्या आग्रहाबरोबर इतर मंडळीच्या हास्याच्या सरीहि मला आग्रह करीत असतात. आणि त्या सरीत माझी जिब्हाहि ओली चिंब होत असते.’

मी हा पैठणी आग्रह करून घेण्यांतसुद्धां मोठें राजकारण साठवले आहे. कारण माझी प्रकृति म्हणजे निव्वळ कॉग्रेसचा जातीय निर्णय. मान्यहि नाही, अमान्यहि नाही. प्रकृति चांगलीहि नाही, नि वार्हटहि नाही. जातीय निर्णयानें अखिल राष्ट्रांत मोठी खळबळ उडवून दिली. आमच्या कौटुंबिक राष्ट्रांतहि माझ्या प्रकृतीनें मोठी खळबळ उडवून दिली. आणि योगायोग असू विचित्र, जातीय निर्णय हिंदुस्थानच्या ज्यावेळी बोकांडी बसला त्याचवेळी रोगानें माझ्या शरिरांत प्रवेश केला. तत्पूर्वी हिरवा ढेकर कसा तो मला माझीत नव्हता. कारण हिंदुस्थानप्रमाणे माझी सुद्धां मकर रास ! जातीक निर्णयानें कांही विशिष्ट प्रान्तांचे जास्त नुकसान झाले आहे. आमच्या कुटुंबांतहि फक्त माझ्या ‘कुटुंबाचे’ तोडचे पाणी शर्यतीच्या घोड्याप्रमाणे पक्के लागले आहे. आणि त्याचा इतिहासहि मोठा मनोरंजक आहे.

लग्नापूर्वी आगगाडीतील उतारुंप्रमाणेच तिची व माझी ओळख होती. पण कांहीं बोलके उतारु गाडीत बसल्यावरोवर 'तुम्हांला कोठे जायचे?' म्हणून सूतोउवाच करतात. थोड्या वेळानें सिगारेटचा अगर तपकिरीचा एकमेकांना अद्देर करतात. मध्येच एखाद्या चांगल्याशा स्टेशनवर चहापाणी करतात. आणि गप्पागोष्टी करीत शेवटपर्यंत आनंदांत प्रवास करतात. अगदी हुबेहूब तशीच माझी स्थिति आहे. संसाराची मी भाजी व चटणी करीत नसल्यामुळे त्यांत मिठाचा खडा पडणार कसा? उलट संसाराचे सरबत करणारा मी! तेव्हां त्यांत साखरेचा खडा पडणार हें उघड आहे.

मैत्री ही दुपारच्या सावलीप्रमाणे केली, कीं आनंदाचे चांदणे सदैव अनुभवावयाला मिळते. लग्न झाल्यावर वर्षांतले बहुतेक दिवस आम्ही एकमेकांपासून दूरच होतो. पण दर आठवड्याला डाकवाला आमची भेट करीतच असे. प्रत्येक पत्राच्या शेवटी ता. क. हा आपला ठरलेलाच! त्याच्याशिवाय पत्राची गोडी केव्हांहि कमीच. प्रत्येक पत्राचे शेवटी ताज्या कलमाचे 'ताक' मी पीत असल्यामुळे रात्रीं जागरण झाले तरी माझे अन्नपत्रन चांगले होत असे.

पण आतां मी बिन्हाड केल्यामुळे ताकाचा रतीब आपोआपच बंद झाला. आतां आमचे दोषाचेच राज्य! आणि राज्यावर संकट आले नाहीं तर ते राज्य कसले? तेव्हां लटके कां होईना पण संकट हें आलेच पाहिजे. माझ्या विनोदी स्वभावानें एक दिवस उचल खाली. मी नेहमीप्रमाणे बाहेरून फिरून घरी आलो तो थंडीनें सर्वोगभर कांपरे भरले. दात-ओठ हालायला लागले, नि मी कोट धालून तसाच निजलो. अंगावर रग घेतला, घोगडी पासोडी घेतली; फार काय तिची गादीमुदां अंगावर घेतली! पण थंडी म्हणून कांहीं थांबेना. माझी ही अवस्था पाहून तिची जी घावरगुंडी उडाली ती कांहीं विचारून नका. कारण माझी

बडवड सारखी सुरु झाली. मला बरेच दिवसांत पाचारण आले नव्हते, आज आले. माझे सगळे अंग ठणकत आहे. अंग चेप! अग जोरानं चेप!! दुपारी जेवली आहेस का नाहीस? नक्की इन्फ्लूएन्झा होणार मला! गावांत साथच आहे. आणि इन्फ्लूएन्झा झाल्यावर न्यूमोनिया व्हायला किती उशीर? कां टायफॉइंडच होतो कुणास ठाऊक? हल्ली नक्काचे पाणीहि गदूळ येते. अज मग तुझे कसें होणार? मी विमासुद्धां उतरला नाही! 'पुरे झालं वाई अभद्र बोलण. नाही बोलं नये, पण हा तुमचा चहा वरं! तुम्ही रोज पीत जा आणखी हाटेलांत चहा. आणि आला एक दिवस ताप म्हणून एवढं का घावरायचं? अंमळ धीर नको का घरायला? थांवा, तापनळी लावून पाहाते किती ताप आला आहे ते.'

मी मनांतल्या मनांत इसतच होतो. 'कांही नको तापनळी लावायला.' मी म्हणालो.

'नको कशी? जास्त कमी ताप असला तर डॉक्टरला नको का बोलवायला?'

'वरं वाई लाव तुझा आग्रहच आहे तर.'

'( तापनळी पाहात ) ओहोहो! काय ताप! नाही. नाही पाहिलात का ९७.४ आहे!! कोणी म्हणेल यांना १०५ ताप आहे!!!'

'अग नीट लागला नसेल.' मी इसत म्हणालो.

'लावा, पुन्हा लावा, शंभर वेळा लावा. नाहीच ताप तर येणार कसा? म्हटलं सोग छान घेतां येतं. नाटक कंपनीत पोट भरायला कांही मरण नाही.'

'अग पण हल्ली नाटक कंपन्याच मरायला टेकल्या आहेत. चल ऊठ, पान वाढ लवकर. भूक फार लागली आहे आज.'

पण या नक्लेनंतर चारच दिवसांनी माझ्या घरी एक पाहुणे येऊन ठेपले. माझ्या घरी बन्याच दिवसांनी हे पाहुणे आले म्हणून मीहि

पहिल्या दिवशी त्यांचे थाटाने स्वागत केले, मी रोज शीतोदकाने स्नान करणारा, पण या महाराजांबरोबर मीहि आज कढत पाण्याने स्नान केले ! आज पाहुण्यांच्या पंक्तीचा अलभ्य लाभ ! पण उगीच डामडौल कशाला ? म्हणून भोजनाचा बेत अगदी साधाच ठेवला. जेवण झात्यावर माझ्याबरोबर त्यांनाहि कचेरीत नेले. कचेरीत मी रोज दुपारी एकदां चहा घेतो. पण आज यांची तब्बेत राखण्यासाठी दोनदा चहा घेतला ! संध्याकाळी मजवारोबर त्यांनाहि फिरावयास नेले. मित्रांशी यांची ओळख करून दिली व उद्या हे जाणार आहेत म्हणूनहि सांगितले. पुण्याची छवा थंड ! त्यांतून हा असा पाऊस. चिखलापाण्यांतून पाहुणे मजवारोबर हिंडलेले. म्हणून रात्री मजवारोबर त्यांसहि पाती चहा दिला !

पण दुसऱ्या दिवशी पाहातो तो स्वारीचा जाण्याचा बेत दिसेना. म्हणून मीहि तुसडेपणाने वागण्याचे ठरविले. आज मी त्यांना आंघोळीला कढत पाणी दिले नाही. फार काय पण मीहि पारोसा राहिलो, नि त्यांनाहि पारोसें ठेविले ! बायकोवरहि चरफडावयाला मी सुरुवात केली. ‘आज मला फक्त मेतकूट-भातच कर, पोळीविळी कांही नको.’ म्हणून तिला सप्ष्ट बजाविले. तिच्याहि मनांतून या स्वारीने लवकर काळे करावे असें होतेंच. म्हणून तिने माझी आशा तंतोतंत पाठली. जेवायला बसत्यावर मी बळाने फक्त चार घांस खाले नि अर्धपोटीच उठलो ! अर्थात् माझ्याबरोबर त्यांनाहि उठावें लागले; एवढेच नव्हे, तर ते ‘नको नको’ म्हणत असतां एका बाटलीतील विलायती पाणी मुद्दाम मी त्यांस तीन बेळां दिले. माझ्या आजच्या अशा पाहुणचारावरून ही स्वारी आज संध्याकाळी नक्की गाशा गुंडाळणार असें मला वाटले. पण आश्र्याची गोष्ट अशी की, तीन दिवस झाले, चार दिवस झाले तरी पाहुणा घरांतून हालेना व मलाहि कचेरीत जाऊ देईना. शेवटी पाहुण्याबरोबर मीहि अंथरुणावर पाय लांब केले ! माझ्याकडे आलेला हा पाहुणा म्हणजे माझ्या अंगांतील ताप होय !

गेले दोनतीन दिवस दवाखान्यांत न गेल्यामुळे आज डॉकटरच मला तपासावयाला माझ्या घरी आले. कानाला नळी लावून मला तपासल्यावर गंभीर मुद्रा करून ते मला म्हणाले, ‘तुम्ही फार काळजी घ्यायला पाहिजे. हाल्हन उपयोगी नाही. तुमच्याकडे आलेले पाहुणे साधेसुधे नाहीत. फार मोठे आहेत. जांवयाप्रमाणे तुम्हांला त्यांची बरदास्त ठेविली पाहिजे ! तुमचा ताप मुदतीचा आहे. तरी पण फारसे घावर-प्याचे कारण नाही. मी हरप्रयत्न करून तुम्हाला या संकटांतून खात्रीने सोडवीन.’

डॉकटरांच्या या भाषणाने माझ्या मनांत केवढी खळबळ उडवून दिली ? कांही क्षण तरी माझ्या मनाला धक्काच बसला. यावेळी शेजारच्या बिन्हाडांतील एक गृहस्थ माझ्या खोलीत होतेच. लगेच त्यांच्या कळून घरच्या मंडळीना ताबडतोव येण्याविषयी पत्र पाठविले. मित्र-मंडळीतहि ही बातमी हां हां म्हणतां पसरली. इक्कूहक्कू सर्वजण माझ्या खोलीत जमूऱ्यांनी लागले व मला धीर देऊन तळहातावरील फोडाप्रमाणे जपूऱ्यांनी लागले.

मी आजारी पडल्यावर लगेच माझ्या राहाणीत, वागणुकीत, आचार-विचारांत एकदम स्थित्यंतर घडले. एरव्ही मी पांच मिनिटेसुद्धां एकदम जागेवर स्वस्थ बसायची मारामार ! भिंगरीसारखा सारखा फिरत असायचा. तोच आतां चोवीस तास अंथरुणावर पळून राहुं लागलो. कोणालाहि या स्थितीचा कंटाळाच येईल. पण मला त्यांतहि गंमतच वाटत होती. अशा स्थितीत विचार करण्याशिवाय मला दुसरा उद्योगच नव्हता. यावेळी मी तक्कपोशीकडे सारखा ठक लावून बसें. मधेच डोळे किलकिले करी. सहज खुदकन हसें. खुषीत येऊन हाताची बोटें छातीवर वाजवी.

कोणाला वाटायचे त्या तक्कपोशीवर सुंदर तश्णीच बसली आहे ! आणि खोटें काय म्हणून बोलायचे ? खरोखरच तेथें एक तश्णी बसली

होती, तिचा बांधा जसा मोहक तशी तिची कांतीहि अवर्णनीय होती. तिच्या लावण्यानें कोणाचेहि मन वेढावून गेले असते. पण तिच्या नयनां-तील पावित्र्याचें तेज पाहून कोणाचेहि डोळे दिपून गेले असते; कोणीहि विनयानें मान खालींच घातली असती. इतर तरुणीच्या सौंदर्यात काय कमी खुमारी असते ? आपल्या मोहक अंगविक्षेपांनी त्या कोणाचेहि मन आकर्षून घेतात. त्यांच्या मादक नेत्रकटाक्षांनी किती तरी तरुण घायाळ होतात ! किती तरी तरुण त्यांना हृदयदेवता समजून त्यांची प्रणयाराधना करतात ! पण—पण—त्या तरुणीचें सौंदर्य विनाशी असते. त्यांना वृद्धावस्था प्राप्त झाली म्हणजे तें कोठे निघून जाऱ्ये कोणास ठाऊक ?

उलट आमच्या या साहित्यसृष्टीतील सुंदरीकडे पाहा ! आज पाहा, उद्या पाहा केव्हांहि पाहा. शेकडो वर्षांनी तिच्याकडे पाहिले तरी तिच्या देखणे-पणांत तिळमात्रहि फरक होत नाहीं. तिचें सौंदर्य अविनाशी असते. कारण सुंदर तरुणीच्या अवयवांपेक्षां सुंदर शब्दांच्या अवयवांतील सौंदर्य चिरकाल टिकणारे असते. मग कोणचा लेखक तिच्याकडे टक लावून पाहाणार नाही ? कोणाला तिचा ध्यास लागणार नाही ?

एरव्ही मी माझ्या पत्नीला अगर घरांतील इतर मंडळींना पाय चेपायला सांगितलें तर लगेच ‘पाय दुखायला हो काय झाले ? चांगले तरणेताठे तुम्ही !’ हें उत्तर ठरलेले, पण तीच आतां मी न सांगतांहि माझे हातपाय चेपूं लागतात. आणि खरोखर प्रेमल मातेच्या अगर पत्नीच्या आपल्या कपाळावरील थंडगार हस्तस्पर्शांनें जे सुख होते तें शेकडो अमृतां-जनांच्या बाटव्या चोकूनहि होणार नाहीं.

एरव्ही आम्ही घरांत नुसता धूपच काय पण कोणाच्या शब्दालाहि धूप घालीत नव्हतो ! तेच आतां संध्याकाळीं नित्य धूप घालूं लागलो व सोकांचा शब्दहि फुलाप्रमाणे झेलूं लागलो. एरव्ही आठ पंधरा दिवसांनी आमच्या पलंगपोसाळा अगर अभन्यांना पाणी मिळायचें तेंच आतां नित्य

मिळूं लागले. नेहमी वाढथांतील मुळे आरडून ओरडून वाढा डोक्यावर घेत तीच आतां आपणहून शहाणपणानें गप्प बसत. एवढेंच नव्हे तर कोणी मोठथाने बोलूं लागले अगर बायका नलावर पाण्यावरून भांडूं लागल्या तर गप्प बसण्यावद्दल त्यांना उपदेश करीत !

एरव्हीं चार आठ दिवसांनी आमच्या घरी डाकवाला फिरकावयाचा तोच आतां रोज हेलपाटे घालूं लागला आणि आमचा पत्रव्यवहारहि रोज होऊं लागला.

एरव्हीं कधीं गमतीखातर अगर त्या त्या फळांच्या मोसमांत आम्ही फळफळावळ आणायचे तेच आतां रोज फळे आणूं लागलो ! प्रेमळ बाल-कांचा आणि फळांचा किती निकट संबंध ! कारण दोन्हीहि सबाह्य अंतर्री गोडच ! आपण मुसंबे सोलीत असतांना त्यांच्या अधीर व हसन्या नेहन्यावर जे मनोविकार उमटतात ते पाहून आपल्याहि अन्तःकरणांत किती तरी सात्त्विक आनंदाच्या लहरी उत्पन्न होतात. खरोखर हा आनंद म्हणजे जीवनसत्त्वांनी युक्त असें कॉडलिव्हरच होय ! एखाद वेळीं आपण मुलांना चुकवून फळे खालीं तर ‘तुम्ही मुसंबे खालेत, तुमच्या हाताला मुसंब्याचा वास येत आहे.’ असें त्यांनी म्हटल्यावर त्यांच्या चाणाक्षपणाचे किती कौतुक वाटते.

म्हातारपण हें दुसरे बाळपण असें म्हणतात. कारण म्हातान्याच्या तोडांचे बोळके लहान मुळे खेळायला घेतात. पण आजारपण हें सुद्धा दुसरे बाळपणच असते. कारण लहान मुलाप्रमाणे आजारी माणसांचे सर्व सोहाळे होत असतात. आजारी माणसांने स्वतःविषयी यत्किंचितहि काळजी घेतली नाही तरी घरांतील वडीलधारी माणसे त्याची लहान मुलाप्रमाणे काळजी वाहातात. लहान मूळ दूध प्याल्यावर त्याच्या ओठावरील दुधाचे येंव प्रेमळ माता आपल्या पदरानें पुसते. आजारी मनुष्यहि दूध अगर मुसंब्याचा रस पितांना तो अंगावर सांडूं नये म्हणून त्याच्याहि इनुबटीखाली

रुमाल धरतात. आजारी माणसानें लहान मुलाप्रमाणें कोणचाहि हट्ट चेतला तरी तो तावडतोव पुरवावयाची सान्यांची धडपड. पण लहान मुलां-पेक्षां एका बाबतीत आजारी मनुष्य दैववान् असतो. लहान मुलांना मधून मधून पाठीवर मिळणारा खाऊ याला चुकूनहि कधीं मिळत नसतो. आजारांतून उठल्यावर सुद्धां त्याचें लहान मुलाप्रमाणेच कौतुक होतें. ‘आज तो उठून बसला. आज तो हात धरून चालायला लागला, आज आपणहून दिवाणखान्यांत येऊन तक्क्याशीं बसला. आज तो जेवायला लागला,’ इत्यादि नातलगांना लिहिलेल्या पत्रांतील मजकूर वाचतांना आपणाला लहान मुलांचीच आठवण होत नाही काय ?

मी आजारी पढल्यावर माझी नातलग मंडळी मला भेटायला येऊं लागली. माझ्याजवळ घटकाभर बसून, माझ्या तोंडावरून ममतेने हात फिरवून ‘आतां बरं वाटताय ना ? वाटेल हो लवकर बरं.’ वगैरे सान्तवनपर उगदार काढीत. त्यावेळी तापानें माझे सारें अंग फणफणत असलें तरी त्या शब्दांनी मला परम संतोष होई.

माझे एक विरक्त वृत्तीचे स्नान संध्याशील असे आस मुद्दांभ लंबून मला भेटायला आले होते. त्यांनी मला अंगारा लावून, तीर्थ प्यायला देऊन ‘परमेश्वर माझे उर्वरित आयुष्य तुम्हाला देवो’ असें म्हटल्यावर कितीतरी सात्त्विक भावना माझ्या मनांत उच्चंबळून आल्या. ही नातलग मंडळी माझ्या शेजारीच खोलीत बसून गप्पा मारीत. त्यांच्या भाषणानें मला कधी हुंदका येई, कधी उद्देग वाटे तर कधी माझी करमणूक होई. व मनुष्य स्वभावाचे निरनिराळे नमुने मला सहजासहजीं पहावयास मिळत.

त्यांच्या भाषणांतील कांहीं वाक्ये जीं माझ्या स्मरणांत राहिली तीं खालीं देतो.

“आमच्या रामूला सुद्धां असाच मुदतीचा ताप आला होता हो ! कफानी छाति नुसती डबडबली होती. अळशीच्या पोटिसांन सारखी छाति

शेकीत होतें मी. माझ्या डोळ्याला डोळा नाही लागला वीस दिवस. पण एक-विसाऱ्या दिवशीं देवाच्या दयेने त्याचा ताप निघाला नि त्यादिवशीं मला सुखाची झोप लागली. ” “ मला वाटतं रामूच्या दुखप्यांतच तुमच्या पाठ्या भोडल्या नाही हो ! ”

न मोडून कुणाला सांगू ? इकडे सारा २५ रु. पगार ! आणि डॉ. चॅ बिल शाळे १५० रु. बिल पाहून हांनीं जेव्हां डोळ्याला उपरणे लावले तेव्हां दिल्या मी आपल्या हातांतील पाठ्या काढून. ”

“ अहो तुमचे नुसते १५० रु. च गेले, पण आमच्या वसंताच्या दुख-प्यांत किती पैसा खर्च शाला याचा पत्ताच नाही. एकसष्टु दिवसांचा त्याला टायफॉइंड शाला होता. ७० वेळां तर नुसत्या डॉक्टरच्या आमच्या धरी खेपा झाल्या. पंचवीस इंजक्शने शाळीं, सहा थर्मामिटर फुटले. ८० पौंड नुसता वर्फ लागला. फलं काय नि पाहुण्या माणसांचीं जायचीं यायचीं भाडीं काय कांही विचारू नका. ५०० रु. वर सहज धूम गेली असेल ! ” “ आमच्या बनीला टायफॉइंड शाला पण अठराच्या दिवशी खलास ! पंडितांच्या बाळूची तीच तन्हा. सारा नऊ दिवसांचा खेळ ! नवज्वर होतो काय नि त्यांत त्याचा अंत होतो काय ? कार्टी मरतात तीं मरतात, नि जातांना बापाला कर्जाच्या खदुयांत टाकून जातात ! त्यापेक्षां अपघातानें मेलीं तर काय वाईट !! ”

गेल्या कांहीं वर्षीत अनेक कारणांमुळे मला कर्ज शाळे होतें. माझ्यो समाचाराला येणाऱ्या मंडळीत धनकोहि येत. पण किती निराळ्या अर्थाने. माझ्या अपरोक्ष डॉक्टरकडे एक दिवसाआड जाऊन माझ्या प्रकृतीची चौकशी करीत ! बरे होतीलना ? उताराकडे कल आहेना ? तशी कांही धास्त करण्याचें कारण नाही ना ? काय हो यांनी विमा किती हजारांचा उतरला आहे कांहि माहीत आहे तुम्हाला ? इत्यादि प्रश्न दहा दहा वेळां विचारीत. पण खरे सांगायचें गृहणजे माझ्या जिवापेक्षां त्यांना त्यांच्या पैशाची काळजी अधिक होती.

माझी मित्रमंडळीहि मला रोज मेटायला येत. 'मित्र प्रीति रसायनं नयनयोः आनन्दजं चेत्सः' या कवीच्या सुभाषिताची यावेळी कोणाला आठवण होणार नाही? पण खरे मित्र किंती हाताच्या बोटांवर मोजण्या-इतके असतात याची पारख याच वेळी होते. एखादे वेळी मी पैशाच्या गोष्टी काढून 'हल्ली कसा मी टंचाईत आहे, दिडकी कोठून येत नाही' वगैरे गोष्टी सांगून आतां मी माझ्या मित्राजवळ उसनवारीची गोष्ट काढणार तोच 'सोमण, हल्ली मी फार तंगीत आहे. कांही विचारू नको. पैशाच्या काळजीन रात्री शोप येत नाही. कुठेतरी तीन चारशे रुपये मिळाले तर पाहणार आहें. तुला सवड होईल का घ्यायला!' हे त्याचें उत्तर ऐकून मी त्याच्या देखत तोडांत बोट घातले. आणि आदत्या दिवशीच या मित्राचें कुटुंब आमच्याकडे येऊन 'देवानं आतां आम्हाला सुखाचे दिवस दाखवलन हो. आतां आमचं चांगल चालल आहे. दर महिन्याला ५० रुपये हल्ली शिळ्डक पडतात. गेल्या वर्षीत आम्ही ८०० रु. बँकेत टाकिले आहेत. आतां मी गळ्यांतील पोत घ्यायला सांगणार आहें.' इत्यादि वाक्ये तिने आमच्या कुटुंबाजवळ उच्चारतांना मी ऐकिली होती!

पण माझे काही मित्र रात्रीच्यावेळी मला मेटायला येत. माझ्या खोलीत यावेळी कोणी येणार नाही हे पाहूनच ते येत. ते अनवाणी येत व अनवाणीच जात. किंती यांचे हळुवार मन! मला ताप आलेला पाहून यांचेहि अंग कढत होई. माझ्या गतायुधाचें सिंहावलोकन मी यांच्याजवळच करी. माझ्या अपयशाचे फाडे मी यांच्याजवळच उच्चारी. माझ्या महत्वाकांक्षाचे मृत्युलेख मी यांनांच वाचून दाखवी. माझ्या अंतरीची सारी मळमळ मी यांच्याजवळ ओकी. पण मी गाढ निराशेत वावरत असतांना तेच मला आशेचा किरण दाखवीत. 'सर्व दिवस कांही सारखे नसतात. तुझा भविष्यकाल रस्योज्वल आहे. तुझे मनोरथ खात्रीने परिपूर्ण होतील' वगैरे शब्दांनी तेच मला धीर देत. ओळखलेत का माझे हे मित्र? माझे हे मित्र म्हणजे अशू—नयनांतील अशू— होत!

अशा रीतीने आसेषांच्या साक्षिभ्यांत हां हां म्हणतां माझे वीस दिवस निघून गेले. आणि अत्यंत आनंदाचा असा एकविसावा दिवस उजाडला. त्या दिवशी पहाटे माझ्या सर्वांगाला दरदरून घाम सुटला. इतका कीं माझे सर्व कपडे घामानें चिंब झाले. घाम पुसल्यावर मी काखेत तापनळी लाविली. परीक्षेचा निकाल ऐकतांना आपणाला जशी उत्कंठा लागते तशीच उत्कंठा तापनळीवरील निकाल ऐकतांना सर्वांना लागली. माझें उष्णतामान ९६° पर्यंत उतरलेले जेव्हां ऐकले तेव्हां सर्वांचा जीव भाऊऱ्यांत पडला. माझा पुनर्जन्म शाला म्हणून पुत्रजन्माप्रमाणे ही आनंदाची बातमी जो तो माझ्या ओळखीच्या मंडळीना सांगू लागला. परमेश्वर कृपेने माझ्यावरचे मोठे गंडांतर टळले म्हणून मीहि त्या दयाघन प्रभूची अनन्यभावे करूणा भाकली. आणि याचवेळी माझ्या खोलीत इतके दिवस अष्टौप्रहर बसलेले यमाचे पहारेकरी कंटाळून निघून गेले !

## कोण ही अशी !

मी केव्हांही बोहेरुन येबो. सर्वोच्या अगोदर तंू माझ्या नजरेस पडतेस मला नजरेचा नजराणा देतांना विनयाने लाजत, हो, अगदी अदबीने उभी असतेस. पण मला तुझा राग येतो. नेहमी आपली नव्या नवरीप्रमाणे लाजत कांग उभी ?

किती साधी तुझी राहणी. जणू कांही कळधीच्या आश्रमांतील वनकन्यका ! किती तुझा आनंदी स्वभाव ? आणि कामाचा उरक तरी किती ! पदर सांवरून कामाला सदा आपली उत्सुक. तुझ्या अंगांत जादू तरी किती ? कोठेहि तुझा प्रेमळ हात फिरो. सोन्याहून पिंपळे करतेस तं.

अनेक संत कवीनी पूज्य देवतांबद्दल थोडी कां स्तोत्रे गाइलीं आहेत ? पण मला राहून राहून आश्र्य वाटते की, कोणाचेच कसे तुझ्याकडे लक्ष गेले नाही. पण आतां त्याचे काय होय ? मीच आज तुला 'वाग्देवीच्या पवित्र मंदिरांत घेऊन जातो.

संत लोक मनांतील केर काढतात. तंू सुद्धां घरांतील केर काहून तें आरशासारखे स्वच्छ ठेवतेस. तुझ्या विवाहित तश्ण मैत्रिणी गतरात्रीच्या सुखाऱ्या कल्पना मनाशीं खेळवीत रोज तुझ्याकडे येतात. त्यावेळीं तुझा उत्साह व आनंद द्विगुणित होतो. त्या मैत्रिणीच्या सहवासांत तंू आपल्या कामसूंपणाची हौस पुरी करून घेतेस. घरांतील केर काढतांना त्या, व तंू आनंदाने नागमोडीप्रमाणे घेर घेतां घेतां एखादे वेळीं तुझा पदर सुट्टो. पण खेळण्याबाबगडण्यांत तिकडे तुझे लक्ष्य जात नाही. खेळणे आटोपतांच तुझ्या मैत्रिणी तुझा चटकन् पदर खोवतात. अशावेळीं तुमचा ढोळा चुकवून मी तुमचे खेळ पाहात असतो. त्यावेळीं आनंदाने मन उचंबळून नयनाश्रूचे गुलाबपाणी तुमचे स्वागत करावयास उत्सुक असते.

केर काढणे ज्ञाल्यावर तुझ्या मैत्रिणी वेणीफणी करावयास जातात. अशा विश्रांतीच्या वेळीसुद्धां तंू आपले ओचे सांवरून उभी असतेस.

एवढे काम संपत्यावर तूं अंमळ पाय लांब केलेस तर कोणी नको कां म्हणत आहे ? पण भवितव्यतेने तुझ्या ललाटी निराळेच लिहून ठेविलेले असते याची तुला काय कल्पना ? आपल्या मैत्रिणीच्या सहवासांत आयुष्य सुखांत घालवण्याचे भाग्य तुला फार थोडे असते. तारुण्याप्रमाणेच तुझ्या सुखालाही मर्यादा असते. जसजशी तुझ्या रूपाला तसतशी तुझ्या सुखालाही उतरती कळा लागते. अशा वेळी तुशी फार शोचनीय स्थिति होते. तुझ्यात मोठे परिवर्तन घडते. मुलाबाळांनी गजबजलेल्या घरांत वाव-रण्याचे तुझे भाग्य संपते. तरी पण तूं आपले कार्य सोडीत नाहीस. “जया अंगी मोठेपण, तया यातना कठीण ” ही उक्ति तूं सार्थ करतेस. अशा हलाखीच्या दिवसांत सुद्धां तुझ्या मैत्रिणी तुला अंतर देत नाहीत, हे पाहून तूं समाधानाचा सुस्कारा सोडतेस.

आतां ते अदबीने कोपन्यांत लाजत उभे राहणे गेले. कारण तुझ्याही हलीच्या विपक्षावस्थेत लाज हा शब्दच तुला लाजेसारखा वाटतो. एखाद्या नूतन बालविधवेप्रमाणे सारा दिवस तूं काळोखांत बसून घालवतेस. अशा वेळी निर्दय चेष्टेने तुझ्या अंगावर पाणी-मग ते हात धुतलेले, खरकटे असो किंवा कसेहि असो—घरांतील मंडळी उडवतात. साऱ्या दिवसभर तुला यंडीने कुडकुडत बसावे लागते. अशा दुःखमय स्थितीत रात्रीच्या वेळी तुझ्या मैत्रिणी तुला भेटतात. पण त्याहि दिवसभर कामाने थकलेल्या भागलेल्या असत्यामुळे फारच थोडा वेळ तुझ्याजबळ बोलतात. त्या गेल्यावर मग चौकीस तासांत तुझ्याकडे कोणी ढुळूनसुद्धां पाहात नाहीत. ‘जग हे दिल्या घेतल्याचे’ असे म्हणत तूं स्वस्थ बसतेस, शोक करतेस, कळचित् जळफळतेसहि. आयुष्याचे शेवटचे दिवस अशा हालांत तुला काढावे लागतात. खरोखर दैवगति मोठी विचित्र आहे. जोपर्यंत आपल्या अंगांत त्राण आहे, तोपर्यंत आपणास जगांत मान आहे, असेंच तुझ्या आयुष्याचे सार नाही का ? अशी ही सुखानंती दुःख अनुभवणारी कोण असेल वरै ? कोण म्हणजे केरसुणी ! हो हिरांची केरसुणी !!

# मासलेकाईक केहेर-३

१४

लग्नांत मांडवपरतण्याचे दिवशीं जांवई सरळपणे स्नानाला कधीं तरी उठला आहे का ? तो रुसला नाही असें कधीं तरी झाले आहे का ? या वेळीं कोणी बैलगाडीचा तर कोणी मोटारगाडीचा, कोणी ग्रामोफोनचा तर कोणी घडथाळाचा, कोणी अंगठीचा तर कोणी पोचीचा हट्ट धरून बसतात. आणि सासन्यानें हा गोड हट्ट पुरविल्याशिवाय जांवयाची स्नेही-मंडळी व आसेष्ट त्यास स्नानास उटूंच देत नाहीत.

आमचे वसंतरावहि आपल्या लग्नांत ‘झेनिथ’ कंपनीच्या घडथाळाचा हट्ट धरून बसले होते. हें घडथाळ द्यावाचें म्हणजे शंभर-सवारें रुपयांचा खर्च आला. पण सासन्याची गरिबी असून अजून त्यास पांच मुलींचीं कायेंहि करावयाचीं होतीं. तेव्हां मेटाकुटीने ३० रु. पर्यंतचे घडथाळ देण्यास तो तयार झाला. पण जांवई सारखे “‘झेनिथ’ पाहिजे, घेईन तर ‘झेनिथ’च घेईन” असा हट्ट धरून बसले. दोन वाजले तरी जांवई स्नानाला उठेनात. जांवयाची व इतर मंडळींची विनवणी करून मंडळी थकून गेली. शेवटीं वसंतरावांचा सासरा काकुळतीला येऊन मला म्हणाला, “तुम्ही तरी आमच्या जांवईबुवांची समजूत घाला. चला तर माझ्या बरोबर, शेवटचा उपाय करून पाहूं.” मी म्हटले, “अणा, तुम्ही एवढे डरतां कां ? पांच मिनिटांत वसंतरावांना एक सोहून दोन झेनिथ आणून देतो.”

नंतर थोड्याच वेळांत मी व अणा व्याहांकडे गेलो. मी म्हटले “वसंतराव, तुम्हांला काय पाहिजे ?”

“ झेनिथ.”

“ अगदीं नकी.”

“ हो हो, झेनिथ, झेनिथ, झेनिथ.”

“बरं आहे, एक सोऱ्हन दोन शेनिथ देतों.” असें म्हणून जेव्हां दोन ‘शेनिथ’ द्राक्षासवाच्या वाटल्या मी वसंतरावांपुढे ठेविल्या तेंव्हां एकच इंशा पिकला !

### १५

आमच्या गांवचे आवा देवधर आपल्या मुलीला गेली दोनतीन वर्षे स्थळे पाहत होते. पण त्यांना मनासारखे स्थळ मिळत नव्हते. त्यांची मूळची गरिबी; पण मुलीचे सौंदर्य हे त्यांच्याजवळ मोठे भांडवळ होते. आपला जांवई हुशार, पदवीधर, प्रथमवर, श्रीमंत पण हुंडा फार न घेणारा-चारशे म्हणजे डोक्यावरून पूर-असला पाहिजे; अशी त्यांची इच्छा होती. मी पुण्यास असल्यामुळे त्यांनी मला ठिकाणे पाहण्याविषयी सुचविले होते. पण मला वेळ नसल्यामुळे मी तें काम आमचे उपाध्ये धारंभट यांजवर सौंपवले होते. लवकरच आवांना पाहिजे तसें स्थळ धारंभटांना मिळाले. मुलगा एम. ए., एम. डी., वय २७ चे घरांत, प्रथमवर, गोराभुरका, तीनशे साडेतीनशेंच्या आंत सहज सुटणारा असा होता. मी आवांस ताबडतोव पत्रानें मुलाची माहिती कळविली. पत्र वाचून त्यास अत्यानंद झाला व पोरीनं नशीव काढलंन् म्हणून त्यांनी रामाला पैशाची खडीसाखरसुद्धां वाटली. दुसऱ्या दिवशी ते मुलीसह माझ्या विन्हाडीं येऊन थडकले. दुसरे दिवशी सकाळी आर्ही उभयतां नारायण येठेंत मुलाच्या विन्हाडीं गेलों. खोलीवाहेर विनायक महादेव ओक M. A., M. D, ‘आहेत’ अशी पाटी होती. खोलीत खुच्या मुळीच नव्हत्या. एक गादी उलगडलेली होती, आणि तिच्यावरील चादरीने आपल्या सगळ्या अंगाला तेल चोपडलेले होते. पण स्नान करण्यासाठी ती मालकाच्या परवानगीची वाट पाहात होती !

त्या गादीवर तीनचारजण वसलेले होते. त्यांच्या पोशाखावरून ते आचारी, वाढपी असायेत असेंच कोणालाहि वाटले असते. एकदां वाटले हे एम. ए., मा. चे.—५

एम. डी. आहेत. कदाचित् कम्युनिस्ट असतील व बसलेली मंडळी गिरणी-कामगार असतील कोणी सांगावें ? मी एकदम प्रश्न केला “ विनायक महादेव ओक आपणच ना ? ”

“ होय.”

“ आपण पुण्याचे स्थायिक, का ? ”

‘ छे, छे ! मी देवगढचा राहणारा. माझी घरची अगदीं गरिबी.’

‘ गरिबाचीच माणसें ढोकीं वर काढतात. आपण एवढें शिक्षण घेतलेंत हें आपणाला फार भूषणावह आहे.’

‘ छे ! छे ! माझें फार शिक्षण झालें नाहीं.’

‘ हा आपला विनय आहे. आपण एम. ए. केव्हां झाला ? ’

‘ मी अगोदर एम. डी. झालो १९३२ साली; मग नीट नोकरी चालेना म्हणून माराहून एम. ए. झालो.’

‘ आपण फर्गुसोनियन का परशुरामियन ? ’

‘ छे हो, मी चार बुकं इंग्रजी शिकलों आणि पुढें या धंद्यांत शिरलों आहे. आपणाला मी फार वेळ बुचकळ्यांत ठेवत नाही. मी एम. ए., एम. डी. म्हणजे मोठार एजंट आणि मोठार ड्रायव्हर आहे !

## १६

हे पाहिलेत का आमचे सदाशिवराव टिळक ? फर्गुसन कॉलेजमध्ये शिकत आहेत. नवमतवादी आहेत अर्थात् भाईहि आहेत. आतां ते आपल्या खोलीत खुरीत सिगारेट पीत बसले आहेत. पण हे कोण त्यांच्या खोलीकडे जात आहेत ? त्यांच्या पोषाखावरून ते कोणी तरी मिक्रूक असावेत असें बाटतें. कारण त्यांच्या नेसुं सब्बादोन हाती पंचा, पायांत कोकणी वहाणा, अंगांत बाराबंदी, डोक्यावर जर विटलेले जुनें पागोर्टे, हातांत सोळा काढथांची छत्री व तोडांत तमाखू असल्यामुळे तिचे तुषार

हनुवटीवर व बंडीवर पडत होते. ते खोलीत शिरले तेब्हां टिळक एकदम चपापले व हातांतल्या हातांतच त्यांनी सिगारेट विश्विली. पण धू. खोलीतच वावरत होता. पण टिळकांच्या वडिलांना पंधराव्या वर्षांपासून विडथा ओढण्याचा नाद असल्यामुळे त्यांनी मुलाच्या धूम्रपानांकडे कानाडोळा केला.

पंढरपूरला जाण्यासाठी सदाशिवरावांचे वडील पुण्यास आले होते. संध्याकाळी त्यांना कांही सामान खरेदी करावयाचे होतें म्हणून बापलेक. बुधवार पेठेत गेले. रस्त्यांतून चालतांना त्या दोघांमध्ये नेहमीं दोन वावांके अंतर असे. सदाशिवराव नेहमीं पुढे असत. वाटेंत त्यांचा मित्र यशवंत-राव काळे हा भेटला. तो लगेच सायकलवरून उतरला. त्या दोघांमध्ये शब्दांची देवघेव कशी शाली ती पहा—

काळे—हॅलो टिळक !

टिळक—हॅलो.

काळे—कसं काय ?

टिळक—ओ. के.

काळे—आज ‘हिल’वर नाहीं गेला ?

टिळक—नाहीं गेलो आज.

काळे—मग आज ‘मंडळी’ना चुकल्या चुकल्यासारखे होईल !

( इतक्यांत टिळकांचे वडील त्यांच्याजवळ येऊन उभे राहतात, त्यांना पाहून आश्रयानंते ) टिळक ही चीज आज कोण बरोवर आणली आहेत ?

टिळक—एक गेस्ट आहेत !

काळे—( मिस्किलपणे इसत ) गेस्ट ! कुठले ?

( वडिलांना इंग्रजी येत नसल्यामुळे अजून उलगडा शाला नव्हता. )

टिळक—( हलकेच ) आमच्या गांवचे.

‘असं आमच्या गांवचे काय ? आतां माझ्या डोक्यांत लखल प्रकाश पडला. मी बाप म्हणून सांगायची याला लाज वाटते ! करायचा काय असला कार्टा ?’ त्यांच्या तळपायांची आग मस्तकाला गेली व भर बुधवारांत ते सदाशिवरावांना शिव्या देऊ लागले. इतक्यांत त्यांच्या कॉलेजमधील दोन मैत्रिणी तेथून जात असतांना त्यांच्या कानांवर वडिलांच्या शिव्या पडल्या. त्या वेळी मैत्रिणीची व ठिळकांची नजरानजर झाल्यावर ते किती वरमले असतील हें एक त्यांच्या मैत्रिणीच जाणोत !

## १७

तुळशीचे लग्न झाल्यावर मुलीचे वडिल वरसंशोधनार्थ बाहेर पडतात. आपला दागिना पटविण्यासाठी त्यांना किती हिकमती लढवाऱ्या लागतात, कांहीं विचारूं नका. सुमरे सात आठ वर्षांपूर्वी मी व आमच्या गांवचा हरि कुंटे एकाच खोलीत राहत होतों. त्या वेळी आम्ही दोघेहि लगाचे होतों. आमचीं ठिकाणे साधारण बन्यांपैकीं असल्यामुळे व आमच्या गांवचे दोन भिक्षुक पुण्यास राहत असल्यामुळे आमची नवरदेव म्हणून सहजासहजीं जाहिरात होत असे. साहिजिकच पुष्कळ मुलीचे बाप आम्हांस भेटावयास येत. ‘या बाबतीत आमच्या हातांत कांहीं नाहीं, आम्ही फक्त हुक्माचे धनी आहोत, तुम्ही आमच्या वडिलांना भेटा’ असें आम्ही त्यांस सांगत अस.

एकदां एक अतिशय देखणे गृहस्थ आपल्या पग्कर नेसलेल्या लहान मुलीला घेऊन आमच्या खोलीत आले. सदर गृहस्थ धुळ्यास वकिली करीत होते. त्यांनी बरोबर आणलेली मुलगीहि त्यांच्याप्रमाणेच देखणी होती. ते हरीला म्हणाले ‘मी आपल्या गांवी गेलो होतो. वडिलांना मुलगी पसंत आहे, पण मुलगा प्रत्यक्ष ढोळ्यांनी पहावा व मुलास मुलगी पहाव्याची असल्यास त्यास बरोबर घेऊन जावें म्हणून मुद्दाम पुण्यास आलो आहें. मुलगी या आमच्या मुलीपेक्षां कांकणभर सरसच आहे.’

हरि लाजत पण गालांतल्या गालांत हसत म्हणाला ‘मी वडिलांच्या बाहेर नाहीं, मुलगी पहायला नको.’

चहा घेतल्यावर ते तेथून निघाले. आपल्या भावी पत्नीचे रूप डोळ्या-पुढे आणआणून हरि किंती खूष झाला असेल, आणि मीहि त्याची किंती चेष्टा केली असेन, कांही विचारून नका !

आमच्या परीक्षेच्या अगोदर पंधराच दिवस लगाचा मुहूर्त असल्यामुळे हरि एकटाच आपल्या गांवी लग्नाला गेला. पण लग्नाच्या दिवशी भटजीनी अंतरपाठ काढल्यावर हरि माळ घालूळ लागला तों एकदम स्तंभितच झाला. काल्याची भाजी खाल्यासारखे वाईट तोंड करून त्यानें मोळ्या. नाखुवीनें मुलीला माळ घातली. कारण मुलगी अगदी कुरुप होती. वकीलसाहेबांचे अगदी लहानपणीं गरीब स्थिरीत असतांनाच लग झाले होते. बायको कोळशांतले माणिक होते. आणि मुलगी आईच्या वळणावर होती !

## १८

बी. ए. ची परीक्षा आटोपल्यावर मी व माझा मित्र मधुकर गुसे एकाच गाडीत बसून गांवी जाण्यास निघालो. मी कर्जत स्टेशनवर उतरलो व मधुकर पुढे ठाण्यास उतरला. त्यानंतर जूनमध्ये पुणे येयें भेटल्यावर आम्ही एकमेकांचे हसतमुखानें स्वागत केले. कारण आम्ही दोघेहि पास झालो होतो. बरेच दिवसांनी मित्र भेटले की चार दोन घटका मनमोकळे-पणें गप्पा मारल्याशिवाय जिवाला समाधानच वाटत नाही. तेव्हां रस्त्यांत किंती वेळ बोलत उमे राहणार म्हणून आम्ही दोघे मधुकरच्या खोलीवर गेलो. चहा झाल्यावर आम्ही गप्पांच्या ऐन रंगांत असतांना व एकीकडे हास्याचे मजले उडवीत असतांना मधुकर मला टाळी देऊन म्हणाला, “अरे तुला एक मजा सांगायची विसरलोच. माझ्या बुद्धिमत्तेची तारीफ करतांना तू मला गौरवानें नाना फडणवीस म्हणतोस. पण परवां मी असा चकलो कांही विचारून नकोस. अजून त्या गोष्टीची मला चुटपुट लागली आहे.”

“ असं झालं तरी काय ? ”

अरे सुर्टीत ठाण्याचा आला कंटाळा. म्हणून गेलो अलिवागला बहिणीकडे, चार दिवस मजेंत धालवायला. तिच्या सासरचं कुटुंब मोठं. घरांत तिच्या नात्यागोत्याची सर्व माणसें मोजलीं तर सहज पन्नास भरतील. अरे परवा विषिमंडळाची निवडणूक झाली तर या एका घरांतली १२० मर्ते इमिळाली. पण तिचा सासरा पक्का मुरब्बी. त्यानें फुकाफुकीच का मर्ते” —

“ ए धुंडीराज, अरे मूळ मुहश्यावर ये ” मी म्हणालो.

“ अरे कसलं काय. मी जसा माझ्या बहिणीकडे पाहुणा म्हणून गेलो होतों तशी तिच्या दिराची मेहुणीहि आली होती चार दिवस. ”

“ लग्न व्हायचं होतं वाटतं तिचं ? ”

“ तर मग सांगतों काय ? अलिवागला एक दोन स्थळें होतों, म्हणून तिला दाखवायला आणली होती.”

“ मग ती सुंदर असल्यामुळं तूच तिला मागणी घातलीस कीं काय ? ”

“ एक रे जरा. रात्रीचे आम्ही सर्व मंडळी पत्ते खेळायचे; मग ओळख च्छायला किती उशीर ? माझ्या हातांत जड पाने असून सुदां मीं जेव्हां जेव्हां इलक्या पानाचा तिला झब्बू देई तेव्हां ती हसायची व मीहि हसायचो ? ”

“ वा ? चांगली गोष्ट आहे ! ”

“ अरे पण गंमत तर पुढंच आहे. आपण म्हणतों भावाभावांचे बहिणी-बहिणीचे तोडवळे सारखे असतात म्हणून. पण त्याला ती अपवाद होती. त्यांच्याकडे एक कारकून होता. त्यांच्यासारखा तिचा तोडवळा वाटे. म्हणून मी तिला त्या कारकुनाची मुलगीच समजत होतों. अर्थात् कारकून आमच्याबोवर खेळायला नसल्यामुळं मी तिच्याकडे विनधोकपणे पाहात असें व तीहि हसत असे; पण एक दोन दिवसांनी ही गोष्ट माझ्या बरोबरीचा एक मुलगा तिंयं होता त्यांच्या तेव्हांच ध्यानांत आली व तो माझी चेष्टाहि कऱ्ह लागला. शेवटी या प्रकरणांत आपला कांही एक संयंघ नाही व आपला

उजळ माथा राहवा म्हणून मी बहिणीच्या दिराच्या कानावर घातले कीं, “ती कारकुनाची मुलगी माझ्याकडे सारखी टक लावून पाहाते व हसते. तिचं लग्न व्हावयाचं आहे व माझंहि व्हावयाचें आहे. लोक भलताच संशय घ्यायचे, तेव्हां तुम्ही हळूच कारकुनाला ही गोष्ट कळवा.” पण तिचा दीर गंभीर चेहरा करून म्हणाला, “ती माझी मेव्हणी आहे !”

### १९

मुशिक्षित तरुण-तरुणीचीं लग्ने शाल्यावर पहिले कांही दिवस तरी परस्परांविषयीं तीं साशंक असतात हें उघड आहे. मग याला आमचे बन्याबापू व ज्योत्स्नातार्ह कशा अपवाद असणार ? दोवेंहि मुशिक्षित पदवीधर. एक मास्तर तर दुसरी मास्तरीण ( सुतार-सुतारीण; सोनार-सोनारीण याप्रमाणे नव्हे, तर खरोखरीची ). रजिस्टर पद्धतीने दोघांचा विवाह शालेला. जोत्स्नातार्हचे व्यक्तिस्वातंत्र्य इतक्या थराला गेलेले कीं, लग्न शाल्यावरसुद्धां त्या माहेरचे नांव लावीत. एवढेंचे नव्हे, तर पाठी-माऱ्ये ‘कु.’ लावीत ! पण गळ्यांत मंगळसूत्र घालीत ! या बाबतीत बन्याबापूची मिश्रमंडळी उघड चेष्टा करीत ! ‘एवढा कसा रे तू नेमळठ ?’ तुला तुळ्या नांवांची सुद्धां तिच्यावर छाप पाडतां येऊ नये ना ?’ असे म्हणून त्यास खुशाल खिजवीत. रजिस्टर लग्न शाल्यावर अहेर करतां आला नाही म्हणून तर त्याची मिश्रमंडळी हा शब्दांचा अहेर करीत नसतील ना ? पण आश्चर्याची गोष्ट अशी कीं, बन्याबापू आपल्या पत्नीचीच कड घेत !

पोट कुणाला सुटलं आहे ? दोघांनी महिनाभर घेतलेली रजा हां हां म्हणतां संपली. शाळेचे चक्र सुरु शाले. एक दिवस बन्याबापू शाळेतून आल्यावर पाहतात तों ज्योत्स्नातार्ह ट्रॅक उघडून हातांत एक फोटो घेऊन खिचणें विचार करीत बसल्या होत्या. बन्याबापू जवळ जाऊन पाहतात तों, तो फोटो एका तरुणाचा होता. त्यांना पाहून त्यांनी चपापून फोटो

ट्रूकेत ठेवला व त्या चहा करण्यासाठी लगवगीने उठल्या. स्टोब्ह पेटविण्यासाठी स्पिरिटच्या काकड्याला त्यांनी काढी लाविली. इकडे बन्याबापूच्या मनःस्वास्थ्यालाहि काढी लागली. ज्योत्स्नाताईच्चा स्वभाव खेळकर व विनोदी असल्यामुळे त्या चहा करतांना नेहमीप्रमाणे हास्य-विनोद करू लागल्या, पण आज बन्याबापू मात्र वरकरणीच हसत होते. हें पाहून “आज काय होतं आहे ? रोजच्यासारखे हंसत बोलत कां नाही ?” असें तिने विचारल्यावर “कांही नाही ! आज जरा कपाळ दुखते आहे.” असें त्यांनी उडवाउडवीचे उत्तर दिले. पण चहा पितांना “आपल्या संसार-सुखाचे वाटोळे झाले. आपण या लग्नाच्या फंदांत उगीच पडलो. हिच्या आणखी काय काय भानगडी असतील परमेश्वराला माहीत ! पण आजच गवगवा करण्यांत काय अर्थ ?” वगैरे विचार त्यांच्या मनामध्ये छोकावून गेले. यानंतर पुन्हा आठ दिवसांनी बन्याबापू शाळेतून आल्यावर पूर्वीप्रमाणेच प्रसंग घडला. यावेळी मात्र त्यांना राहवले नाही. ते रागानें लाल झाले. व “तुला हे धंदे करायचे होते तर माझ्याशीं लग्नच कां केलेस” असें तिला त्यांनी स्पष्टच विचारले.

“म्हणजे तुम्ही म्हणतां काय ? कसले धंदे ? मला कांहीच उमज होत नाही.”

“वा ! वा ! तू तर फार साळसूद ! आपल्या मनालाच विचार !”

“म्हणजे बाई आश्र्वर्यच आहे ! असें एकाएकी रागवायला काय झाले. ?”

“काय झाले ? तो फोटो कुणाचा ? ही छपवाछपवी किती दिवस टिकेल ?”

“हं ! तो फोटो ना ? अहो, तो फोटो तर माझ्या मावसभावाचा आहे.”

“मावसभावाचा ?”

, हो-हो मावसभावाचा. एका कांतिकटाच्या खटल्यांत सांपडल्यामुळे गेलीं सहा वर्षे तो तुरुंगांत खितपत पडला आहे. सध्या तो क्षयानें आजारी आहे. मग त्याचा फोटो पाहून माझं मन कां नाहीं खिन्न होणार?

२०

वार्षिक परीक्षा जवळ येत चालली म्हणजे मुलांच्या शिकोण्या मिळ-विण्यांत शाळांतील मास्तर कशा क्लॅस्ट्या लढवितात तें पाहण्यासारखें असते. आमच्या आबा मास्तरांचा या बाबतीत अगदीं हातखंडा होता. त्यांच्याकडे मुलाने शिकोणी धरलंजू की, तो कधीहि नापास व्हावयाचा नाहीं—निदान ढकलून तरी वरच्या वर्गात जावयाचाच असा त्यांचा लौकिक होता. याचे कारण आबा परीक्षेचे पेपर फोडीत असा त्यांच्या विषयीं लोकापवाद होता. यामुळे परीक्षेच्या अगोदर दोनचार महिने आवांच्या घरीच शाळा भरत असे म्हणाना! इतकीं मुळे शिकवणीला येत. या दिवसांत मुलांच्या शिकोण्यांत ते इतके गुंतलेले असत, कीं त्यांच्या धाकटथा मुलीचा गोड पापा घेण्यास देखील त्यांना फुरसत नसे! पण ते आपल्या जिवाची धांवपळ उगीच का करीत? जवळ जवळ दरमहा १५० रुपये ते नुसत्या शिकोण्यांवर मिळवीत.

पण हीं एवढीं मुळे यांच्याकडे सुखासुखी का येत? वर्ग चालू असतांना आबा कसा गळ टाकीत पाहा!

“भिडे, मला तुझं धड चिन्ह दिसत नाही. तूं यंदा खात्रीनं नापास होणार. वैद्य, तूं तर अगदीच मठ. तुझ्याविषयीं बोलायलाच नको. तुझे सर्वच विषय गुळगुळीत. तूं सहावीत आलासच कसा हें मला समजत नाही. तुला चवर्थीतच बसविलं पाहिजे.”

आलें. वैद्य आणि भिडे वर्गात हिरमुसलें तोंड करून बसले. मध्यल्या सुटीत वैद्य व भिडे समडुःखी म्हणून एके ठिकाणी एका बाकावर बसले. वैद्य भिड्याला म्हणाला, “भिडे, तूं तर सहामाहीत सर्व विषयांत पास,

नि मी फक्त दोन विषयांत नापास आहें. मग आपण कसे रे नापास होऊं ?” भिडे म्हणाला, “ मलां बाटतं मास्तरांनी हा बहुधा शिकोणी-करतां डाव टाकला असावा.” “ दे टाळी—खरं रे खरं ? तूं अगदीं बरोबर हेरलंस.” वैद्य म्हणाला, “ अरे बाबा ते आपले क्लासटीचर आहेत. केव्हांच कांटा काढतील. तेव्हां त्यांनी मर्जी संभाळलीच पाहिजे.”

दुसऱ्या दिवशी ते दोघे आवा मास्तरांच्या घरी गेले. “ सर तुम्हांला वेळ होईल का ? आम्हा दोघांना तुमची शिकोणी धरायची आहे.” भिडे म्हणाला. मास्तर खुर्सीत येऊन म्हणाले, “ असं म्हणतां होय ? बरं या उद्यांपासून.” “ आम्ही दोघे मिळून दहा रुपये देऊं.” भिडे म्हणाला. “ पैशाचं काय मोठंसं, तुमचं वर्ष फुकट जाऊं नये ही खरी माझी इच्छा. तुम्ही पास क्षाल्यावर मी एकेकाजवळून दहा दहा घेईन. मिडथाला काय कमी आहे ? बाप नांवाजलेला वकील आहे, आणि वैद्याच्या वडिलांना तर २५० रु. पगार आहे. मी तुमच्या वडिलांजवळून भांडून पैसा घेईन. आनंदानं या उद्यांपासून.”

ते दोघे आवांकडे शिकोणीला जाऊं लागले.

लगेच आठ दिवसांनी आवा वर्गीत म्हणाले, “ Mr. Bhide you are improving. I think you will pass this year. वैद्य तुम्हाहि बराच प्रोग्रेस क्षाला आहे. तूंहि यंदा सुटशील असं वाटतं. बघूं या.” या वेळी कुळकर्णी नांवाचा एक फाजील मुलगा म्हणाला, “ सर, हा शिकोणीचा प्रभाव आहे वाटतं ! ”

२१

चौलचे वामनराव जोशी यांची कर्मठपणाबद्दल फार प्रसिद्धि होती. सकाळीं स्नान केल्यावर ते दोन तास तरी नाक धरून बसत. त्यांचे आनिहक आटपेपर्यंत ते सहाण नीट न धुतल्यामुळे गंध काळे आले म्हणून, दूधबात चेळेवर दिली नाही म्हणून, अक्षता जास्त ठेवल्या म्हणून किंवा बेलाचीं

पाने पूजापात्रांत ठेवलीं नाहीत म्हणून रोज सुनांवर तडफडले नाहीत असें कधीं ज्ञाले नाहीं. दुर्वासाचे ते सहोदर असल्यामुळे घरांतील सर्व मंडळी त्यांच्यापुढे चळचळ कांपत. गांवांतून हे घरींआले की, लहान मुळे लपंडाव खेळायला लागत ! यांचे चिरंजीव अनंतराव पुण्यास असतांना जरी भांग पाडून बोडक्यानें हिंडत तरी घरीं जातांना गाईच्या पावला इतका घेरा ठेवून जात ! त्यामुळे वामनराव गांवकन्यांना अभिमानानें सांगत की, ‘आमचा अंतू एवढा बी. ए. ज्ञाला पण अजून हजासत करतो, छाकटथासारखे केस ठेवीत नाहीं.’ गांवांतील चार शिष्ट लोकांत ते मोडत. अर्थात् मोठेणाचे लक्षण म्हणून ते केसरी घेत. पण त्यांतसुद्धां तिषांची भागी असे ! एकदां ते व त्यांचे भागीदार केसरी वाचीत असतांना कशी मौज उडाली पहा !

नाना—आज मुख्य पानावर दोन फोटो आहेत.

आबा—कोणाचे ?

नाना—डॉ. अंबेडकर व महात्मा गांधी.

माधवराव—हे डॉ. अंबेडकर कोण ?

नाना—ते अस्पृश्यांचे पुढारी आहेत.

वामनराव—गांधीसुद्धां हरिजनांचे कैवारी आहेत.

नाना—पण डॉ. अंबेडकर स्वतः अस्पृश्य आहेत.

वामनराव—( बैठकीवरून ढुणकन् उडी मारून ) काय म्हणतां ते अस्पृश्य आहेत ?

नाना—होय.

वामनराव—तर मग मला विटाळ ज्ञाला.

नाना—( हसून ) अहो त्यांचा नुसता फोटो आहे. फोटोला का, विटाळ आहे ?

वामनराव—फोटो ज्ञाला म्हणून काय शालं ? त्यांचीच ती प्रतिमा आहे. आंघोळ केलीच पाहिजे.

नाना—तुमचं सोबळं फार कडक.

वामनराव—कडक ? अहो, तेरवां मांजरीचीं पिछं मेलीं तर तीन दिवस शिवलों नाहीं मी मांजरीला. सुतक असतं ना तिला ! मग हे तर वोलून चालून अस्पृश्य !

यांच्या चिरंजिवांची अशीच एकदां चांगली फजिती उडाली. अनंतराव पुण्यास भावेस्कूलमध्ये मास्तर होते. बी. ए. होईपर्यंत ते खानावळीतच जेवत होते. गुदस्ताच त्यांचे लग्न झाले.

पण लग्न झाल्यावर लगेच त्यांस खानावळीचे अन्न मानवेनासें झाले ! म्हणून लवकरच त्यानीं पुण्यास बिन्हाड थाटले. लग्न होऊन सात—आठ महिनेच झाले असत्यामुळे त्यांच्या प्रेमाचा साथीदार कोणीच नव्हता. इनमीन दोन माणसे. भर तारुण्याचा उरूस ! दोघेहि रंगेल व हौशी ! मग तेथें सुखाच्या चोजल्यांना काय तोटा ! दोघेजण रोज वरोबर जेवावयास बसत. बायकांनी मात्र बॉडी, ब्लाउझ घालून जेवावयास बसावयाचे आणि पुरुषांनी मात्र थंडीचे कुडकुडत उघडें जेवावयास काय म्हणून बसावयाचे ? म्हणून अनंतरावहि स्वेटर घालून बसत. एकदां हीं दोघें जेवावयास बसलीं असतांना व अनंतराव आपल्या लाडकीच्या पानांतील पदार्थ घेत असतांना अचानक वडील—मातोश्रीच्या स्वान्या तेथें येऊन थडकल्या ! ‘लेक कसा संसार करतो तें पाह्याचा लागला होता ना ध्यास. पाहा कसा चांगला संसार करतोय, डोळे उघडून पहा. तिनं तर त्याला घेरलायला ! चटोर पोर ! नवन्याला वाढून मागून गिळलन् असतला, तर मेली नसती कांही.’ आई एकदम कडाडली !

२२

रामभट—अग पाहिलंस कां माझ्याकडे ? जरा मान वर कर.

दुर्गाबाई—( तांदूळ निवडावयाचे थांबवून ) इश्य ! हें काय हे ! हा कुणाचा कोट घातलाय ?

रामभट—म्हणजे तुला माहीत नाही वाटतं ? मी परवा मुंबईहून आलो तेव्हां गाठोडथांत बांधलेला होता.

दुर्गाबाई—कसासाच वाई दिसतो कोट ! वारावंडीच शोभून दिसते या अंगाला.

रामभट—हेच तें. अगदी अरबूज आहेस ! तुला काय त्याची चव ?

दुर्गा—पण दिला कुणी हा कोट ?

रामभट—अग आपल्या वासून दिलात्र.

दुर्गा—असं ! भावजीनी दिला वाटतं. बरेच उदार झाले या खेपेला ! ( जवळ जाऊन ) दोनच बटने आहेत वाटत कोयाला ? काय तरी भावजी कंजूष ? चार-पांच बटन कां नाहीं लावलीं ? आणि म्हणे १५० रु.पगार आहे त्यांना.

रामभट—अग तो म्हणाला, 'ती फॅशन आहे.' त्याचा एक बटनीसुद्धां कोट आहे, काय ग, मीं हा कोट घातला, डोक्याला झिळामिळ्याची पगडी घातली आणि माझा चांदीच्या काढथांच्या चष्मा लावला कीं अगदीं वकिलासारखा नाहीं कां दिसायचो ?

दुर्गाबाई—इश्य ! आणि आंत सदरा नको कां घालायला ? सदरा घातल्याशिवाय कां वकील कोट घालतात ? आणि हें काय ? जुना दिसतोय तो कोट. मानेशीं फाटलाय तो !

रामभट—अग छे ! तो म्हणाला, अगदीं नवा आहे. एकदां अंगांत घालून भट्टीला दिल्यामुळे तो मानेशीं विरला आहे.

दुर्गा—तरी म्हटलं भाऊजी एवढे उदार कसे झाले ? पाप नाहीं कुणाला द्यायचे. बोहारणीला द्यायचा तो तुम्हांला दिला झालं ! बोहारी कुठले !

# आधुनिक राजपुत्रांचे लीलाचरित्र

## अध्याय पहिला. \*

कांहीं राजलहरी

दोन व्यक्तींत तंतोतंत साम्य सांपडणे जसें कठिण तसें दोन राजपुत्रांत सांपडणे कठिण ! कारण प्रत्येकाचा शोकनोक, रंगदंग वेगवेगळा. प्रत्येकाची लहर म्हणजे जलवीचीचीच लहर ! एकाचे पाय हिंदुस्थानच्या बाहेर कधीहि बढले नाहीत. पण राज्यव्यवस्था पहावी तर चन्द्रकलेप्रमाणे विकासी व आनंदायी. एकाची फक्त चातुर्मास्यांत घरीं राहण्याची लहर; आणि राज्यव्यवस्था पहावी तर दहा शतके मागासलेली. एकाला सिनेमातील नस्त्रेवाज नटीशी प्रेमालाप करण्याचा मोह, तर एकाला आपल्या ढोळ्यां-देसत स्वतःच्या बायकोला तिच्या सख्या भावाला आलिंगन देण्याची बढजबरी करण्याची हौस व तिच्या नकारामुळे तिचा खून करण्यापर्यंत मजल ! एकाला मोटारीचा शोक अतिशय. अर्जदाराचा फोटो अर्जाबरोवर असण्याविषयी एकाचा हट. एकाला एक पत्नीवताची हौस तर दुसऱ्याला प्रचंड झानाना जवळ बाळगण्याची हौस. एकाचा बालविवाहावर कडक निर्बंध तर दुसऱ्याचा बालविवाह करण्याविषयी हट. एकाला सावन मातांची सेवा करण्याची आवड तर दुसऱ्याला त्यांचा जुना बाजार भरण्याची लहर ! ‘सब चीज छे छे आणा, कोइबी चीज उठाव’ प्रमाणे आपल्या सावन मातांना ३०-३० रुपयांला विकण्यापर्यंत त्यांची मजल ! कांहीच्या रंगबाजीचे पर्यवसान खियांच्या गर्भपातांत ! कांही लग्न करण्यावर व मृत्युवरसुद्धां कर बसवितात. थोड्यांच्याच कपाळी ‘डिग्रीचा कुंकुम-तिलक’ लागतो. लक्षावधि प्रजाजनांची सुखदुःखे असल्या राज्यकर्त्यावर अवलंबून असतात.

स्नेहं दयां च सौख्यं च यदि वा जानकीमपि ।

आराधनाय लोकस्य मुञ्चतो नास्ति मे व्यथा ॥

अशा प्रकारे प्रजेच्या सुखासाठी अहर्निश झटणाऱ्या प्रभु रामचंद्रा-प्रमाणे एका तरी संस्थानिकाची राज्यसूत्रे धारण करण्याची लायकी आहे का ?

### राजपुत्रांचे बालपण.

असल्या गुणी बाळांचे बालपण कसें जातें हें जाणण्याची उत्कंठा कोणाला होणार नाहीं ? त्यांच्या बाळपणाबरोबरच त्यांच्या अनेक दुर्गुणांनाहि बाळसे येते. राजपुत्रांचे बारसे शाल्यावर युरोपियन खी बहुधा तेथे टिकतच नाहीं. कारण राजवाढ्यांतील कामांध पुरुषांची पापी नजर तिच्याकडे वळते. त्यांच्या गहिरी नजरांचा मारा चुकवितां चुकवितां तिला नार्की नव येतात. शिवाय युरोपियन नर्सने निघून जाण्यांत राणीला आनंदच वाटतो. कारण गोऱ्या कातडीचा हात आपल्या बाळाला लागू नये अशी तिची मनापासून इच्छा असते. मग मुलाचा सांभाळ करण्यासाठी एक साधी काजळ वर्णी पण प्रेमंळ दायी ती ठेवते. भावी राजाचा सांभाळ करण्यासाठी एकहि सुंदर खी न ठेवण्याची राणी होतां होईल तो खबरदारी घेते. कारण ज्या राजपुत्राला आपल्या हातांत ती खेळविते त्याच्याच हातांत आपण भावी आयुष्यांत आनंदानें खेळावे अशी तिची इच्छा असते, कारण राजाच्या नाटकशाळेत एकदां तिचा प्रवेश शाळा म्हणजे आपणाला पुत्र होण्याची तिला अनावर इच्छा होते.

राजपुत्राच्या तिसऱ्या वाढदिवशी थाटमाट मोठा पाहाण्यासारखा असतो. या दिवशी शाळा-कॉलेजांना व कोर्ट-कचेच्यांना सुटी असते. होमद्वन करण्यांत दशग्रंथी ब्राह्मण गुंतलेले असतात. होमांतील ज्वाळा तुपाची धार सोडल्यावरोबर जिभल्या काढून चाढू लागतात. सायंकाळी मोठ्या थाटाने राजपुत्राची सोन्याच्या गाढीतून मिरवूळ निश्चते. त्यावेळी प्रजाजनांच्या कृपाकटाक्षांचे नजराणे पाहून राणीला मुठभर मांस चढते.

### हें बालपणाचें शिक्षण

या महोत्सवानंतर राजपुत्रांचे महत्त्व दिवसेंदिवस वाढतच जातें. त्याच्या दाई त्याच्या अंगांत तन्हतन्हेचे जरतारी कपडे व कानामध्ये हिन्याचे छूल घालतात. ते डोलूं लागले म्हणजे दायाहि प्रेमभराने डोलूं लागतात. राजपुत्राला कडेवर घेऊन आकाशाकडे बोट दाखवून 'बाळराजे हा पाहिलात कां चांदोबा, हा पाहिलात कां सूर्य, यांच्याच वंशांत आपला जन्म झाला' असें कौतुकाने सांगतात. संस्थानी अधिकाऱ्यांची मुले त्यांच्याजवळ खेळाच्याला येतात. या बालगोपालांत राजकुमार कीडा करीत असतो. राजवाढ्यांत राजपुत्र राजाच्या मांडीवर बसून समोर चाललेला नर्तकींचा थयथय नाच, त्यांचा मोहक अंगविक्षेप, त्यांचे श्रृंगाररस परिपूर्ण गाणे ऐकत असतो. बेहोश झालेले आपले बडील नर्तकींचा पाठीवर सोडलेला वेणीचा शेपटा कसा ओढतात व तिच्या ओठाशी आपल्या ओठांची ओळख कशी करून देतात हें तो पहातच असतो. राजभाटांचे सुतिपाठ, विदुषक व खुषमस्करे यांचे मचप्राशनांचे समारंभ त्याच्या नजरेखाल्दून जात असतात. त्यामुळे मदिरेचे आकंठपान, सुंदर युवयुवतींचे प्रेमकटाक्ष, गाण्याची मैफल वगैरे तन्हा म्हणजेच आयुष्य, हें झाले म्हणजे आयुष्याची इतिकर्तव्यता संपली अशी त्यांची समजूत होते.

### युरोपियन शिक्षकांचे पाठ

राजपुत्राच्या वयाच्या सातव्या वर्षी सरस्वतीपूजनाला सुरुवात होते. राजपुत्राच्या शिक्षणांत आईबापांप्रमाणे राजकीय खातेहि मनापासून लक्ष घालतें. राजपुत्रानें चांगल्याच गोष्टी शिकाव्यात, वाईट शिंकू नये म्हणून हें खातें फार खवरदारी घेतें. त्याच्या शिक्षणासाठी युरोपियन शिक्षकांची नेमणूक केलेली असते. राजकुमाराकडून तो कसे सुंदर धडे पाठ करून घेतो पहा:—

" क्रिटिशांच्या राज्याएवढें अवाढव्य व सुखदायक राज्य अजून अवनिलावर दुसरे झालेले नाही. तेथें सूर्य कधीहि मावळत नाही. क्रिकेट

हा सर्व सेळांचा राजा होय. ईटनच्या क्रीडांगणावरच वॉटर्लूची लढाई जिंकली. ब्रिटिशांचे सैनिक हिंदुस्थानांत नसते तर जपान आणि रशिया हिंदुस्थानाला आपापसांत वांदून घेतां. काटकसरीच्या धोरणामुळेच हिंदुस्थान देश वैभवसंपन्न झाला. अजून एक शतक हिंदुस्थान देश वसाहीच्या स्वराज्याला नालायख आहे.” या व्यतिरिक्त अठरा विशेषारिद्रिय हिंदुस्थान देशांत कर्से नांदत आहे. बेकारीने अक्राळ विक्राळ स्वरूप कर्से धारण केले आहे, गुणवंतांचे गुण मातीमोल कर्से होत आहेत, द्रव्याचा ओघ परदेशी कसा वाहात आहे वगैरे हिंदुस्थान देशाचीं हीन दीन स्थिति कळून न देण्याची तो फार खबरदारी घेतो.

## अध्याय दुसरा \*

### कॉलेजमधील शिक्षण

राजपुत्रांना उच्च शिक्षण देण्यासाठी हिंदुस्थानांत चार स्वतंत्र कॉलेजे स्थापिली आहेत हें सर्वोस माहीतच आहे. प्रत्येक संस्थेच्या खर्चाचा आंकडा दरवर्षी फुगतच असतो. राजकुमारांच्या खर्चाची गोष्टच वेगळी. बोद्धन-चालून वडे वापके वडे वेटे ते. अशांनी आपल्या जिवाचे चोचले करावयाचे नाहीत तर मग कोणी? राजपुत्राच्या खर्चाचा आंकडा पाहिला तर डोळे फाटून जातात. उदाहरणार्थ एका राजपुत्राला सन १९२५-२६ साली ३५,५०५ रुपये खर्च आला.

जेव्हां राजकुमार कॉलेजे हिंदुस्थानांत स्थापन झाली त्यावेळी चालकांनी ईटन आणि हऱ्हो येथील शाळांचे ध्येय डोळ्यांपुढे ठेविले होतें. तेथील विद्यार्थी जसे खेळण्यांत तरबेज तसे बुद्धीनेहि तरतरीत; पारितोऽके व

\* केसरी ता. २२ मार्च १९३२.

मा. चे....६

शिष्यवृत्त्या मिळविण्यांत एकमेकांमध्ये अहमहमिका; त्यांची राहणी साधी पण विचारसरणी उच्च. येथील बन्याच राजपुत्रांजवळ द्रव्याचे भांडवळ पुष्कळ पण अकलेचे भांडवळ तुटपुंजे; शिवाय अभ्यासापेक्षां उनाडक्या करण्याकडे विशेष ओढा. तेव्हां या दोन प्रकारच्या विद्यार्थ्यांमध्ये जमीन-अस्मानाचा फरक. त्यामुळे चालकांच्या ध्येयाला मृगजळाचे स्वरूप न आले तरच नवळ !

कॉलेजांतून शिक्षण घेणाऱ्या हलीच्या राजपुत्रांकडे पाहा. स्वदेशाभिमानाच्या वान्याला ते अर्धांगवायु समजतात, स्वाभिमानाला ते शून्याची किंमत देतात, मनाच्या मोठेपणाला ते मूर्खपणा समजतात. बंधुभावाचे नाते ते झुगारून देतात, मनगटाची कांब लोखंडाच्या कांबीसारखी कणखर न बनवितां सोन्याच्या कांबीने आपलीं मनगटे कशीं आकर्षक होतील इकडे लक्ष देतात. सारांश, राज्यकर्त्यांच्या ठिकाणीं जे दुरुण नसावे तेच ते तेथें शिकतात.

### मदनाच्या लीला

शिवाय या दुरुणांची संख्या कमी पडते म्हणूनच कीं काय ते आणखी एका दुरुणाची त्यांत भर घालतात; तो दुरुण म्हणजे गद्देपंचविशीचे चाळे मदनाच्या लीला. कॉलेजांत शिक्षण घेणाऱ्या सर्व राजपुत्रांनी तारुण्याच्यां प्रांतांत नुकतेंच पाऊल टाकिलेले असते. त्या प्रांतांतील वाट त्यांना अनोढखीची. त्यामुळे वांकडे पाऊल पडण्याची फार भीति. नीतीचे नाजूक बंधन तोडण्याकडे मनाचा साहजिक कल ! राजपुत्रांच्या सुखसोयी करण्यांत त्यांचे तेथील पालक मोठे चतुर. सकाळचा चहा घेतांना राजपुत्राला कोमल हाताचा स्पर्श होतो. आंघोळीचे पाणी उपसून दिल्यावर, बक्षिस म्हणून घंगाळांतील पाण्याला गुलाब पाणी समजून तें त्यांच्या अंगावर तो शिंपडतो. संध्याकाळीं फिरावयाला जातांना मैत्रिणीशीं चाललेले वान्याचे खेळ पाहून त्याच्या प्रेमाला पालवी फुटते. तात्पर्य, मदनबाणांचा वर्षाव शास्त्रावर जें

व्यावयाचे तेंच होते. एका शब्दांत सांगावयाचे म्हणजे अविवाहित राजपुत्रांना लग्नाच्या अगोदर विजवराचे स्वरूप प्राप्त होते.

या सर्व दुर्गुणांचा परिणाम त्याच्या चारिच्यावर कळत न कळत होतो. त्यामुळे राजपदाच्या नालायकीचा छाप त्याच्या कपाळावर न मारतां आपो-आप बसतो. आपण ईश्वराचेच अंश आहो व त्याच्याच प्रेरणेने आपण हजारो लोकांवर राज्य करण्यास जन्मलो आहो असें त्यांना वाटते. हा लक्ष्मीपुत्र सरस्वतीला अगदी तुच्छतेने लेखतो. स्वतःच्या ऐपआरामांत हा निमग्न असतो. आपले राज्य म्हणजे स्वतःची खासगी मिळकत अशी त्याची वेडगळ समजूत असते. आपले प्रजाजन म्हणजे निव्वळ गुलाम. यांनी आमच्या ओजळीने पाणी प्यायलाच पाहिजे असा यांचा हट्ट. ‘प्रजाजनांचे हक्क’ असे शब्द कानी पडले की, याच्या कपाळाला आठथा पडतार. प्रजाजनांचा पुढारी पाहिला की, याच्या तळपायाची आग मस्तकाला पोंचते. जनतेच्या हक्कांची लाट उसळली की, याला धरणीकंपाचे धक्के बसल्याप्रमाणे होते. सारांश, राज्याभिषेक झाल्यावर त्याची वृत्ति पूर्णपणे अरेरावी बनते.

### राणीचे वैवाहिक सुख

राजपुत्रांच्या आयुष्यांत चिरस्मरणीय प्रसंग अनेक असतात. अशाच प्रसंगांपैकी राजपुत्राचा विवाह हा एक होय. राजाची राणी कशी असणार हें न सांगांहि कळण्यासारखे आहे. ती रूपसंपन्न असणार हें उघड आहे. राजाची राणी होणाऱ्या मुलीला भाग्यवान कोण म्हणणार नाही? तिचा हेवा कोणती स्त्री करणार नाही? कुबेरासारखे संपन्न स्थळ मिळाल्यावर तिला कोणती उणीव भासणार?

लग झाल्यावर किती गोड विचार तिच्या मनांत येत असतील? आज मी केवढया उच्च पदाला पोंचले आहे! ‘तिकडचे’ माझ्यावर किती अलोट प्रेम! तिकडचे चालणे, बोलणे, हंसणे किती मनोहर व विनयशील,

क्षणभर मी दृष्टीआड झालें तर कोण मनाची हुरहुर ! मला नेण्याविषयी माहेरचें पत्र आलें म्हणजे पाठविण्याविषयी कोण आढ़ेवेढे ! निरनिराळे दागदागिने स्वतः हातानें घालण्याचा काय मोह ! आज अमका शाळू नेस, उद्यां तमके पातळ नेस, आज अशी वेणी घाल; उद्यां तो मोत्यांचा हार घाल; रोज नवे नवे हड्ड ! खरोखर असा पति मिळण्याला सात जन्म पुण्य करावें लागतें.

पण हळूहळू तिकडची प्रेमल नजर गढूळ झाली की तिच्या पोटांत काळवायला लागतें. संशयाचें जालें ती विणूं लागते. खियांचा नैसर्गिक दोष जो मत्सर तो जागृत होतो. “ आज चार दिवस झाले, राजवाड्यांत असूनसुद्धां माझ्याशी क्षणभर बसावयाला फुरसत नाही. मग प्रेमाचे दोन शब्द बोलावयाचें बाजूलाच राहो. एखादेवेळी सहज नजरानजर झाली तर जातांना ‘ जेवण झालें का ? ’ हेच काय ते ओझरते शब्द ! काय बाई तरी राग ! पण तिकडे रागवावयाला मी तरी काय असा अपराध केला आहे ? कांही म्हणतां कांही सुद्धां नाही. वरें, काम म्हणावें तर यांना कसलें आलें आहे काम ? सहीसुद्धां करावयाला त्रास पडूं नये म्हणून सहीचा शिक्काहि करून घेतला आहे. मग कसलें बाई काम ? हो, बरोबर “ कामाचें काम ! ”

### राजाचें फुलपांखरासारखे प्रेम

“ इतके दिवस मला वाटत होतें की राजवाड्यांतील हा घोळका यांच्या नातलगांचा आहे म्हणून, या माझ्या लांबच्या जावानणंदा देखण्या पाहून मला आनंद वाटला; पण आतां पाहातों तों काय साराच प्रकार वेगळा. यांच्याशी जर आपलें एवढें मेतकूट आहे तर माझ्याशी लग्न करून उगीच प्रेमाचें ‘ थालीपीठ ’ कशाला केले ?

“ त्या नाचन्या पोरीशी कोण हा लघळपणा ! ज्यांने त्याने आपल्या पायरीने नको का वागायला ? मेल्यांनो ! नाचत नाचत तिकडच्या जवळ काय जातात, पाठ थोपून काय घेतात, डोळे किलकिले काय करतात,

एक ना दोन; बोलण्यापेक्षां गप्प वसलेले वरे. त्या × × नीं बोलूनचालून आपल्या सौन्दर्याचा विक्रय मांडला आहे. पण 'इकडे' नको का कांहीं आळाचांधा घालावयाला? मीं नुसतें सहज बोलले तों काय माझ्यावर गहजच! काय म्हणे संशयीच तू! उगाच कुभांड रचतेस माझ्यावर! आठ आठ दिवस स्वारीला सोडून निमूटपणे सुस्कारे टाकीत बसावें!"

अशा प्रकारे राण्यांची स्थिति पाहिली म्हणजे कोणाला त्यांच्याविषयी कीव येणार नाहीं? सामान्य स्थित्या घेतल्या तर त्यांना स्वप्रांतसुद्धां सवतीच्या पदराचा वाराहि सहन होत नाहीं. पण येथल्या अनेक सवतीच्या पदरांच्या वान्यांनी राणीचा जीव घावरून नाहीं का जाणार? तो जाऊ नये म्हणूनच कीं काय हळीचे राजे युरोपियन स्थियांच्या गळ्यांत ग! घालतात; कारण आंग युवतीच्या झग्यांना पदर नसतो हें सांगावयास नकोच!

राजाच्या उल्लू प्रेमाला उपमा यावयाची तर ती फुलपांखरांची. फुल-पांखरांचे सर्व जीवन फुलांवर, मनांत यावयाचा अवकाश; क्षणांत या फुला-वरून त्या फुलावर झालीच त्यांची सफर; एवढी चंचल वृत्ति! राजांचे जीवनरहस्य कशांत? तर विषयी प्रेमांत! चालतींबोलतीं सुंदर फुले जवळ ठेवण्याचा राजाला फार शोक. नवीन सुंदर फूल दिसले कीं तें मिळविण्याचा कोण अट्टाहास! राजाच्या प्रेमांचे वैशिष्ट्य कशांत तर तें घिलरपणांत. आज एकीच्या गळ्यांत गळा घालतील, तर उद्यां तिचा केसानें गळा कापतील! केव्हां मर्जीचा पापड वांकडा होईल कांहीं नेम नाहीं.

### राजाचा झनानखाना

राजाच्या झनान्याकडे जरा नजर फेका. केवढा घोळकाच्या घोळेका तुम्हाला तेयें दिसेल. त्यांची मोजदाद करतांना आठवण झालीच तर अंगावरील लोमांचीच! किंवहुना त्यांची सुद्धां संख्या कमी भरेल. कारण प्रत्येक बोटीला यांचे 'फॉरेन पार्सल' न आले तरच नवल! शिवाय रोजची डाक येते ती निराळीच!

पुष्कळांना ही अतिशयोक्ति वाटेल, पण तसें वाटण्याचें कांहींच कारण नाही. कारण या कामगिरीवर राजाची मुळी पगारी मंडळीच ठेवलेली असतात. आणि कामगिरी फक्ते झाली म्हणजे त्यांची बढती झालीच म्हणून समजा. मग शाळामास्तरचा सुख्य कारभारी होतो. उमेदवाराचा मुनसफ होतो किंवा कारकुनाचा फडणीस होतो. किंवहुना ही कामगिरी बजावून वरिष्ठ जागा मिळविण्यांत एकमेकांत अहमद्विमिका सुरु होते.

बरें, एवढ्या ख्रियांचा आयुष्यक्रम सुखी तरी ! नांव नको ! त्यांचे शरीर जरी सुखशास्येवर लोळत असलें तरी प्रेमळ जीव उन्हांत तळतळतच असतो. कारण विरहाचे चटके त्यांना बसत असतात. नवीन भरती झाली कीं त्यांच्या पोटांत धस्स होतें ! आपल्यावरची मर्जी उडाली असेंच त्या समजतात. घरांत जिज्ञस नसला व गरज भासूं लागली म्हणजेच आपण बाजारांतून तो विकत आणतो. तोच दाखला येथें लागू.

या प्रेमाच्या पेठेंत रोज रोज जी नवीं माणसें येतात तीं स्वखुरीनें का येतात ? कांहीना भूल देऊन, कांहीना भुलथापा देऊन, तर कांहींच्या तोडांत बोळे घालून त्यांना पळवून आणतात, आणि या संकटांत सांपडलेल्या पतित्रता कशा राजाला बधतील ? राजाची प्रेमयाचना तिने ज्ञिडकारली कीं तिचा अमानुष छळ सुरु होतो. त्यांच्या भेसूर किंकाळ्या ऐकल्या म्हणजे अंगावर शहारेच येतात. कोणाच्या अंगभर सुया टोचतात तर कोणाच्या डोळ्यांत तिखट घालतात. कोणाच्या दुरधाची धार येणाऱ्या स्तनावर सुरीची धार चालवतात तर कोणाचें नाक कापतात.

आणि हे सर्व आसुरी प्रयोग कशाकरितां ? तर राजाची पाशवी इच्छा नुस होण्याकरितां ? पतित्रतांचें शील भष्ट करण्याचें कंकण बांधलेल्या राजाला केवहां बंधन घालावयाचें ? मुठीत प्राण धरून बसलेल्या आपल्या भगिरींना कोणी सोडवावयाचें ?

### अध्याय ३ रा. \*

राज्याभिषेक, पुत्रजन्मोत्सव, व्हाइसरायची भेट वगैरे प्रत्येक संस्थानांत घडणारे समारंभ सुवर्णक्षरांनी कोर्लन ठेवण्यासारखे असतात. अशा प्रसंगी राजवैभवाचा दिमाख पाहण्यासारखा असतो. मेजवान्यांचा थाटमाट मदिरेचे आकंठपान, पाहुण्यांचे मानपान, कलावंतिणीचे नाच, विजेचा लखलखाट यांनी संस्थानी वातावरण दुमदुमून जाऱे. आणि हें कशाकरितां तर चार दिवस प्रजाजनांचे सुखसोहाळ्यांत जावे म्हणून ! काय म्हणे अन्नान्नदरेला पोचलेल्या प्रजेला चार दिवस पंचपक्कान्नांचे भोजन मिळावें म्हणून असे प्रसंग आम्ही मुहाम घडवितो. पण प्रजेच्या अंगाचे लचके तोडूनच ना ? काय म्हणे गायन—नृत्यकलांना राजाश्रय मिळावा म्हणून आम्ही नाचरंग करतो. पण लक्षावधि रुपयांचा हा आहेर म्हणजे कलेला प्रोत्साहन का दुरुणांना आमंत्रण ? काय म्हणे खाशा पाहुणे मंडळीचे डोळे दिपवे म्हणून विजेचा लखलखाट; पण अशा प्रसंगी प्रजेचे डोळे दिपतात कां डोळे येतात, कां त्यांना रातंदळ लागते ?

संस्थानिकांच्या डोळ्यांवर संपत्तीचा धूर आला असला तरी या धुराच्या लोळांनी प्रजेच्या डोळ्यांना पाणी येते; एवढेंच नव्हे, तर प्रजा गुदमरून जाते. केव्हां एकदा आपाणाला स्वातंत्र्याची शुद्ध हवा मिळते असें तिला होऊन जाऱे; असले समारंभ आले की प्रजेच्या पोटांत धोडच उभी राहते. कारण तिच्या पैशाची अवाढव्य कराऱ्या रूपानें दिवाळी काढूनच राजा आपल्या दिवाळ्या साजव्या करतो. अशा प्रसंगी हस्तनक्षत्राच्या पावसा-प्रमाणे खर्चाच्या पैशाच्या पाऊस पडतो व ज्यांच्या पैशावर सरकार हे समारंभ साजरे करते त्या प्रजाजनांची तोडे वर्षाकालीन मेघांप्रमाणे काळ-जीने काळवंडलेली असतात.

अशा प्रसंगी सरकारच्या बजेटमध्येहि फिरवाफिरव होते. दारुकामाला पैसे पाहिजेतना, फिरवा आरोग्यखात्यावर वक्र दृष्टि; नवीन हत्ती विकत आणावयाचे आहेत ना, लावा शिक्षणखात्याला हरताळ; हजारों रुपये खर्च करून शिकारी कुत्रे विकत ध्यावयाचे आहेतना, द्या नोकरीवर असलेल्यांना भाकरीचे तुकडे ? व्हाइसरॉयांकरितां दोन लाखांचा नवा राजवाडा वांधावयाचा आहेना, करा सध्यां इतर इमारतीचें काम तहकूब. एक ना दोन काटकसरीची कातर लावून असले समारंभ साजरे होतात खरे. पण या कातरीने राज्यव्यवस्थेच्या वस्त्राच्या चिंध्या होतात याची काय वाट ? कारण या चिंध्या ओऱानेच प्रजेच्या अंगावर दिसतात. प्रजेच्या अंगावर या लक्तन्या पाहिल्या म्हणजे कोणाला उद्देग येणार नाही ? खरें पाहतां प्रजा ही राजाला स्वतःच्या मुलांच्या ठिकाणी, तेव्हां तिच्या तोडांत मोठ्या प्रेमानें सुखाचा घास घालावयाचा. पण तें बाजुलाच राहून तिच्या तोडातील घास काढण्याची याची वृत्ति, अशा जुलमी राजाला कोणती उपमा याची तेंच कळत नाही. शनीसारखा कूरु ग्रह सुद्धां आपला रास सोडतो. पण प्रजेला असंतोषी ठेवण्याचें व्रत राजा कधीहि सोडत नाही.

नवीन छोटा बडा लाट हिंदुस्थानांत आला आणि त्याचा फेरफटका मोळ्या संस्थानांत शाला नाही असें कधीं झालें आहे का ? नवीन व्हाइस-रॉय हिंदुस्थानांत यावयाचाच, तो संस्थानांत जावयाचाच; व तेथून तो जातांना आहेर घेऊन पण अंतस्थिति हेरून जावयाचाच हें अगदीं ठरून गेल्यासारखेच आहे. संस्थानांना व्हाइसरॉय भेट देतो ती मुख्यतः राज्य-व्यवस्थेची नाडी तपासण्याला, असें सकूदर्शनीं सर्वोना वाटतें, पण व्हाइस-रॉयाच्या काय किंवा गव्हर्नराच्या काय आपण संस्थानची पाहणी करावयास जात आहों हें ध्यानीमनीं सुद्धां नसते. सासरहून माहेरी जातांना मुलगी कामाचें गाठोडे खुटीला टांगून ठेविते. तशी हे कामाची चोपडी बँगमध्ये घालून ठेवितात. सासरच्या कामाला कंटाळून मुलगी माहेरीं चार दिवस

हसण्याखिदळण्यांत घालविते, तसे हे श्रमपरिहारांर्थ संस्थानांत पाय लांब करतात. आणि याची खात्री पटवायला दुसरी तिसरीकडे जावयाला नको. त्यांचे तेथील कार्यक्रम पहा म्हणजे तेब्हांच उमज पडेल. बागेमध्ये मोठ्या थाटाची मेजवानी झाली; शिकारीचा शोक पुरा झाला आणि एकदा संस्थानची राज्यव्यवस्था प्रगतिपर व प्रजेला आनंददायी आहे असा अभिग्राय दिला, की खेळ खलास !

पाहूणे मंडळी यावयाची असली म्हणजे सकाळी उठल्यापासून बायकांची धांदल उडते. आज भाजी कोणती करू, चटणी कोणती करू, म्हणून बायकांत कुजबुज सुरु होते तर ओटीवर लोड कोठे ठेवून, गालिचा कसा आंथरू म्हणून घरच्या मालकाची धांदल उडते. अंगणे साफ करण्याची व सारवण्याची गड्यांची धांदल उडते. सारांश पाहूणे-मंडळीना आपले घर पाहून समाधान कसें होईल ही सर्वोच्ची इच्छा. कोणी पाहूणा यावयाचा असल्यास सामान्य लोकांत ही धांदल. मग व्हाइसरॉयासारखा बडा पाहूणा यावयाचा असल्यावर संस्थानात कोण धांदल उडत असेल कांहीं विचारू नका. महिना महिना स्वागताची तयारी चालू. भालदारचोपदारापासून तों थेट राजाराणीपर्यंत सर्वोना आपण व्हाइसरॉयाच्या नजरेत कसे भरू याविषयी काळजी. मुलगी दाखवायला आणली म्हणजे ती जशी नदून थदून येते तशी ही मंडळी नदून थटून येतात. अर्थात् मुलीच्या नाकांतील मोठी थोरली नथ, हातांतील गोटतोडे, कानांतील मोठा कुड्यांचा जोड किंवा गळ्यांतील चंद्रहार हे तिचे स्वतःचे नसतात. ती शोभेसाठीं कोणाचे तरी घालते. तसेंच संस्थानांत. सुनमुख्यादिवशी मुलीच्या अंगावर पोतपेटथासुद्धां दागिने पाहून मुलीच्या आईला मूठभर मांस चढते; पण दुसऱ्या खेपेला मुलगी माहेरीं आल्यावर तिचे खरे दागिने किती हैं न सांगतांहि कळते. तोच प्रकार येथे. पाहूणा स्टेशनवर उतरल्यावर राजेरजवाडे त्यांचे मोठ्या थाटानें स्वागत करितात.

हारतुरे घातल्यावर स्वारी सोन्याच्या पव्याच्या गाडीत बसते. मागाढून श्रीमंतांची स्वारी तशाच गाडीत निघते. शरदऋतूंतील प्रसन्न सृष्टिसुंदरी-प्रमाणे राजमार्गाच्या दुतक्का बागवगीच्यांतील हसरीं फुले विनयानेमाना डोलवून स्वागत करतात. आपला राहण्याचा बंगला दुरुन पाहिल्यावर व्हाइसरॉयाला तो झोपडीसारखा वाटतो. पण जवळ गेल्यावर त्या भव्य राजवाढ्याचे कलाकौशल्य पाढून तो तोडांत बोट धालतो. राजवाढ्यांत सर्व तऱ्हेच्या सुखसोयी असतात. तेथील स्नानगृह पाहिले तर पहिल्या प्रथम बॉलरूमचाच भास होतो. तेथील कारंजांचा लहरी स्वभाव कांहीं विचारूं नका ! श्रावण मांसांत पावसाची सर केव्हां येईल याचा नेम नसतो. कारंजांतील जलधारा केव्हां अगावर बागडतील याचाहि नेम नसतो. त्या जलधारा-त्या जणुकाय शुध रजताच्या तारा-अंगावर खेळू लागल्या म्हणजे ‘ अंगे भिजलीं जलधारांनी ’ या मृच्छकटिकांतील पदाची आठवण केणाला होणार नाही ? व्हाइसरॉय राजदरबारांत प्रवेश करतो तो दरबाराचा दिवाणखाना हजारों रुपये खर्च करून शृंगारलेला असतो. व्हाइसरॉयांची स्वारी द्वारप्रवेश करते तेव्हां पहिल्या प्रथम तोफांची सलामी होते; त्यांचवेळी मखमलीच्या शुल्की व सुवर्ण मोहरा गळ्यांत घातलेले हत्ती सौंडा वर करून व्हाइसरॉयला सलाम करतात. भालदार-चोपदारांपासून सर्व मानकरी मंडळी उंची वस्त्रे परिधान करून व्हाइसरायाकडे संस्मित मुद्रेनें पाहात असतात. दरबारांत व्हाइसरॉय व सरकारस्वारी सोन्याच्या खुर्चीवर वसतात. मग कलावंतीणीचे नाचकाम सुरू होतें. तें संपल्यावर व्हाइसरायांच्या पायाजवळ सोन्याचे ताट एक नोकर ठेवितो व सरकारस्वारी विनयशीलपणे या नजराण्याचा स्वीकार करण्यास विनंति करते. मग सोन्याच्या फुलांनीं गुंफलेले हार घातल्यावर हा समारंभ संपतो.

व्हाइसरॉयाला शिकारीचा फार शोक. विशेषतः त्यांना वाघाची शिकार करण्याची फार हौस. पण ती साधली नाहीं तर त्यांस दोष कोण देणार ?

ते नेम मारतांना चुकले असें कोण म्हणणार ? नेम मारतांना त्यावाघाची दया आली असेंच सर्वजण म्हणणार ! मग दुधाची तहान ताकावर भागविष्णुसाठी ते आपले कौशल्य पक्षांची शिकार करण्यांत दाखवितात. शिकारीच्या शोकाप्रमाणेंच ब्हाइसरॉयांना मासे मारण्याची फार आवड. आणि ते पकडण्यांत त्यांचे कौशल्य काय वर्णन करावें ? अवघ्या आठ दिवसांत एका ब्हाइसरॉयांनी वीस मासे पकडले ! आणि हे मासे पकड-प्याला संस्थानला खर्च किती आला ? तर म्हणे रुपये वीस हजार !

अशा समारंभाच्या वेळी राज्यव्यवस्थेची सर्व कामे बंद ठेवितात. सर्व खात्यांचे मुख्याधिकारी व इतर लहानसहान सर्व अधिकारी समारंभाची तयारी करण्यांत गर्क असतात. शाळा, कॉलेजे, कोटी, कचेन्या सुद्धां या दिवसांत बंद असतात ! आणि ते अधिकारी त्या इमारतींतुन आलेल्या पाहुणे-मंडळीची राहण्याची व्यवस्था करतात. निरनिराळ्या संस्थानिकांना व इतर बड्या पाहुण्यांना आमंत्रण देण्याकरतां सरकारी अधिकारी निर-निराळ्या ठिकाणी दौन्यावर असतात.

या दिवसांत दारुचीं पिंपेच्या पिंपे येऊन थडकतात ती पाहून दारू-बाजीने झिंगलेले लोक आनंदांत गाऊ लागतात. दूरदूरच्या कलावंतिणीचे थवेच्याथवे तेथें जमतात आणि आपल्या जादुगार डोळ्यानीं लोकांना भुलवितात. त्या आत्यावर कित्येक पतिव्रतांच्या गळ्यांतील मंगळसूत्रांतील मण्यांना तडे जातात !

सारांश, या दिवसांत लक्षावधि रुपयांचा चुराडा होतो. रेचक घेतल्या-प्रमाणे सरकारचा खजिना साफ धुवून निघतो. पाहुण्यांचे उखळ पांढरे होतें. त्यांच्या उदरीं शनिग्रह येतो. प्रजेला मात्र असले प्रसंग शेंडेनक्षत्रा-प्रमाणे भयसूचक वाटतात. धरणीकंपाच्या धक्क्याप्रमाणे प्रजाजनांची केविलवाणी स्थिति होते.

## समाप्तीचा अध्याय. \*

एक काळ असा होता की, त्यावेळी कोणाहि संस्थानिकाला हिंदुस्थान सरकारची परवानगी घेतल्याशिवाय संस्थानची हद्द सोडतां येत नव्हती. पण महायुद्धानंतर यक्षिणीची कांडी फिरल्याप्रमाणे सर्व स्थिति पालटली, वसंत-ऋतूंत बद्दोतेक संस्थानिक स्वदेशाची हद्द सोडून थेट युरोपची हवा खातात. कारण तेथें गेल्यावरच्च त्यांच्या प्रेमाला पालवी फुटते. मलयपर्वतापासून वहाणारे वारें त्याना उष्ण लागत नसतील ना ?

युरोपला जाण्याची कारणे अनेक. एक तर कलकत्त्याला रेस खेळल्यामुळे, एक आठवडा दिलीत 'प्रिन्सेस बुइक' करितां खर्च केल्यामुळे व स्पेशल ट्रैन मधून प्रवास केल्यामुळे त्यांना शीण येणे साहजिकच आहे. तेव्हां तो शीण घालविण्यासाठी लंडनची सफर ! ती सुधां एकदोन महिने नसून चांगली नऊ महिने ? ताजी हवा यासारखा दुसरा दवा नाही, त्याप्रमाणे विलायतची हवा यासारखा दुसरा दवा नाही.

\* केसरी ता. १ एप्रिल १९३२.

[ या लेखांतील उतारे सर्वस्वी एका उत्तर-हिंदुस्थानवासी ग्रंथ-काराच्या ग्रंथांतून घेतले आहेत. आणि या उताऱ्यांत ज्यांना अनुलक्ष्यन कांहीं लिहिले आहे ते संस्थानिकहि उत्तर-हिंदुस्थानांतीलच आहेत. इकडील संस्थानिकांसंबंधाने या ग्रंथकाराला माहिती असण्याचा संभव नाही. सामान्यतः महाराष्ट्रांतील संस्थानिक उत्तर हिंदुस्थानांतील संस्थानिकांच्या मानानें कमी जुलमी, कमी व्यसनी, व कमी तन्हेवाईक आहेत, याविषयी पुष्कळ लोकांचे एकमत आहे. आणि उत्तर हिंदुस्थानांतील संस्थानिकांपैकी झाले तरी सर्वच नावें ठेवण्यासारखे असतात असेहि नाही. अर्थात् या लेखांतील हकीगत हयात किंवा मयत अशाहि कांहीं निवडक संस्थानिक व्यक्तींसंबंधाने असणार; व ती मात्र ग्रंथकारानें

एक वर्षांत जर चार आश्रम कल्पिले तर सन्यासाश्रमाचा काळ ते हिंदुस्थानांत घालवितात. कारण सन्याशाला जशी घरादाराची व बायकापोरांची पर्वा नसते. तशी यांना आपल्या संस्थानाविषयी नसते.

तुम्ही कोणत्याहि संस्थानांत केव्हांहि जा; प्रायः तुम्हाला सरकारस्वारी तेथें दिसावयाची नाहीच. सौख्याच्या माहेरघरी त्यांचे राहणे; लंडनमध्यें जा, पॅरिसमध्यें जा किंवा कोणत्याहि विलासी ठिकाणी जा, तुम्हांला संस्थानिकांच्या स्वान्या न दिसल्या तरच आश्र्वय. सिनेमा—नाटकगृहांत जशी प्रेक्षकांची गर्दी, तशी संस्थानिकांची अशा ठिकाणी गर्दी. प्रजेच्या जिवावरच ते तेथें उडथा मारतात ! तेथें गेल्यावर चैनबाजीचे सर्व डोहाळे त्यांना आठवतात. लंडनमध्यें काय किंवा पॅरिसमध्यें काय संडे जाण्याचा त्यांना अति कंटाळा. श्रीमंतांच्या लग्नांत अक्षतेच्या वेळी जसा छ्री—पुरुषांचा घोळका! दृष्टीस पडतो, तसा लवाजमा घेऊन ते इंग्लंडला जातात.

लंडनला गेल्यावर ते एका ऐटबाज विश्रांतिगृहांत उतरतात. कोणीहि संस्थानिक एखाद्या दुकानांत गेला म्हणजे दुकानदाराचा आनंद गगनांत

---

खोल माहिती मिळवून लिहिलेली दिसते. त्याला व्यक्तींची नांवे प्रसिद्ध करतां येत नाहीत म्हणून त्यानें प्रिन्स, राजा, राजपुत्र असें जातिसामान्य नांव घेऊन लिहिलेले आहे. परंतु त्यामुळे सर्वच राजे किंवा संस्थानिक या उतान्यांत दर्शविलेल्या दुर्गुणांनी दूषित आहेत असा अर्थ ध्यावयाचा नाही. अशा प्रकारची सावधगिरीची विशेष सूचनदिली नाही तर ग्रंथकाराविषयीं गैरसमज होण्याचा संभव आहे. म्हणूनच ती दिली आहे. जुन्या संस्कृत वाङ्मयांत दण्डीचा ‘दशकुमारचरित’ हा ग्रंथ सुप्रसिद्धच आहे. प्रस्तुत लेखमालेत दिलेली मनोरंजक माहिती वाचणाराला त्यानें दशकुमारचरित्र वाचलें असल्यास त्याची आठवण झाल्याशिवाय राहणार नाही किंवद्दुना हें साम्य लक्षांत आल्यामुळेच हे लेख द्यावेसे वाटले. ] सं. के.

मांवेनासा होतो. कारण त्याची त्या दिवसासारखी विक्री फार दिवसांत शालेली नसते.

घोडशाच्या शर्यती व जुगार खेळण्याचा संस्थानिकांना अति छन्द. हजारों रुपये ते त्यांत घालवितात. कांहीं संस्थानिक स्वतःकरितां उमदे घोडे खरेदी करतात. परवा एका संस्थानिकानें दहा लाख फॅक अवध्या दोन तासांत जुगारीत घालविले. तिसऱ्यानें अवध्या तीन आठवड्यांत युरोपियन युवतीवर ६००० पौन्ड खर्च करून आपला शोक पुरा केला. कांहीं हौशी संस्थानिक आपल्या स्वतःच्या खर्चानें हिंदुस्थानांतून क्रिकेट व पोलो टीम घेऊन इंग्लंडला जातात व तेयें हजारो रुपये खर्च करतात. एवढेंच नव्हे तर २५-२५ वेळां युरोपच्या यात्रा करतात.

कांहीं इंग्लंडला आपला मायदेश समजून स्वतःची खाजगी इस्टेट तेयें करतात. लाखलाख रुपये खर्च करून हरतन्हेच्या मोटारी खरेदी करतात; सारांश, ज्वालामुखी पर्वताप्रमाणे प्रजेच्या अन्तःकरणाला दुःखाचे चटके लागत असतात. त्यामुळे ती सारखी कण्ठत असते. पण तिकडे थंड हवेंत त्यांचे मायथाप मात्र आनंदसागरांत ढुऱ्यत असतात !

## लोकप्रियतेची देणगी

आयत्या वेळच्या विषयाची तयारी म्हणजे नुसती कोटटोपीची तयारी. ह्यावेळी मला खेडेगावांतील लग्नाची आठवण होते. खेडेगावांत मुलांचे बडील मुलगी पसंत करतात. मुलगा कितीहि शिकला असला, तरी मुलांचे बहुधा कांहीच चालत नाही. कारण बाळबोध वळण! त्यामुळे लग्नापूर्वी वधूवरांची कधीच गांठ पडत नाही. त्यांची पहिली नजरानजर बोहोल्यावर! त्यांच्यासारखीच आज माझी स्थिति झाली आहे. आज येथे प्रोफेसर्सनी (परीक्षकांनी) आम्हांस मुली पसंत करून ठेविल्या आहेत. त्या गोषांत आहेत! त्यांची आमची ओळख व्यासपीठावर चढतांना होते. बोलून चालून सोरट ते! त्यांतील एक मुलगी मी न पाहतां पसंत केली!

आतां अशा वधूशीं माझा संसार आनंदी होईल कां घटस्फोट करण्याची पाढी येईल हें थोडथाच वेळांत कळेल. असो मला मिळालेला विषय 'लोकप्रियतेची देणगी' असा आहे. मला हवा असाच विषय मिळाला आहे. लोकप्रियतेची देणगी हा विषय जन्मल्यापासूनच लोकप्रिय झाला आहे. कारण सुरुवातीपासूनच आपली हसतां हसतां मुरुंडी वळत आहे.

तरुणपणीं लोकप्रिय होण्याचें मुख्य ठिकाण म्हणजे कॉलेज. येथेच कांही व्यक्ती लोकप्रिय होऊं इच्छितात. वर्गांत उशीरा येणे व सर्वोच्चा नजरेत भरणे, विचित्र पोषाख करणे, मुलीच्या बाकावरती लिहून ठेवणे, मुलीच्यापुढे भालदार चोपदाराप्रमाणे उमें रहाणे, स्कॉलरशीं अथवा गुणी माणसाशीं मैत्री करणे, वार्षिक चढाओढीच्या वेळीं आपल्या नांवानें बक्षिस ठेवणे, कवीच्या कविता गायनाचे वेळीं 'अमकीच कविता म्हणा' असें कागदावर लिहून सदर कवीस भरसमेमध्ये देणे, निवड-

णुकीला उमे रहाणे, सुंदर मुळीवर प्रेम करणे, नाटकांत काम करणे तपकीर अगर चंची बाळगणे, इत्यादि अनेक मागांनी कॉलेजांतील मुळे लोकप्रिय होतात. आणि ही लोकप्रिय होण्याची एवढी घडपड कशासाठी ? तर आपणांकडे कॉलेजकन्यकांनी डोळे भरून पाहिले, मागे वळून पाहिले, स्मितवदन केले, भणजे या तरुणांना २० रुपये खर्चून सूट केल्याचे सार्थक झाल्यासारखे वाढते. कारण नदीचा उगम पर्वतांतून होत असला तरी प्रेमाचा उगम सुंदर नयनांतूनच होत असतो. प्रेमाची चोरटी चाहूल नयनांतील कृष्णवाहुल्याच जाणू शकतात. प्रिय-कर हृषिपथांत आल्यावर नयनांतील कृष्ण वाहुल्यांची व पद्राची नाजूक हालचाल एकदमच सुरु होते. त्या कृष्ण वाहुलीच्या ‘कृष्ण’ लीला सुरु झाल्यावर कोण मोहून जाणार नाही ? कारण पुरुषाची गति व मति कुंठित करण्याचे सामर्थ्य फक्त स्त्रियांच्या नेत्रकटाक्षांतच असते. या नेत्रकटाक्षांचा वर्षाव आपणांवर झाला म्हणजे आपण लोकप्रिय झालो असें कॉलेजांतील किंत्येक तरुणांना वाटत असते.

असले तरुण लोकप्रिय होण्याच्या संधीची वाटच पाहात असतात. आतां हेच परवाचें ताजें उदाहरण ध्या; आमच्या एका कवि मित्रानें ‘Inter logic’ च्या मुलांच्या संमेलनप्रसंगी कांही स्वतःच्या कविता म्हणून दाखविल्या. खरें पाहातां तें तर्कशास्त्राचा अभ्यास करणाऱ्या विद्यार्थ्यांचे संमेलन ! पण नकळा, फिडलवादन, गायन इत्यादि भावनांना आनंद देणारेच प्रकार चालले होते ! कारण भावनेलाच जास्त महस्त्र आहे. एखादी मुलगी ‘माझे त्या मुलावर तार्किक प्रेम आहे’ असें म्हणाली तर हसू नाही कां येणार ? फार तर प्रेमाचा तर्क करतां येईल. असो, यावेळी आमच्या मित्रानें म्हटलेल्या कविता कोणास आवडल्या नाहीत. सर्व मंडळी चेष्टा करू लागली. मीहि हसलो. कारण त्यानें स्वतःचे हंसें करून घेतले. तसें पाहिले तर हा वी. ए. च्या वर्गांतील विद्यार्थी. यानें

‘हंटर’ च्या विद्यार्थ्यांच्या संमेलनाला जावें कां व हसे करून ध्यावें कां ? पण न गेलें तर लोकप्रिय होण्याची संधि जाईल ना ?

गटारांत पडलेला मनुष्यहि लोकप्रिय होण्याची संधि दवडत नाही. किंवद्दुना त्याला लोकप्रिय करण्याची संधि लोक दवडीत नाहीत. असल्या प्रकारची लोकप्रियता संपादन करणारांची गणना विदूषकांतच केली जाते हैं उघड आहे.

एखाचा संस्थेला देणगी दिली कीं लोकप्रियतेची देणगी मिळते असें देणारांस वाटते. एखाचा संशोधक मंडळाचा आजन्म सभासद होणे, अमक्या उत्तेजक सभेचे आश्रयदाते होणे, तमक्या निवारक सभेचे वर्गणीदार होणे इत्यादि “ होणे ” होऊन लोकप्रियता वाढते असें पुष्कळ लोकांना वाटते.

यांच्या या वाहेरच्या लोकप्रियतेच्या पार्यां घरांतील माणसांना मात्र खस्ता खाब्या लागतात. कारण प्रत्येक गोष्टीला यांची कपातीची कातर लागलेली असते. मुलांनी ‘ बाबा आम्हाला अमूक आणा, किंवा पत्नीनं लाडिकपणानं मला अमक्या तन्हेचं लुगडं आणा ’ असें म्हटल्यावर लगेच ते वाघासारखे त्यांच्या अंगावर तुदून पडतील. ‘ तुम्हाला काय होत आहे चैन करायला ? मला अजून तीन चार संस्थांच्या वर्गण्या द्यावयाच्या आहेत ! यंदा ठेवणीतल्या लुगडयांवरच भागवा. विकत ध्यायला सवड नाही ’ हें त्यांचे उत्तर !

चारचौधांत अधळपधळ गप्पा मारणारे इसम घरच्या माणसांचे काळ असतात. वरं ज्यासाठीं एवढी रागवारागव व धुसपुस चालते तो प्रयत्न तरी साध्य होतो का ? मुळींच नाही. संस्थांचे चिटणीस यांना रावसाहेब, श्रीमंत, अण्णासाहेब अशीं विशेषणे देतात पण तीं केवळ तोड देखलीं. त्यांनी वर्गणीच्या पैशांचे तोड पाहिले कीं, त्यांचे तोड मा. चे....७

मिटले. मग वर्षभर हे कोणी नाहीत नि ते कोणी नाहीत. रस्त्यांत मेटल्यावर नमस्कारापुरती ओळख, पण ती सुद्धां अन्तःकरणापासून नव्हे ! असल्या लोकप्रियतेला भुलणारी माणसे आपल्याला घरोघरीं दिसतात. लोकप्रियतेचे नाणे सदैव त्यांच्या जवळ असते असे त्यांना वाटते. पण ते नाणे नकली असते हे त्यांच्या गांवीहि नसते.

माझ्या ओळखीचे एक सुखवस्तू गृहस्थ आहेत. त्यांजकडे त्यांचा एक गरीब नातलग विद्यार्थी कॉलेजच्या फीसाठी मदत मागावयास गेला. तेव्हां ते त्यांस म्हणाले. ‘अरे, तुला मदत देऊन काय उपयोग ? तुला मदत केल्यानें माझे नांव योडेंच छापून येणार आहे ? त्यापेक्षां एखाद्या संस्थेला देणगी दिली तर वर्तमानपत्रांत दहा ठिकाणी माझे नांव झळकेल ! माझ्या माहितीच्या एका सेवानिवृत्तानें एका संस्थेच्या इमारत फंडासाठी १० रु. ची देणगी दुसऱ्या दिवशीं ताबडतोव वर्तमानपत्रांत नांव छापण्याच्या अटीवर दिली होती. दुसऱ्या दिवशीं पहाटे उठून चहा घेण्याच्या आंत पेठेंत नाकयावर जाऊन यांनी वर्तमानपत्र विकत आणले व आपल्या नांवां-पुढे मुद्हाम तांबडथा पेन्सिलीने खूण करून ठेवली व मग चहा घेतांना त्या नांवांकडे कुतुहलानें सारखे पहात होते ते. त्या दिवशीं गांवांत ताठ मान करून ते चालत होते. आणि कोणी ओळखीचे गृहस्थ वर्तमानपत्र वाचीत असल्यास मुद्हाम तेथें जाऊन आज काय नवल विशेष आहे पत्रांत ? ” असे विचारीत.

‘आज महात्माजींचा दिल्लीस मोठा सत्कार झाला. २००० रु. ची चैली त्यांना अर्पण केली. ५० सार्वजनिक संस्थांनी हार घातले. गांधीजींचे झुदयस्पर्शी भाषण झाले ’ असे त्या गृहस्थानें उत्तर दिले.

‘आणखी कांहीं नवल विशेष ? ’

‘बाकी आज इतर मासुली बातम्याच आहेत ’

‘आमचं नांव आढळलं नाही कां तुम्हांला ? ’

‘ नाही. कुठे आहे ? ’

‘ ते वधा. त्या जाहिरातीच्या खाली. त्या कोपन्यांतल्या दोन ओळी. ’

‘ हां हां तेच तेच वाचा. मोठथांनी वाचा. ’

‘ वाचलं—तुम्ही १० रु. ची देणगी दिली आहेत. चांगली गोष्ट आहे. ’

‘ अहो आज हजारो लोकांच्या डोळ्याखालून हा मजकूर जणार आहांत कुठं ? ’

‘ तर तर फार मोठी कामगिरी आपण केली आहे ! ’

\* \* \*

एखाद्या लक्षाधीश व्यापान्याला पुष्कळ संस्था सभांना बोलावतात, त्यांना अध्यक्ष करतात. शाळांचे मुख्याध्यापक त्यांच्या हस्ते बक्षिससमारंभ करतात, हारतुरे घालतात ते त्यांच्या गुणांची पूजा करण्यासाठी म्हणून नव्हे, तर त्यांच्यापासून संस्थेला कांहीं लभ्यांश होईल म्हणून ! वर्तमान पत्रांत ‘ आपल्या अध्यक्षतेखालीं हा गोड समारंभ झाला ’ हे छापलेले वाचून व कवितप्रसंगी आपला फोटो पाहून यांना आपण अत्यंत लोकप्रिय विभूति आहो असें वाटते, या लोकप्रियतेच्या भ्रमांतच ते गुंग असतात, व यांच्याजवळ पैसा असेपर्यंत यांची ही लोकप्रियतेची गुंगी टिकते. आमच्या ओळखीच्या एका श्रीमंत व्यापान्याचै नंब ‘ त्याच्या अध्यक्षतेखालीं सभा भरणार आहे ’ म्हणून एका प्रतिष्ठित वर्तमानपत्रांत एका वर्षींत ४० वेळां आले पण आतां त्या व्यापान्याचा पडता काळ आल्यापासून त्याचे एकदां तरी नंब छापून आले असेल तर शपथ ! ‘ जोवरी पैसा तोवरी बैसा ’ हा व्यवहारांतील न्याय यांच्या लोकप्रियतेलाहि लागू पडतो !

हीच स्थिती राजकीय बावतीत. इर्णीच्या राजकारणांत भावनेला जास्त महत्त्व आहे. पुष्कळ तरुण स्थार्थीचा होम करून राजकारणाच्या खाईत उढी घेतात. पण लोकप्रियतेच्या गंगेत हात खुवून बेजारे तरुणाहि कांही

ओडे ओडके नसतात. मॅट्रिक परीक्षेच्या वान्या करून थकलेल्या व कॉलेज-मध्ये प्रीविहयस, इंटरमध्ये सतत नापास होणाऱ्या विद्यार्थ्यांनी असह-कारितेत शाळा कॉलेजे सोडली. कशासाठी राष्ट्रासाठी ! नुस्त्या माशा भरणाऱ्या वकिलांनी त्या काळांत वकिली सोडली व लोकप्रियतेच्या गंगेत हात धुवून घेतले. हे लोक तुरंगांत गेले ते अन्तःकरणाऱ्या तळमळीमुळे नव्हें तर केवळ लोकप्रियतेसाठी, तुरंगांत गेल्यावर शरिराचे वजन कमी झाले तरी चार लोकांत वजन वाढते म्हणून ते गेले. शिक्षा झाल्यावर वर्तमानपत्रांत आपलें नांव छापून येईल, सुटून आल्यावर अमके दे. भ. सुटले, ज्ञानप्रकाश अर्धा आणा म्हणून रस्त्यावरील वर्तमानपत्रे विकणारीं पोरे आपल्या नांवांचा जयघोष करतील, स्थानिक पुढारी आपल्या स्वागतासाठी स्टेशनवर येतील, आपली मिरवणूक निघेल, गळ्यांत हार पडतील आपल्या अभिनंदनपर सभा भरतील असें त्यांना वाटत असते. कोणास ही अतिशयोक्ति वाटेल पण खोल विचारान्ती आमचेच म्हणणे त्यांना पटेल. तुरंगांतून सुटून आलेल्या माझ्या कांहीं मित्रांना मी भेटावयांस गेलों होतो एक म्हणाले, ‘काय हो, मला दिक्षा झाली तेव्हां केसरीत माझे नांव छापले होते कां ? ’ .

मी म्हटले ‘नाही.’ ‘आता तुम्हीच सांगा किती पारशल आहे केसरी ? ’ ते म्हणाले.

दुसरे म्हणाले ‘आपल्या जिल्ह्याच्या समाचारांत माझा फोटो आला होता का ? ’ मी म्हटले ‘नाही.’ ‘पाहिलेत द्वेष, निव्वळ द्वेष ! कसा आपला देश पुढे येणार ? ’ ते म्हणाले. मी म्हटले ‘वेड्या, तुझा फोटो छापावयाचा कसा ? अजून एकदा तरी तू आपला फोटो काढून घेतला आहेस का ? ’

तिसरे म्हणाले ‘कांहि करा, पण आमच्या अभिनंदनपर सभा भरवा. यांत तुमचें काय वाईट होत आहे ? तुमचेंहि नांव होईल, आमचेंहि होईल.’

देशाभिमानाचे अंगांत वारे खेळण्याएवजी यांच्या अंगांत कसल्या प्रकारचे वारे खेळत होते तें पाहा ! पण चळवळीची लाट ओसरल्यावर यांच्या लोकप्रियतेचीहि लाट ओसरते. अशा प्रकारच्या लोकप्रिय मूर्ती लवकरच भंग पावतात.

अशाच एका मालवलेल्या माझ्या देशभक्त मित्राची हकीकत ऐकण्या-सारखी आहे. हे मित्र फार आजारी होते हें मला वर्तमान पत्रांतून कळले, त्यांचे चाळीस पौन्ड वजन कमी झाले. सायंकाळी १०५० ताप असतो. सकाळी उतरत नाही. आज झोप छान लागली. आज हुषारी आहे. आज सहा मुसंब्याचा रस, १ शेर ताजे ताक, अर्धा शेर दूध, अर्धा शेर दुधाची साबुदाण्याची खीर व दोन डाळिंये अगदीं बळेंबळे खाली. गेल्या वीस दिवसांत आजच सकाळीं दोन शब्द बोलले. आज ताप पूर्णपणे उतरला. वजन थोड्योडे वाढू लागले. रोज घरी वजन करतात, इत्यादि बातम्या माझ्या रोज कानावर येत. हे गृहस्थ व मी अगदी लंगोटी मित्र होतो. पण पुढे शाळा सोडून हे देशभक्त झाले ! तेव्हां त्यांचे नांव रोज छापून यावयाचे. त्यामुळे त्यांना भेटायची माझी मलाच लाज वाढू लागली. गेल्या पांच सहा वर्षीत मी त्यांजकडे फार तर दोन तीन वेळां गेलों असेन. हो ज्यानें त्यानें आपल्या पायरीने वागावे. पण वर्तमानपत्रांत जेव्हां चाळीस पौन्ड वजन कमी झालेले वाचले तेव्हां मनांत चरर झाले व माझ्या मित्राला मी भेटावयास गेलों. मित्राच्या चेहऱ्यावरून तरी त्याचे ४० पौन्ड वजन कमी झालेले दिसत नव्हते व चेहराहि फारसा उतरलेला नव्हता. साधारण पडशा खोकल्याचा ताप आल्यावर किंवा पाठीत उसण भरल्यावर एक दोन दिवस जसा चेहरा दिसतो तसा दिसत होता. ‘आतां रोज २।३ पौन्ड वजन वाढू लागले आहे. रोज येथें वजन करतो. झापाळ्यानें सुधारणा होत आहे. आठ पंधरा दिवसांत प्रकृति पूर्ववत होईल’ असें तो मला म्हणाला. मी म्हटले ‘आहेच तुझ्याकडे अनायसें वजनाचा कांटा.

मी वजन करून पहातो. बरेच दिवसांत वजन केले नाही' आतां आलं अंगलट. विग वाहेर पडणार. तो मला म्हणाला 'अरे कसला काटा घेऊन बसला आहेस ! निवळ थापा आहेत या ! बरेच दिवसांत नांव छापून आले नाही म्हणून मी हा मार्ग पत्करला !'

आतां जे खरेखुरे लोकप्रिय असतात त्यांना लोकप्रियतेची देणगी ही इश्वरी देणगी म्हणून मिळालेली असते. पृथ्वीच्या पाठीवर असले लोक फार थोडे असतात. त्यांच्या लोकप्रियतेला त्यांच्या अंगी असलेले लोकोत्तर गूणच कारणीभूत होतात. असले लोक आपल्या लोकप्रियतेचा उपयोग राष्ट्रकार्याकरतां करतात. राष्ट्राकरितां चन्दनाप्रमाणे ते आपले आयुष्य शिजवितात. राष्ट्रांच्या समुद्रकिनाऱ्यावर लोककल्याणाचे पाऊल ठेविले कीं स्वार्थाच्या वाढूचे कण यांच्या पायाखालून आपोआप घसरत असतात. देशाचे दास म्हणविण्यांत ते भूषण मानतात. असले थोर पुरुष कोणत्याहि गांवाला जाण्यापूर्वी त्यांची कीर्ति त्या गांवाला अगोदर जाऊन पोचते. आणि तीच त्यांचे स्वागत करावयास लावते. त्यांच्या काळजाचे दोन कप्पे म्हणजे स्वराष्ट्र आणि त्याच्या आकांक्षा हे होत. माणसाची सावली जशी त्याला सोडीत नाही तशी जनताहि त्यांना सोडीत नाही. कथेकन्याच्या कानांतील डूळ डुळूळू लागले कीं श्रोतेहि डुळूळू लागतात. गुणी माणसाचे गुण डुळूळू लागले कीं जनताहि डुळूळू लागते. कथेकन्याच्या मागे तंबोरी विनयाने उभी असते. लोकप्रिय माणसाच्या मागे जनतेची सहानुभूति उभी असते, तंबोरीची तार छेडली कीं सुरेल सूर निघूळू लागतात. जनतेच्या मानसिक तंतू वाद्यावर लोक कार्याची नखी फिरविली कीं तीहि सुरेल सूर काढूळू लागते. तंबोरी कुरकुर करूळू लागली कीं तिचा कान पिळतां येतो. जनता आड मार्गाला जाऊळू लागली तर तिचाहि कान पिळतां येतो. लोकप्रिय माणसाच्या अंगीहि दोष असतात. पण त्याचीं नखे जनतेला बोचत नाहीत. सिंहिणीचीं नखे आपल्या पिलांना बोचत नाहीत. काटेरी

आडाळा स्पर्श केला तर काटे बोचतात. पण त्याच्या सावलीचे काटे बोचत नाहीत. त्याची महत्त्वाकांक्षा अमर असते. त्याचें कार्य कधीहि संपत नाही. टेकडीच्या पुढे गेलों की पर्वत दिसतो. पर्वतापुढे महापर्वत दिसतो. त्या-प्रमाणे त्याच्या कार्याचें. त्याचा आत्मा नेहमी असंतुष्ट असतो. देशा-करतां आपल्या हातून फारच अल्प सेवा घडली असें याला नेहमी वाटत असते. मृत्युपूर्वी वातांत जरी हा बडबदला तरी त्यांतहि या परतंत्र गाढ़ा-चाच त्याला ध्यास लागलेला असतो. याने भूलोकावर देह ठेविला की याच्या खांद्याला खांदा देणारे लोक याला खांदा देतात. मग तेथे जात नाही, गोत नाही, धर्म नाही, कांहीं नाहीं. याच्या मृत्युनंतर लोक याची मोठमोठीं स्मारके उभारतात व अमक्या अमक्या थोर विभूतीचें हें स्मारक असें म्हणून त्यावर लिहिलेली अक्षरे मोठया कुतज्जतेने वाचतात.

असो. हा विषयच असा अवीट आहे कीं त्यावर जितके बोलावें तितके थोडे च आहे. पण दुर्दैवानें परीक्षकांनी मला पुष्कळ वेळपर्यंत बोलण्याची देणगी दिली नाहीं. यावेळीं नव्यानें सासरी गेलेल्या खेडेगांवांतील जांव-याची मला आठवण होते. फराळाचीं पाने वाढल्याशिवाय तक्कशाशी टेकलेल्या जांवयाला कोणी हांक मारीत नाही. जांवई पानावर बसतात तों संध्येचे साहित्य जवळ ! संध्या न करावी तरी पंचाईत. जांवयांना संध्या येत नाहीं म्हणून चेष्टा व्हावयाची ! बरं करावी तर पाने वाढलेलीं; लोकांना आपल्याकरतां उगाच तिष्ठत बसावें लागणार. शेवटी जांवई चार आचमने टाकतात. सर्व लोक त्याच्याकडे कुतूहलानें पाहातात. माहेरचे ऐश्वर्य पाहून ‘इकडे’ काय वाटते हें पाहाण्यासाठीं त्यांची अर्धोगी उंबरठया आड लपून सस्मित मुद्रेने त्याच्याकडे पाहात असते. जरीचा परकर नेसलेली धाकटी मेहुणी ताजे भाजलेले पापड वाढायची खोळंबून असते. त्यांतील सर्वोत मोठा पापड त्यांना वाढण्यासाठी तिने हातांत ठेऊन सुद्धां दिलेला असतो. इतक्यांत त्यांना ऐकूं जाईलसे‘ सांजा निवेल बाई, उगीच वाढला लवकर’ असें

सासबाई हळूच म्हणत असतात. मग सासबाईची आज्ञा मोडायची कशी म्हणून संध्या लवकर आटोपून ते फराळाला बसतात.

जावई बोवाप्रमाणेच मीहि नव्यानेंव्याख्यान द्यावयास येथे आलो आहे. आज जरी मी कुणाचा जांवई नसलों तरी लवकरच होणार आहें. ‘वेळेची’ सासू मला सांगत आहे ‘पुरे आतां’! फराळाचे पदार्थ येथे यावयाचे नसले तरी तुम्हाला बौद्धिक मेजवानी देणारी मंडळी येथे खोळंबून आहेत. तेब्हां मी आतां आटोपतेंच घेतो. संध्या अर्धवट आटपून जांवई-बोवा त्याच पानावर बसले. मी या संध्यासमर्थी आपल्या जागेवर जाऊन बसेन. ते उन्हून शिरा खातील. मी हवा खाईन आणि फारच झालें तर शेजारच्या विश्रान्तिगृहांत जाऊन चहा पिईन!

( ता. १८ जानेवारी सन १९३० रोजी सर परशुरामभाऊ कॉलेज-मध्ये बक्तुत्वाच्या वार्षिक चढाओढीच्या समर्थी आयत्या वेळी ( *Extempore Speech* ) जे भाषण केले त्याचा सारांश खाली दिला आहे. या भाषणास त्यावेळी पहिले बक्षिस मिळालें होते. )

## विनोदी जोडपै.

( अरुण व उषा या दोघां पदवीधरांचा नुकताच विवाह झाला होता. कॉलेजमध्ये शिकत असतांना दोघांचीहि ओळख होती. त्यांच्या मोहक चेहऱ्यावर स्मित हास्यानें तेव्हांपासूनच ठाणे दिले होतें. त्यांच्या दाट ओळखीचे लग्नांत रूपांतर झाल्यामुळे जणूं काय दुधसाखरेत केशर पडले होतें. विरहाची गोड हुरहूर चहांतील बिस्किटाप्रमाणे विरघळली होती. अरुण राजविष्णवा दिसे. उलट उषा काळीसावळीच पण मोठी चुणचुणीत दिसे. दोघेहि विनोदप्रिय, तेव्हां त्यांच्या संभाषणांत हास्याची सर न आली तरच नवल ! )

अरुणः—गेल्या तीन तासांत तिचं दर्शन झालं नाही. मनाला कशी हुरहूर लागली आहे. ( खिडकीतून रस्त्याकडे पाहून ) ओहो ! उषा म्हण तांच उषा हजर आहे. किती तिचा आनंदी व खेळकर स्वभाव! रस्त्यांतून येताना सुद्धा ती पदराशी खेळत आहे. ती पदराशी खेळूळू लागली म्हणजे माझ्या नयनांतील कृष्णबाहुल्याहि प्रीतीच्या शुभ्र पदराशी खेळूळू लागतात. यावं. यावं. तुला मरेपर्यंत आयुष्य आहे. ( बोलत नाही असें पाहून ) कां आज तोंडाचे दार बंदसें आहे ? नाहीं बोलायचं ?

उषा:—( मानेनें नकार देते )

अरुणः—अग दारावर टिच्की मारली तर दार उघडतें. मग गालावर टिच्की मारून तोंड कां नाहीं उघडणार ?

उषा:—( हसून पण लटक्या रागानें) सदानकदा जोतिषाची रड आहे. जेव्हां पहावं तेव्हां यांच्या तोंडी आपले प्रह आणि तारे.थोडी कां बुद्धिमत्ता आहे ? पण या एका वेढानं.....

अरुणः—वेड ! वेड ! हः हः हः अग कोणच्या तरी शाळाचं लहान-पणापासून वेड लागलं म्हणजे मरतांना तो मनुष्य जगाला वेड लावून जातो.

( तिच्याकडे निरखून पाहून ) कांही म्हण, आज तूं गोड दिसतेस. आज मोठी तूं गोड दिसतेस अगदी !

उषा:—अस्स. आला वाटतं प्रेमाचा उमाळा.

अरूणः—अग तुझा टोपपंदरं पाहिला कीं मला टोपी सावराविशी वाटते, आणि माझी टोपी पाहिली कीं तूं टोपपदर सावरतेस. चालतांना तुला पाठमोरी पाहिली कीं विद्युलतेचा भास होतो. आणि सामोरी पाहिली कीं दिशाभूल होते.

उषा:—हो आहेच मी सुंदर ! नाहीं का मी सुंदर ? आहेच की मी सुंदर !!

अरूणः—तर तर, जरा कुठं सुंदर वर्णन केलं तर काय चढलीस ! मला टेपच लावला पाहिजे. ( मेझारटेप आणतो व उंच करून तिची उची पहातो. )

A beauty of Paris indeed! Verily you are a सुवासिक उद्दत्ती !

उषा:—असं कां ! आकाशांतील मेघ काळेकुट्ट असले तरी त्यांच्या पोटी स्फटिकाप्रमाणे शुद्ध आणि अमृतासारखें गोड पाणी नसतें कां ?

अरूणः—पण तेच मेघ आम्रतरुंचा मोहोर नाहीं कां खुडीत ?

उषा:—एवढं नको कांहीं हिणवायला. ज्याच्या योगानं तुमच्या मुख-मंडलाला शोभा येते ते कुरळ कुंतल काळे नाहीत कां ? तुमच्या ढोक्यावरची टोपी काळी नाहीं कां ? जिच्या योगानं सर्व सृष्टिसुख तुम्हाला पिता येतं व जिच्या गतिवरून प्रेमाची गति ओळखतां येते, ती नयनांतील वाहुली काळी नाहीं कां ?

अरूणः—छान छान.

उषा:—वसंतऋतं आम्रतरुंवर कूजन करणारी कोकिला काळी नाहीं कां ?

अरूणः—वा वा !

उषाः—जिन्या योगानं सर्वं कानन दरबळून जातं ती हरिणीच्या नाभीतील कस्तुरी काळीं नाहीं? एकवेळ आपल्या मुलाला मांडीवर ध्यायचं सोडील, पण ज्याला मांडीवर घेतल्याशिवाय गोळाभर अन्न खायला मिळायचं नाहीं, त्या मृदंगवाल्याच्या मृदंगावरची शार्दं काळीं नाहीं?

अरुणः—शावास तबलजी.

उषाः—गुजेचे सर्वोग लाल असतें पण तिचं मुख काळं नाहीं? सौन्दर्यसुखाचं सरोवर करणारा गालावरचा तीळ काळा नाहीं?

अरुणः—( भिवयां चढवीत खाकरतो. )

उषाः—तुमचा देह मदनासारखा सुंदर असला तरी तुमची सावली काळी नाहीं? फार काय जिन्या योगानं तुमच्या आमच्या जन्माच्या गांठी पळतात ती गळ्यांतील पोत काळी नाहीं का?

अरुणः—बरं बोलतेस कीं ग.

उषाः—इकडच्या सहवासानं काय मुसाध्य होणार नाहीं?

अरुणः—अग अगदीं बॅरिस्टरच्या बायकोला शोभण्यासारखं तुझं ब्रीफ असलं तरी किती फोल आहे वध, काळी छत्री दाखवून जनावरं बाजूला पळतात नाहीं की नाहीं?

उषाः—पळतात.

अरुणः—काळी छत्री पाहून जर जनावरं बाजूला पळतात तर काळ्या बायका पाहून माणसं बाजूला पळतील यांत काय नवल? . . . . . चेहरा पडायला नको कांहीं. अः अग त्यांत काय आहे? शकुन्तला, मेनका, रंभा वगैरे सर्वं सुंदरीची वर्णनं कवीनीं काळ्या शाईतच नाहीं कां लिहिली?

उषाः—एवढं दुसऱ्याला हिणवून हिणवून बोलायचं. इकडचं रुफ तरी काय मोठं ऊतूं जातय अगदीं.

अरुणः—हात्तिच्या! मी काळा आहे म्हणतेस ना? अं: त्यात काळ आहे? अग पुरुषांनी काळं असणं बुद्धिमत्तेचं लक्षण आहे.

( मोठ्यानें हंसतो. खो खो हंसतो, तीन मजली हंसतो. )

उषा:—केवढांदी हसायचं तरी.

अरुणः—अन्तःकरणांतील प्रेमक्षीराला हास्याच्या उकळ्या आल्या कीं समाधानाची साय येते.

उषा:—मी महटलं त्या साईचं विरजण घालीन हो.

अरुणः—माझ्या भावी आयुष्यामध्ये मी गरिबांच्या दुःखावर विरजण घालणार आहे.

उषा:—स्वारी आज खुर्दीत दिसते मोठी !

अरुणः—स्वारी ! स्वारी शब्दाचा मला भारी तिटकारा आहे. काय म्हणे संस्थानिकांची स्वारी. बाईसाहेब पाहिल्या कीं लगेच खाशी स्वारी. अग, बुधवारांतील टांगेवालासुद्धां म्हणत असतो, रावसाहेब, तीन आणे स्वारी !

उषा:—स्वारी शब्दावर स्वारी करावयाचा बेत दिसतोय अगदी.

अरुणः—( खिन्नान्तःकरणानें ) अग परतंत्र देशांतील लोकोना आतां शब्दावरच स्वारी करण्याची पाळी आली आहे ! तोरणा किल्ला गेला नि घरदारांवर आतां काचेचीं तोरणे दिसूं लागली. ( जांभई देत ) किती बाजले ग ?

उषा:—सहाला चार मिनिटं नि १० सेकंद कमी.

अरुणः—थोडा चढा ठेव ग.

उषा:—नाही ठेवीत जा चहा. किती वेळां चहा प्यायचा तरी. मला वाटत महात्माजीप्रमाणे प्रायोपवेशनाएवजीं चहाप्राशनच सुरु करा. आद्य चहापान प्रवर्तक म्हणून नांव तरी होईल तुमचं.

अरुणः—काय नाही ठेवित ना चहा ?

उषा:—नाही नाही नाही.

अरुणः—पाहिलंत पाहिलंत वायका विदुषी असल्या महणजे नवरे असे विदुषक होतात ! आज मला सभेला जायचं आहे.

उषाः—जायचं असेल, हजार प्रेक्षक त्यांत एक तुम्ही.

अरुणः—तसं नव्हे ग. आज मी अध्यक्ष आहे. आज मला हास घालणार आहेत. ( नाकाने सुवास घेतल्यासारखे करून ) आज मला हार घालणार आहेत.

उषाः—( लडिवाळपणे ) खरंच कां हें ? अगदीं खरं ? तर मग ठेवतें हो चहा. युरोपियन लोकांप्रमाणे पतीवरोवर पत्नीनं सभेला जायची चाल असती तर किंती छान झालं असतं.

अरुणः—एवढंच ना. आपण नवीन पायंडा पाढू. चल माझ्यावरोवर चल लवकर. मी परवां आणलेलं कोइमतुरी पातळच तू नेस. त्यांत मोठी खुलून दिसतेस तू. “ मीटींगचा वखुत होईल, मैतरणी बिगी बिगी चाल.” ”

अरुणः—( सभेला जातांना ) आमचा दोघांचा जोडा काय छान दिसतो आहे ? कारण आम्ही दोघांनी पायांत पुणेरी जोडा घातला आहे. हिच्या चालण्यांत तर मोठी Grace आहे. फार काय, प्रेक्षकहो ! आम्हां दोघांकडे तुमच्या बघण्यांत सुद्धां मोठी Grace आहे बोवा.

[ ता. १९ जानेवारी सन १९३० रोजी सर परशुरामभाऊ कॉलेजमध्ये वकतृत्वाच्या वार्षिक चढाओढीच्या वेळी हा प्रवेश सामिनय करून दाख-विला. त्यावेळी मला पहिले बक्षिस मिळाले होतें. ]

## ती. आवांचे 'सत्याचे प्रयोग'

आमचे आवा कोकणचे रहिवासी. घरची शेतवाडी चांगली. गांवांतील चार सुखी कुटुंबांत ते मोडत. पण सुखाला गालबोट लागलेले नाहीं असा जगांत कोण आहे ? गेळी पांचसहा वर्षे आवांना पोटदुखीने हैराण केले होते. पण गांवांतील गांवगुंड त्यांच्या पोटदुखीची कारणे अगदी निराळी सांगत. कोणी म्हणे "सासन्याची इस्टेट यांच्या घरांत आली तेव्हांपासून यांचे पोट दुखूऱ्याले." कोणी म्हणे, "गांवांत कोणाला दोन पैसे साटेलोटथांत मिळाले, कोणी जमीनजुमला वाढविला, कीं आवांचे लहानपणा-पासून पोट दुखूऱ्यावयाचे. तीच त्यांची खोड कायमची झाली !" भिन्नुक म्हणत कीं, "सासन्याची चांगली इस्टेट उपटली, पण त्याच्या नांवानें चर्षीतून दोन ब्राह्मणसुद्धां हे सांगत नाहीत; मग कां नाहीं पोट दुखणार ?"

पण या पोटदुखीत भर म्हणूनच कीं काय अलीकडे आवांचे पोट फुगावयास लागले होते.

अंपाय झाल्यावर उपाय केलाच पाहिजे. स्वस्थ बसून कसें चालेल ? आठपंधरा दिवस गांवठी उपाय केले. पंचकोशीतल्या चांगल्या वैद्याचा काढा घेऊन पाहिला. पण रोग कांही मार्गे पाऊल घेईना. उलट रोगाचा तेथें घर करून रहायचा बेत दिसूऱ्यालगला. कारण त्यानें आपली बायको सौ. अशक्ततावार्द व चि. चिढखोर यांना पत्र पाठवून तावडतोव बोलाविलेहि होते.

गांवकन्यांनी "हयगय करू नका. मागाहून दुखण विकोपाला जाईल, द्याही पुण्यामुंबर्देचा रस्ता धरा." म्हणून परोपरीने विनविले. आवांच्या कुटुंबानेहि त्यांच्या मार्गे सारखा लकडा लावला. तेव्हां कोठे आवा ब्यंब-हाराची तात्पुरती आवरानिवर करून पुण्यास जावयास निघाले.

आबांचा भाचा पुण्यास नूतन मराठी विद्यालयांत मास्तर होता. तेव्हां पुण्यास कोठें उतरावयाचें हा प्रश्नच नव्हता. चांगली सोन्यासारखी सोय होती. महिनाभर रहायचें म्हटलें तरी कोणी नको म्हणत नव्हतें. पथ्यपाणी करायला भाचाची बायको चांगली खबरदार होती. त्यामुळे आबांनी तूर्त एकटेच जायचें व एखादें ससक औषध घेऊन गुण येऊं लागल्यावर तेंच औषध घरी यायचें असें ठरविले.

आवा म्हणजे नंवर एकचे कंजुष ! दिडकी खर्चायची म्हणजे त्यांना प्राणसंकट वाटे. महाशिवरात्रीला अगर श्रावणी सोमवारी देवळांत गेल्यावर सुद्धां पैसा ठेवूं का नको म्हणून कडोसरी जवळ ते दहा वेळां हात नेत व दहा वेळां मार्गे घेत व तसेच प्रदक्षिणा घालीत. आणि मग प्रदक्षिणा झाल्यावर लोक देवापुढे पटापट पैसे ठेवतांना पाहून, मनांत खजील होऊन शिवराई देवापुढे ठेवीत ! मग तुम्हींच सांगा ते आवा का स्टेशनवरच्या हमालाला दोन आणे देणार ? ” अरे दोन आणे देऊन आमच्या गांवाला तब्बल एक वेळ गडी कामाला मिळतो, नि तुला पांच मिनिटांकरिता का दोन आणे देऊ ? एक ढबू दर्इन, यायचं असेल तर ये ” म्हणून आवा खसकन् त्याच्या अंगावर ओरडले.

पण आबांचे वाक्य पुरें होण्यापूर्वीच तो तेथून निसटला होता. पोट दुखत असलें तरी घरी गेल्यावर सोडा खाऊं, आतां एका हातांत बोचके व छत्री, दुसऱ्या हातांत देशपांड्यांकडे पोंचवायचें पाहुणे बोचके व डोक्यावर वळकटी ठेवावी असें त्यांनी मनाशी ठरविले. डोक्यावर फेटथाची आयती चुंबळ होतीच म्हणून त्यांनी वळकटी डोक्यावर ठेविली पण आवा मटकन् खाली लवले. कारण त्यांची वळकटी म्हणजे शहरी ‘बेंडिंग’ नव्हतें. त्यांच्या वळकटीला मेतकुताचा, भाजणीचा, पोहांचा, पापडांचा तर खमंग वास येतच होता; पण शिवाय पंधरा अघोल्या तांदूळ तिच्यांत लपून बसले होते. आवा कसे तरी कुथूतमाथत स्टेशनबाहेर

आले. शेवटीं टांगेवाल्याशीं भाडथाची बराच वेळ हेंगल घालून आबा एकदांचे भाच्याच्या बिन्हाडीं येऊन थडकले. त्यांचा भाचा रामभाऊ हा शाळेंत गेला असल्यामुळे संध्याकाळशिवाय त्याची भेट झाली नाही. रात्री जेवणखाण झाल्यावर उद्यां कोणाचे औषध सुरु करायचे याविषयी त्या दोघांत बराच खल झाला. आबांचा आर्य वैद्यकांवर फार विश्वास. याचे कारण खेड्यांत डॉक्टर नसल्यामुळे उभ्या पन्नास वर्षीत त्यांनी डॉक्टरच्या औषधाचा घोटसुद्धां घेतला नव्हता. देशी औषधांनी उपाय झाला नाही तरी अपाय खात्रीने व्हायचा नाही अशी त्यांची खात्री होती. कारण कंपाउंडरच्या हलगर्जीपणामुळे भलतेंच औषध मिळून संस्थानिकां-सारखीं मोठमोठीं माणसे दगावल्याचे त्यांनी वर्तमानपत्रांतून वाचले होते. तेव्हांपासून त्यांना डॉक्टरची दहशत बसली होती. आबांच्या बोलण्याचा रोख पाहून भाच्याला हसूं आले. तो म्हणाला, ‘मामा रेल्वे मोटारीचे दरवर्षी थोडे का अपघात होतात ? मग त्यांत बरे तुम्ही बसतां ? उलट डॉक्टरच्या चुकीने जेवढे रोगी मेले असतील त्यांच्या सहस्रपट वरील अपघातांनी मेले असतील. हें ऐकून आबांची समजूत पटली व वैद्यांच्या औषधाने गुण नच आला तर मग डॉक्टरचे औषध घ्यावयाचे असें त्यांनी ठरविले.

सुकाळीं चहापाणी झाल्यावर ‘कोणच्या वैद्याकडे जायचे’ म्हणून भाच्यानें विचारले. ‘अरे बाबा पुणे हें बुद्धिमत्तेचे आगर आहे, येथील साधा वैद्य घेतला तरी खेड्यांतील दहा बीस वैद्यांना सहज खाकोटी मारील, तेव्हां कोणाकडेहि चल,’ आबा म्हणाले. रस्त्यांतून जातांना आम्हांला डोंगरे वैद्याची प्रथम पाटी दिसली, नि तेथेंच आम्ही शिरलो.

आंत गेलों तो वैद्यराज कादंबरी वाचीत बसले होते. त्या तीन खणी दवाखान्यांत उदबत्तीचा गोड सुवास येत होता. एका लहानशा देवदारी कपाटांत औषधांची सामुग्री ठेवलेली होती. आमची चाहूल लागल्यावर वैद्यराज एकदम दचकले.

"या बसा. काय काम आहे ? "

"यांची प्रकृती दाखवायची आहे. "

"या, असें पुढे या. (नाडी, पोट सर्व पाहिल्यावर) बरं जरा जीभ काढा पाहून."

"अहो पान खाणाऱ्या माणसाची जीभ पाहून काय कळणार ? " भाचा म्हणाला.

"काय कळणार ? अहो हजारों रोगी आमच्या डोळ्यांखालून गेले आहेत. "

"नाटक-सिनेमांतील जाहिरातीप्रमाणे ना ! आपल्या जागेला पांच रुपये भाडे असेल नाहीं ? " भाच्यानें खवचट प्रश्न केला.

"समजलों, समजलों तुमच्या बोलण्याचा रोख. अहो हा रस्ता सारखा माणसांनी वहात आहे; तेव्हां त्यांतून हजारों रोगी माझ्या नजरे-खालून नाहीं का सहज जाणार ? " वैद्यवोवा हंसत म्हणाले.

"वैद्यवोवा तुम्ही त्याचें मनावर घेऊ नका. तो आहे शहरांतला. तेव्हां पंची झाला आहे बोलण्यांत. मी मुद्दाम कोंकणांतून आपल्याकडे आपली कीर्ति ऐकून आलों आहे. तेव्हां नीट शांत विचार करून औषधयोजना करा." आवा म्हणाले.

वैद्यः—त्याची नका तुम्ही काळजी करूं. पण काळजी करण्यासारखा बारीक तुमचा रोग आहे. कदाचित् उदर—

आवा:—काय उदर ? —

वैद्यः—हो. भिऊ नका. अजूनझालं नाहीं पण होण्याचा संभव आहे. तुम्ही अगदीं वेळेवर आलांत. तुम्हाला एक मुळी देतों. ती रोज सकाळीं शिळ्या पाण्यांत उगाळून ध्यायची व दूध प्यायचें. जेवायचे नाहीं, दुधावर रहायचें एका सप्तकांत तुम्हाला पूर्ण गुण येईल.

मा. चे.—८

वैद्यबोवांना एक सृपथा तूर्त देऊन ते घरी आले. औषध सुरुंकेत्यामुळे आबांना जेवायचे नव्हतेंच. शहरांतील दूध म्हणजे नुसतं फुळकवणी, त्यांनी काय होणार कात ? शिवाय लहानपणासून आवा मुलखाचे खादाड ! भुइमुगाचे दाणे म्हणा, गुळ-खोबरें म्हणा, रताळीं म्हणा—दिवसांतून दहा बेळां त्यांना तोड हालवायची संवय ! रिकाम्या पोटीं त्यांना कोठला धीर निघायला ? इतक्यांत खमंग असा वेसन भाजत्याचा शेजारच्या हॉटेलांत वास सुटला. त्यांच्या तोंडाला पाणी सुटले. लगेच रमाल बांधून हॉटेलांत जाऊन तीन चार लाढू खाऊन ते घरी आले.

दुधाच्या भांड्याला ताकाच्या बोटाचेंसुद्धां विरजण पुरतें. रोगी प्रकृतीचेंहि तसेंच. इवल्याशा कुपथ्यानेसुद्धां बरा झालेला रोग मूळ पदावर येतो. मग त्या रात्रीं आबांची काय अवस्था झाली असेल याची कल्पना करा. दिवस मावळत्यापासून त्यांच्या पोटांत सारख्या तिडका मारूं लागल्या. रात्रीं आवा आंथरुणावर गडबडा लोळूं लागले. सोडा खाल्ला, कढत पाण्याच्या पिशवीनें पोट शेकळें, पण कांहीं इलाज चालेना. रात्रभर अलोचन जाग्रण झाले. ‘शेवटी वाटेल तसें खाऊन चालावयाचे नाहीं, हेहि खरें. आणि कडक. पथ्य सोसायचे नाहीं, हेहि खरें. तेब्बां दुसरा वैद्य पहाणे चांगले’ असें आबांनी पहाटे ठरविले.

सकाळीं नऊ वाजतां आबांचा भाचा आणि ते नवीन वैद्याकडे गेले.

यांचें नांव वैद्यरत्न माणके होतें. यांचा सर्वच थाट निराळा ! यांच्या घरी बसायला खुर्च्या बाके होतीं. शिवाय खुदू वैद्यबोवांची बैठक पेशवाई नसून इंग्रजी होती. तेथील एकंदर वातावरणावरून यांची चांगली चलती असावी असें दिसले. पहिल्यांदा वाटले हा डॉक्टरचाच दवाखानाअसावा; कारण वैद्यबोवांनीं डॉक्टरसारख्या नळ्या गळ्यांत अडकवल्या होत्या. पुन्हां वाटले घेरा ठेऊन हजामत केलेला व गंध लावलेला डॉक्टर सांपळणे विरळा. डॉक्टर म्हणजे नेहमीं बूट पाटलोर्णीत असावयाचा. पण जेहां एक दोन रोग्यांना औषधाच्या पुडथा देतांना पाहिले, व मध—खडीसाखर

आणि आल्याचा रस हे शब्द कानीं आले तेव्हां खात्री पटली. शेजारी बसलेल्या सुशिक्षित रोग्याजवळ आबांनीं नळीवद्दल चौकशी केली, तेव्हां तो म्हणाला, "अलीकडे स्टेथास्कोप लावून रोगी तपासला म्हणजे त्याला बरें वाटतें; शिवाय यामुळे डॉक्टर व वैद्य यांत कांहीच अंतर नाहीं व सर्वोत मुख्य म्हणजे डॉक्टरच्या धंद्याला आला बंसोवा म्हणून अलीकडे पुष्कळ वैद्य नळ्या वापरू लागले आहेत. आतां त्यापासून त्यांना किती समजत असेल आणि रोग्यांना काय फायदा होत असेल हें एक परमेश्वरच जाणें!"

इतर रोगी तपासून शास्त्रावर वैद्यबोवा आवांकडे वळले. त्यांनी हात पुढे केला.

"नाडी पहातोंच, पण नाडीपेक्षां या नळीनें सर्व कांहीं समजतें. अहो, जीं इंग्रजांचीं नवी साधनें आहेत त्यांचा उपयोग करून घेतलाच पाहिजे. 'वैद्यबोवा म्हणाले.

"अलबत" भाचा म्हणाला.

"वैद्यबोवा, माझ्या पोटांत काय ती गोम आहे."

"पाहतों सर्व कांहीं पाहतों." तुम्हीं स्वस्थ पडा.

वैद्यबोवा—( छाती तपासत्यावर ) छारीत कांहीं नाहीं. लंग साफ आहेत.

"पाठ पहा" भाचा म्हणाला.

वैद्य—हें पहा, तुम्हीं मध्ये बोलूं नका. काय पहायचें हें मला कळतें, तुम्हीं सांगायला नकोत. पाठ पाहून काय करायचेंय? पाठीत कांहीं लंग नाहींत! ( पोटाला नळी लावून ) हं बिघडलंच आहे तुमचं पोट. नळ फुगले आहेत बहुतकरून, पाण्याचा आवाज येत आहे.

( यावेळी भाचा तोडाला रुमाल लावून हसूं लागला. पण त्यांत तें न मावल्यामुळे मोठ्या वेगाने बाहेर पडले. )

वैद्यः—काय, हसायला काय ज्ञालें ?

भाचा—अहो, तुम्ही आपलं हसें करून घेतां मग नको का हसायला ?  
अहो पोटाला का कोणी नढी लावतात ?

वैद्य—हो, हो, लावतात !

भाचा—अहो, ‘एखाद्या डॉक्टरला जाऊन विचारा ’ !

वैद्य—डॉक्टरला काय कलतं आहे कपाळ ! अहो, या डॉक्टरांनी नुसतां चुथडा करून ठाकला आहे. यांच्या विलांनी रोगी भिकारी होतात भिकारी. विहजिट फी, कनसल्टिंग फी, इंजेकशन फी, घरी इंजेकशन दिलें म्हणून आणखी जादा फी, दंडावरच्या इंजकशनाची फी निराळी, शिरे-वरच्याची फी वेगळी, काय सांगू तुम्हाला, हजार लफडीं उभी करून रोग्याला पिळून काढतात. वरं एवढें करून तरी काहीं गुण येतो कां? औषध बंद झाल्यावर हें टानिक ध्या नि तें कॉडलिव्हर ध्या.....

भाचा—सगळं खरं पण पोटावर नढी लावून काय करणार कपाळ !

वैद्य—अहो, हा मी नवीनच शोध लावला आहे. त्याचें असं ज्ञालं (वैद्यबोवा याच्याजवळ जाऊन बोलून लागले. तों तों भाचा पोट धरधरून हसू लागला.) का हो, यांना वेडब्रीड तर नाहीं ना लागलें?

भाचा—तुम्हाला बरीक लागलं आहे. वैद्यराज ! जरा आपल्या गळ्यां-तील अलंकाराकडे नीट निरखून पहा. अहो तुमच्या नढीला तीन ठिकाणी तीन भोके पडलीं आहेत ! लोकांच्या डोळशांत धूळ फेकायची ती फेका. पण निदान नढी तरी बदलाल कीं नाहीं ?

वैद्यबोवा खजील ज्ञालें, पण लगेच आपल्या अज्ञानावर पडदा पाडण्या-साठीं रागाचा अविर्भाव आणून ते म्हणाले. “तुम्ही येथून जा पाहूं. असल्या नास्तिकांना औषध देण्याची माझी इच्छा नाहीं.”

“आणि असल्या मूर्ख व विदुषकी वैद्याचें औषध घेण्याची आमची इच्छा नाहीं.” भाच्यानेहि खणखणीत उत्तर दिलें.

या सर्व भानगडीनून निष्पत्र काय झाले ? तर घरीं आल्यावर भाचा खांदे उडवीत व मिस्किलपणे हसत ही गंमत मित्रमंडळीना सांगत सुटे. ! अगोदरच त्याला हसायला नको. मंडळी जमली कीं हास्य माडीवरून घडवडत खालीं येई. पण तें रक्तबंबाळ न होता लगेच दुणकन् वर जाई ! त्या दिवशीं त्यांनी हसण्याचा विक्रम करण्याचा बेत केला होता म्हणा ना. इकडे आचांनी मनांत ठरवले कीं, आतां वैद्याचे औषध ध्यायचे नाहीं. दोन पैसे जास्त गेले तरी हरकत नाहीं पण डॉक्टरचे ध्यायचे आणि मुख्य म्हणजे भाच्याला वरोवर न्यायचे नाहीं. पण कर्मधर्मसंयोगानें ही गोष्ट भाच्याचे मन न दुखवतां आपोआपच जुळली. कारण कोंकणाच्या एका नातलगाच्या खट्टल्यांत त्याची साक्ष असल्यामुळे दुसरे दिवशींच त्यास कोंकणांत जावयाचे होते-

दुसरे दिवशीं सकाळी आवा बुधवार चौकांतल्या डॉ. सान्यांकडे गेले. आठच वाजले असल्यामुळे कोणी पेशंट तेथें अथाप आला नव्हता. डॉक्टरसाहेब सिगारेट कुंकीत एकीकडे टाइम्स वाचीत होते. आवा गेल्यावर लवकरच त्यांना आंत नेऊन डॉक्टरनीं तपासले. बाहेर आल्यावर ते आवास म्हणाले “तुमची केस Complicated आहे.”

आवा—हो पन्नाशी उलटली, केस पांढरे ब्हायचेच. वयच झाले आतां.

डॉ.—( मनाशीं ) स्वारी बहुतेक वहिरी दिसत्येय् ( मोळ्यानें ) तुम्हांला कॉन्स्टी ‘पेशन’ आहे काय ?

आवा—छे हो, मला पेन्द्रान नाहीं. मला नोकरी नव्हती. खेळ्यांत शेतवाडी आहे थोडी.

डॉ.—( गालांतल्या गालांत हसून ) तुम्हांला इंग्रजी येत नाहीं वाटतं ?

आवा—अक्षरांची ओळख होती मला लहानपणी. या पुण्यांतच मी इंग्रजी पहिलीपर्यंत शिकलो आहे. पण पुढे व्यासंग सुटला—

डॉ.—( कागदावर औषध लिहून ) बरं हें तुम्हांला दोन दिवसांचं

औषध देतो तर्ते. त्यांनी पहा काय होतें तें, उद्यां एक इंजेक्शनहि देर्इन. त्यांनी तुमची Pains थांबतील. दहा बारा इंजेक्शन दिली कीं तुम्हांला बरं वाटेल. आहेच जोजारीं अनायासं साधन. उद्यां तुमचा फोटोहि काढू. हा कागद या तिथें नि एक रुपया या औषधाचा, नि बाटलीचा या एक आणा.

आवा—डॉक्टरसाहेब, आणखी वाटले तर दोन आणे जास्त व्या पण औषध या चांगल. मला लवकरच गुण आला पाहिजे. कारण मुलीला ठिकाण पदायला मला लवकर बाहेर पडले पाहिजे.

डा.—त्याची नको काळजी. आम्हांला जास्त पैसे नकोत. आमचे बिल बिनबोभाट दिलेत म्हणजे ज्ञाले.

आवा—( कागद कंपाउंडरजवळ देतांना ) डॉक्टरसाहेब, अगदीं स्टेशनवरील तिकीट ऑफिससारखी केली आहेत तुम्ही व्यवस्था ! पण येथें पैसे देऊन तिकीटेवरीं बाटलीच मिळायची !

डॉ.—( हसत ) पण या बाटलीमुळे तुमचा पुढील आयुष्याचा प्रवास सुखकर होतो ना ! उलट तुमच्या शरिरांतील रोगाचा प्रवास तावडतोव थांबतो. कारण रेल्वेंतील बिनतिकिटाच्या इसमाप्रमाणे आम्ही त्याला धक्का मारून तावडतोव बाहेर धालवतो.

आवा—( औषध घेतल्यावर ) पथ्य काय डॉक्टरसाहेब ?

डॉक्टर—रोजचं डाएट कांही नाही. नेहर्मीसारखेच जेवायचे.

आवा—बघा. नाहीं तर तो डोंगरे वैद्य ! म्हणाला तुम्हांला जलो-दराची भावना आहे. तुम्ही नुसतें दुधावर रहा. पाणी अजिवात न प्याले तर चांगले.

डॉक्टर—काय वेड आहे काय ? वाटेवरच पडले आहे जलोदर ! तसें कांहीं नाही. मात्र जडाऱ्ब, वातुळ पदार्थ कांहीं खाऊं नका.

आज आपला फोटो काढायचा आहे. म्हणून आबांना फार आनंद शाळा. कारण सर्वंध आयुष्यांत त्यांनी फोटो कधीच काढला नव्हता. अनायासें डॉक्टरसाहेब काढा म्हणताहेत, काढावा ज्ञालें. आहेच त्यांच्या ओळखीचा वहुतेक कांही ध्यायचा नाहीच. आणि त्यांनुन घेतलंच तर घेर्इल ज्ञालें फार तर एक-दोन रुपये दुसरे काय? सकाळी त्यांनी हजामत नुकतीच म्हणजे आठ दिवसापूर्वी केली होती. तरी मुद्दाम दोन आणे खर्चून पुन्हां केली. नवें धोतर नेसले, रव्याचें गंध लावले, त्यांचा कोट मळका व चुरगळलेला होता म्हणून भाऊयाचा परीटघडीचा कोट घातला नि मोठथा टेचांत ते डॉक्टरकडे गेले. डॉक्टरनी त्यांना एक इंजेकशन देऊन कांही वेळानें त्यांना शेजारच्या डॉक्टरकडे नेले, डॉक्टरनी आबांना कपडे काढावयास सांगितले.

आबा—माझा कपडे घालूनच फोटो काढायचा आहे.

डॉ.—अहो तसा काढतां येत नाहीं.

आबा—( आश्चर्यानें ) म्हणजे? अहो, माझ्या भाऊयाचा नि त्याच्या मित्रांचा कपडे घालूनच फोटो काढला आहे की?

डॉ.—( हसत ) मिस्टर, तो फोटो निराळा नि हा निराळा.

डॉ. साने—डॉक्टर, हे खेडवळ आहेत, त्यांना माहिती नाहीं.

आबा—बरं बोवा तुमचा आग्रहच आहे तर काढतों कपडे. उघडा फोटो काढा, पण जरा घरांतून ताम्हन, पळी, भांडे आणायला सांगा. माझा संध्या करतांना फोटो काढा.

( दोधे डॉ. खो खो हसतात. आबा खजील होतात. )

डॉ.—काय वेडे आहां तुम्ही? तुमच्या छातीचा नि पोटाचा फोटो ध्यायचा आहे. म्हणजे कांहीं आंत विघडलं आहे की काय हें पहातां येर्इल.

फोटो काढतांना श्वास नीट न कोडल्यामुळे दोन कांचा आवांनी फुकट घालवल्या. फोटो काढल्यावर कांहीं वेळानें डॉक्टरने फोटोचा निकाल सांगितला. आवांच्या आंतडथांत कांहीं विकृति झाली असावी.

फुफ्फुसांत दोष कांहीं नव्हता. मात्र एक दोन ठिकाणीं काळसर डाग दिसत होते. पण ते बहुधा आवांच्या नाकांतून घशाखाळी उतरलेल्या तपकिरीचे असावेत ! आवांजवळ डॉक्टरनीं फोटोचे वीस रुपये मागितले. हें ऐकल्यावर सापाचें वेटोळे अंगावर एकदम पडल्यासारखे आवा दचकले, ‘डॉक्टरसाहेब, आतां माझ्या खिशांत दोन रुपये नि कांहीं नाणे आहे’ असें आवा म्हणाले. ‘कांहीं घार्ह नाहीं; उद्यां आठवणीने आणा नि जातांना फोटो घेऊन जा’ डॉक्टर म्हणाले. घरी आल्यावर जेवतांना आवांना कांहीं सुचेना. कारण त्यांना सारखी चुटपुट लागली होती. “हे असे पैसे उधळायला लागलों तर दिवाळं निघेल माझें. तो पुष्कळ मागेल. पण मी देईन तेव्हां ना. वाटेवरच पडले आहेत वीस रुपये. वीस रुपयांत माझा एक महिना बाहेर पडतो. वाटलं कीं पांच-सहा रुपये औषधपाण्याला जातील. जातांना ‘हिला’ लुगडीं नेईन व उरलेले भाच्याला मुलावद्दल देईन, म्हणून येतांना पन्नास रुपये आणले होते. पण—सगळेच मुसळ केरांत.” वगैरे नाना तन्हेचे विचार त्यांच्या मनांत येऊन गेले. दुसरे दिवशीं खिशांत दहाची नोट व मुद्दाम दहा रुपये सुटे घेऊन आवा गेले. डॉक्टरनी टेबलावरील पिशवीत ठेवलेले फोटो त्यांजपुढे केले नि पैसे मागितले.

आवा—डॉक्टरसाहेब, तुम्हांला फोटो काढायला दहा मिनिटसुद्धां लागलीं नाहीत नि त्याचे वीस रुपये तुम्ही मागतां तरी कसे ? मी काल तुम्ही वीस म्हटल्यावर कांहीं बोललों नाहीं, म्हटलं आलांच वादंग इवा कशाला ? उद्यां देतांना पाहूं. कांहीं कमी करा.

डॉ.—हें काय दुकान आहे काय दोन भाव करायला ?

आबा—असें रागावूं नका. आम्हां खेडवळांना एक भाव सांगून नाहीं पटत. अहो कुणी सांगतील तितके पैसे दिले तर मूर्खपणा पदरी येतो ना. आपले वाडवडील सांगत आले तें खोट कां?

डॉ.—तुमचा हा खेडथांतील नियम शहराला नाहीं लागू.

आबा—माझं ऐका तुम्ही पांच घ्या.

डॉ.—( मनगटावरील घडथाळाकडे पहात ) मला बाहेर जायचे आहे आत्तां, काढा लवकर.

आबा—बरं तुमचं राश्यालं माझं राश्यालं सात घ्या. यंदा मुलीचं लग्न आहे.

डॉ.—( त्रासून, टेवलावरील वेटपेपर कागदावर आपटून ) काय ब्याद आहे शिंची !!

आबा—आतां अगदीं डोक्यावरून पूर म्हणजे १० रुपये.

डॉ.—( रागानें ) असा चेंगट इसम आपण जन्मात पाहिला नव्हता. जा तुम्ही. घेतां आले तर पैसे घेईन. मी तुम्हांला ओळखून फोटो काढला नाहीं. मी डॉक्टरांजवळून पैसे वसूल करीन.

हें ऐकून आबांना काय वाटले कोणास ठाऊक? त्यांनी वीस रुपये त्यांच्या टेवलावर आपटले नि फोटो घेऊन पुटपुटत जिन्यांच्या पायऱ्या उतरले. तेथून ते थेट डॉक्टर सान्यांकडे औषध आणायचे होतें म्हणून गेले. कांहीं वेळानें औषध दिल्यावर डॉ. साने त्यांना म्हणाले 'माझी ट्रीमेंट आहेच सुरु. पण कालच येथे मुंबईचे प्रख्यात डॉक्टर आले आहेत ते तुमच्या रोगाचे स्पेशलिस्ट आहेत. त्यांना तुमची केस दाखवूं. जातील फार तर दहा रुपये. काल फोटो काढले आहेत तेहि त्यांना दाखवूं. त्यांनी एकदां डायग्रोसेस केलं म्हणजे औषध द्यायला बरं.'

आबा कांहीं न बोलतांच हं म्हणून तेथून निघाले. सांपडलो आहे खरा याच्या सांपडीत. आतां काय होईल तें एकेक निमूटपणे सहन

केले पाहिजे. कोणत्या मुहूर्तावर पुण्यास यावयास निघालो कोणास ठाऊक ? या पन्नास रुपयाला पाणी लागणारच. पण त्यांवरच भागलं म्हणजे मिळविली. का भाच्याजवळ आणखी उसनवारी करायची पाढी येत आहे कोणास ठाऊक ? वगैरे वाक्ये रस्त्यांतून चालतांना ते हळुहळू पुटपुटू लागले. घरी गेले तो भाचा नुकताच टांग्यांतून उतरतांना त्यांना दिसला. जेवतांना त्यास दोन दिवसांतील सर्व हकीगत आबांनी सांगितली. तेव्हां भाचा म्हणाला ‘मामा, तुम्हांला माहीत नाहीं. हे डॉ. साने, एकस्रे काढणारे डॉक्टर व ते मुंबईचे डॉक्टर हे सर्व एक-मेकांचे नातलग आहेत यांत काय तें समजा !’

---

## संपादक क होतकरू लेखक

वर्तमानपत्राचा संपादक व एक तरुण गृहस्थ एका वाड्यांत राहत होते. संपादकाला पाहिले कीं, त्याला लिहिण्याची स्फूर्ति होई. पण विचुल्लरेप्रमाणे ती क्षणांत नाहींशी होई ! कारण नजरभेटीनंतर सदर तरुण गृहस्थाच्या कागदाची आणि टांकाची भेट कधीच होत नसे. एक दिवस संपादकाला तो सहज म्हणाला ‘ अहो संपादकमहाशय, मला पुष्कळ लिहावेसे वाटते. पण कशावर लिहावे हेच कळत नाहीं. ’

संपादक विनोदानें म्हणाले ‘ कशावर म्हणजे ’ अर्थात् ‘ कागदावर ! ’

तरुण—अहो, सगळे खरे. पण लिहावयास बसल्यावर शाई माझ लेखणीत उतरते; पण मनांत विचार कांहीं केल्या उतरत नाहीं !

संपादक—अहो, त्यांत अवघड असें काय आहे ? माणसानें जरा आजुवाजूला, मागेपुढे पाहिले कीं, कशावर लिहावे हे आपोआप दिसते.

तरुण—सध्यां मला या कोनाड्यांतील बाटलीशिवाय कांहीं दिसत नाहीं.

संपादक—वा ! फार उत्तम ! या बाटलीवरच पुष्कळ कल्पना सुचण्यासारख्या आहेत. पहिली गोष्ट बाटली ही कांचेची असते तेव्हां या कांचेचा शोध कोणी केला ? बाटली तयार करण्याची कल्पना कोणाला सुचली ?

तरुण—खेरेच, बाटलीनें समाजावर फार उपकार केले आहेत. बाटली नसती तर औषध कशांत घावयाचें याची डॉक्टरला पंचाईत पडली असती.

संपादक—मृत्यूच्या पंथाला लागलेल्या रोग्याला वरें करण्याला बाटली-तील औषध जसें कारणीभूत होतें. तसें धृत्याकृत्या माणसाला यमसद्नालाहि तीच पाठविते ! रोगनिवारणाची औषधें बाटलीतच व बचनाग कोकेनसारखी जहाल विषेही बाटलीतच. हजारो लोकांच्या संसाराची राख-

रांगोळी करणारी दारुहि ह्या बाटलीतच ! अमक्यालाच जवळ करावयाचें आणि तमक्याला दूर लोटावयाचें हा तिच्या जवळ मुठीं भेदभावच नाहीं.

तरुण—बाटली नसती तर सुवासिक तेले कशांत ठेवावयाचीं याची पंचाईत पडली असती. बायकांच्या खोबरेल तेलापासून तो सर्व तन्हेच्या उंची कनोजी अत्तरांची ओळख बाटलीपासूनच होतें. एवढे असूनसुद्धां ती अतिशय प्रामाणिक ! आपण होऊन त्यांतील जिन्नस कधीहि खर्च करावयाची नाहीं. फार काय ! खर्च होईल म्हणून स्वतःची वेणीफणी करण्याच्या भानगडीतसुद्धां ती पडत नाहीं.

संपादक—असें जरी असलें तरी स्थिया या भावनाप्रधान ! त्याच्या वर दाव हा कोणाचा तरी पाहिजेच ! म्हणून बुचमहाराजांची नेमणूक झाली. पण हे महाराज मोठे खाष ! त्यांनी पहिल्यांदा तिचे तोंडच बंद केलें. या बंदिवासांत तिचे कोण हाल होतात कांहीं विचारू नका ! पण माणसाला मात्र तिची कीव येऊन तिचे तोंड मधून मधून तो मोकळे करतो. त्यावेळीं तिचे सुस्कारे ऐकूं येतात.

तरुण—पण स्थिया एरवी कितीहि हळवार मनाच्या असल्या तरी प्रसंगविशेषीं त्या कठोर रूपहि धारण करतात. रागाच्या भरांत एखादे वेळीं त्या बुचालाहि गिळून टाकतात. मग विहिरीत पडलेल्या माणसाला बाहेर काढावयाला जी यातायात करावी लागते तीच यातायात याला बाहेर काढतांना करावी लागते.

संपादक—लोकोपयोगी व लोकरंजनाचें काम ती एवढे मनापासून करते. पण ती आपला जीव मात्र नेहमीं मुठींत धरून ठेवते. माणसाच्या लहरी स्वभावामुळे अथवा निष्काळज्जीपणामुळे तिचे मरण ओढवते.

तरुण—म्हणूनच मला वाटतें ती मरतां मरतां माणसाला शाप देते. कारण तिच्या आवशेषावर जर कोणी पाय टाकला तर त्याचा पाय रक्तानें माखवल्याशिवाय ती रहात नाहीं.

तरुण—ही जन्माला आली तेव्हां हिचा संबंध बायकांच्या अब्रूशी जोडला. कारण तेव्हांपासून बायकांची अब्रू म्हणजे कांचेचे भांडे ही म्हण प्रचारांत आली. या म्हणीच्या मार्गे ख्रियांच्या पातिव्रत्याचा केवढा मोठा इतिहास भरला आहे तो पहा !

संपादक—एक ना दोन ! कोणत्याहि गोष्टीवर विचार करू लागलो की, नानातऱ्येच्या कल्पना यैमान घालतात. मात्र त्या कल्पनांना मूर्त स्वरूप कसें द्यावूयाचें हाच कायतो प्रश्न ! असो. तर मग आतां हा बाटलीवरील संवाद तुम्ही लिहून काढा पाहूं. आम्ही तो आनंदानें आपल्या पत्रांत छापू.

---

# हस्तरेषा क हास्यरेषा

आरशांत तोड पहावें त्याप्रमाणें कोणत्याहि दैनिक वर्तमानपत्रांत माण-  
साचें नशीव डोकावतांना दिसतें. किती तरी लोक मोठया आतुरतेनें त्याकडे  
नित्य पाहत असतात. पण हें ओझरतें दर्शन घेऊन कोणाचें समाधान  
झालें आहे ?

आपल्या नशिवांत काय आहे हें जाणण्याची उत्कंठा कोणास नाही ?  
आणि वर्तमानपत्रांतील ज्योतिष्यांच्या मोठमोठया जाहिराती वाचून तर  
ही उत्कंठा वाढतच जाते. आपल्या नशिवाचा फोटो काढावा अशी फार  
दिवसांपासून माझी इच्छा होती. पण जन्मपत्रिका कसरीने खाल्यामुळे  
पत्रिका दाखविण्याचा प्रश्न संपला होता. त्यामुळे वर्षभविष्य आणि हया-  
तीचे भविष्य करून घेण्याचा प्रश्न माझ्या हयातीपर्यंत निकालांतच निघाला  
होता. एका गिन्हाहकास आपण कायमचे मुकळो यामुळे माझ्या माहितीचे  
किती तरी ज्योतिषी हळहळत होते ! उलट आपल्या नशिवांत काय आहे  
हें जाणण्याची मलाहि सारखी चुटपुट लागलेली होती.

उत्कट इच्छा असली म्हणजे मार्ग हटकून सांपडतोच. मलाहि याची  
प्रचीती आली.

कराग्रे वसते लक्ष्मीः । करमध्ये सरस्वती ॥  
करमूळे तु गोविंदः । प्रभाते करदर्शनं ॥ ? ॥

हा संस्कृत श्लोक सकाळी उठल्यावरोवर डोळ्यांवर झोपेची झांपड  
असतांनाच लहानपणापासून तळहाताकडे पाहत मी म्हणत असे. आणि  
या वेळी त्या काळोल्या खोलीत त्या तळहातावर विधात्यानें काय नक्षी-  
काम केले आहे इकडे माझे लक्ष्मि जात नसे ! पुढे पुढे या नक्षीकामाकडे  
मी अहेतुकपणे पाहत असे. पण या तळहातावरील रेषांवरून आपल्या गत  
आयुष्यांत घडलेल्या आणि पुढील आयुष्यांत घडणाऱ्या गोष्टी कळतात हें  
मला पहिल्यानें कित्येक वर्षे माहीत नव्हते.

पण योगायोगानेंच गोष्टी घडत असतास. एके दिवशी मला सहजासहजी हें रहस्य उमगालें; त्या वेळीं मी इंग्रजी सातवींत होतों. मी पुण्याहून उन्हाळ्याच्या सुटींत गांवीं आलों होतों. मजबोवर माझे एक नातलग डॉक्टरही आले होते. त्याच्वेळीं आमच्या खेडेगांवीं एक हस्तसामुद्रिक जाणारे धंदेवाईक गृहस्थहि तळ देऊन होते. रीतीप्रमाणे त्यांनीं आमच्याहि घरीं पायधूळ झाडली.

आमच्या घरांतील कांहीं मंडळीनीं त्यांस हात दाखवून नशिबाची पारख केली. त्यावरोवरच त्यांची खरी परीक्षा पाहण्यासाठीं डॉक्टरनींहि त्यास हात दाखविला. पण डाक्टर हे डॉक्टर आहेत असें लोकांना सांगावें लागत असे ! ते किती साधे होते म्हणून सांगू ? ते डोक्याला नित्य आठ दिवसानीं कलहई देत ! यावरून डॉक्टर हे खेडयांतील लोकांत सहज मोडण्यासारखे होते. अर्थात् त्या हस्तरेषातज्जानेंहि ते खेडयांतील असावेत असा कयास बांधला आणि त्याप्रमाणे भविष्यकथनाला सुरुवात केली.

ज्योतिषी—आपले मराठी पांचवीपर्यंत शिक्षण झालें असावें. व्हर्नार्कयुलर फायनलचा योग दिसत नाहीं.

डॉ.—हं. अगदीं बरोवर आहे. (मनांत) मी अर्थात् M. B. B., S. आहे.

ज्यो.—मातृपितृ—सुखयोग अल्प.

डॉ.—हं बरोवर (मनांत) आई हयात असून वय ७२ आहे. वडील मात्र वयाच्या ३२ व्या वर्षी वारले.

ज्यो.—आपले लग लहानपणीच झालें असावें.

डॉ.—अगदीं बरोवर. (मनांत) लग २९ वे वर्षी झाले. २८ वें वर्ष लागेपर्यंत मुलगीच सांगून आली नाहीं.

ज्यो.—कुटुंब नाकीडोळीं नीटस व लगांत अंगावांध्याने सढपातळ असेल. पण एकदोन मुले झाल्यावर अंगांत मेदवृद्धि झाली असेल. कांहीं दिवसांनीं त्यांच्या अंगांत एवढा स्थूलपणा येईल की त्या आपणांस शोभणारहि नाहीत.

डॉ.—नाहीं तरी किंती नवन्यांना त्यांच्या बायका शोभतात !

ज्यो.—३६ वे वर्षी शाळेचे पंच ब्हाल.

डॉ.—मी फक्त बोलण्यांत पंची आहे.

ज्यो.—वय वर्षे ४१ चे सुमारास कोर्ट-दरबारांत जमिनीवाबत भानगडी उपस्थित होतील. आणि दुसऱ्या कोर्टीत आपत्या बाजूंवे निकाल लागेल.

डॉ.—पण मी अद्याप कोर्टाच्या आवारांतच गेलों नाहीं. मग पायरी कशी चढणार ? माझा धंदा काय असेल ?

ज्यो.—शेतीवाडी व सावसावकारी असली पाहिजे.

डॉ.—वा छान ! तुम्ही वरोवर जाणलेंत.

ज्यो.—गांवांत एखादी धर्मार्थ सार्वजनिक विहीर वांधाल.

डॉ.—( मनांत ) मी पुण्यांत रहात असत्यामुळे तूर्त विहिरी बुज-वण्याचेंच काम चालू आहे.

ज्यो.—संतती—पांच मुलगे व चार मुली.

डॉ.—( मनांत ) खानेसुमारी वाढविणे हाच खेडथांतील लोकांचा आमोद्योग अशी या महाराजांची कल्पना दिसते.

ज्यो.—तुमचे वयाचे ४५ चे सुमारास तुम्ही सार्वजनिक कामांत पडाल. लोकल बोर्डीत निवळून याल. वय वर्षे ४५ ते ५८ अत्यंत ऊर्जितावस्थेचा आणि मानमान्यतेचा काळ जाईल. द्रव्यसंचय होईल. तीर्थयात्रा घडतील.

असो. ज्योतिषाच्या या अगाध ज्ञानावरून त्याची कशी संभावना झाली असेल हैं न सांगतांहि समजण्यासारखे आहे. पण या वेळी हातावरून प्रत्येक माणसाचे भविष्य कळते हैं मला प्रथमच कळलें, इस्तसामुद्रिकाची इंग्रजी आणि मराठी पुस्तके आहेत हैं मला त्या ज्योतिषाजवळच समजले. जूनमध्ये पुण्यास आल्यावर मी एक एक पुस्तक मिळवून तें वाचूं लागलों.

व अनेक लोकांचे हातहि कुत्रुहलानें पाहूं लागलो. घेते, सेंट अरमेन, बेनहॅम, रेनी, मिसेस हिल, मिसेस रॉबिन्सन् इत्यादि लेखक-ऐक्शिकांनी या शास्त्रावर लिहिलेले ग्रंथ ४-५ वर्षांत मी वाचून काढले.

अगदी पहिल्यांदा या शास्त्रावरील ग्रंथ वाचतांना मला अनेक गमती-दार अनुभव आले. या पुस्तकांत अन्तःकरण काय, धन काय, भ्रस्तक काय सर्व ‘रेषेत’ असलेले जेव्हां पाहिले, तेव्हां असें वाटले की ज्ञा कोणी हे शास्त्र निर्माण केले तो भ्रुधा गवंडी असावा. पण पुढा हातावरील त्रिकोण, चतुष्कोण, वर्तुल, टिंब, फुली, तारा इत्यादि चिन्हे पाहिली तेव्हां तो उत्तम गणिती असावा असें वाटले.

पुस्तकांतील सर्व उत्तम रेषा व ग्रहांने चांगले उंचबटे (mounts) आपल्या हातावर आहेत असें पहिल्या प्रथम मला वाटले. त्या रेषांची व ग्रहांची वर्णने वाचून आपण कोणी तरी फार मोठे गृहस्थ होणार या सुखांतच मी कित्येक महिने गर्क होतो. पण युरें मोठेपणाचे कोणचेच चिन्ह माझ्या व लोकांच्या निदर्शनास न आल्यानें ही गुंगी आपो-आपच उत्तरली.

गेल्या पंवरा वर्षीत मी शेंकडौ लोकांचे जेंसे कुत्रुहलानें हात पाहिले तसें अनेकांना हातहि दाखविले. या काळांत अनेक भलेबुरे ज्योतिषी मी पाहिले, वादविवादांत कांहीची रेवडी उडवली, कांहीच्या अंगावरील याघाची कातडी भिरकावून दिली. आणि कांहीशी तर प्रत्यक्ष जोडाजोडीच शाली. कारण हस्तसामुद्रिकाच्या पोकळ नांवाखाली वायकांचे मङ्ग मङ्ग हात दावणाऱ्या संभावितांची चांगलीच संभावना केली. या काळांत चार दोन पढीक पण स्वतःची बुद्धि न चालविणाऱ्या सुशिक्षित हस्तरेषातज्ज्ञांचीहि गांठ पडली. अशाच एका तज्ज्ञाका माझा हात दाखवीत असतांना, पहाड्याच्या ओशांत जी चर्चा शाली तिचा कांही भाग शाली देत आहे.

मी—कांहो तळहाताला खळगा असला तर तो हात कनिष्ठ प्रतीचा समजतात ना ?

तज्ज—अलवत. तळहाताला खळगी असली म्हणजे पोटाची खळगी भरायची सुद्धां मारामार !

मी—अहो, पण चंद्र, शुक्र, गुरु, मंगळ, रवि यांचे उंचवटे मोठे असले म्हणजे खळगा पडणारच ! पण इतका खोल विचार कोण करतो ?

तज्ज—खरं आहे, इतक्या खोलांत शिरतो कोण ?

मी—करतलाचा भाग रेशमासारखा मऊ असल्यास उत्तम व अतिकठीण असल्यास कनिष्ठ असा नियम दिला आहे. पण हा नियम सर्वच लागू पडत नाही. कारण पुरुकळ मेक्कनिकल इंजिनिअर्सचे हात अतिशय राठ असून ते श्रीमंत असलेले आढळतात. तसेच हाताला फार रेषा असणे वाईटच नाही हो ?


तज्ज—केव्हांहि. रेषाळ आंब्याप्रमाणे रेषाळ हातहि वाईटच. असो. तुमच्या हातावर रविरेषा चांगली आहे, तेव्हां विद्या, यश व कीर्ति तुमच्या पाटीशीं उभी आहे. रवि—गुरुचे पर्वत मोठे असल्यासुळे आपण अतिशय महत्त्वाकांक्षी असलां पाहिजे. आपण वर्तमानपत्र काढून लोकजागृतीचें कामहि कराल. आपल्या भाषणाने लोकांवर छाप पढून आपण पुढारीहि व्हाल.

मी—अहो, पण मी अजून एकदांहि सार्वजनिक ठिकाणी तोङ उघडले नाही.

तज्ज—मोतिलाल नेहरू उत्तारवयांतच राजकारणांत चमकायला लागून राष्ट्रपतीहि शाले.

मी—पण ते निष्णात वकील होते. मी वकील नाही.

तज्ज—अहो, हळी राजकारणांत पुढारी व्हायला वकिलाची मुळीच गरज लागत नाही. तुम्हाला जलप्रवासाचाहि योग दिसतो.



मी—म्हणजे पावसाळ्यांत रस्त्यांतून हिंडण्याचा ना ?

तज्ज—छे हो ! मी यष्टा करीत नाही. तुमच्या चंद्रावर प्रवासरेषा एक सोळून दोन आहेत. यावरून आयुष्यांत एकदां तरी तुम्हाला जल-प्रवास निश्चित होईल असें वाटते.

मी—अहो, पण पुष्कळ लोकांच्या हातावर ही रेषा मी पाहिली आहे पण केस पिकले तरी त्यांना कांहीं जलप्रवास घडला नाही. उलट प्रतिकूल परिस्थितीमुळे अश्रूचा प्रवास मात्र बाराहि महिने सुरु असतो. आणि आश्वर्यांची गोष्ट अशी की, विलायतच्या वान्या करून आलेल्या लोकांचे हात पाहिले असतांना त्याच्यापैकीं कांहींच्या हातावर या रेषेचा मागमूळ देस्वील दिसत नाही.

तज्ज—पण शास्त्र असें सांगते.

मी—पण अनुभव असा बोलतो.

तज्ज—तुम्हाला वाहनसुख नेहमीं मिळेल.

मी—म्हणजे मोठारहाक्या होणार कीं काय ?

तज्ज—छे हो ! तुम्हाला धनयोग बलवत्तर आहे. तुमच्या मंगळाचे पर्वतावर जे अन्तरमुख शंखचिन्ह आहे ते फार उत्तम आहे; त्याने अचानक धनप्राप्ति होईल.

मी—तुम्ही तर साखर पेरायला लागलात. इल्हीं कोणत्याहि सुदिक्षित तरुणाला तीन गोष्टी सांगितल्या कीं तो अगदीं हुरळून जातो. एक जल-प्रवास, दोन अचानक धनलाभ, तीन प्रेमविवाह. पैकीं दोन तर तुम्हीं मला सांगितल्यात, आता तिसरी सांगा.

तज्ज—करंगळीच्या खालीं बाहेरील भागांतून आंत ज्या आडव्या एक, दोन, तीन रेषा बुधाच्या पवैतावर आलेल्या असतात, त्याच ल्हीं संबंधीं रेषा समजाव्या. ह्या रेषा आंखूळ व बारीक असल्यास त्यावरून ग्रेमाच्या स्थिया त्या पुरुषास मिळतील असें समजावें. तुमच्या हातावर हा योग दिसत नाही. तुम्हाला द्विभार्या—योग मात्र स्पष्ट दिसतो.

मी—जरा हळूं बोला. घरांत ऐकूं गेलं तर नसती पंचाईत.

तज्ज—हो खरंच कीं, भविष्य सांगतांना आजूवाजूला पहायला लागतं तें एवढथाचसाठीं.

मी—होणं जाणं आपल्या हातांत थोडंच आहे ! पण विषयच निघाला आहे म्हणून विचारतो कीं, पहिली बायको मृत शास्त्रावर किती वर्षांनी विवाह होईल ?

तज्ज—मध्ये मुळीच विलंब लागणार नाहीं. वर्ष—सहा महिन्याच्या आंत सहज होईल.

मी—हें तुम्ही शास्त्राविरुद्ध बोलतां. तुमच्या शास्त्राप्रमाणे विचार केला तर मध्ये कर्मीतकर्मी पंधरा वर्षांचा काल विरहावस्थेत काढावा लागणार ! कारण अन्तःकरणरेषा आणि कनिष्ठिकेचे मूळ या दोहोतील अंतर, हें ७५ वर्षांचे समजून त्याचे पांच भाग करावेंत. हें वयोमान अंतःकरणरेषेकडून मोजायचे व ज्या वयोमानांत ही रेषा स्पष्ट नजरेस येईल, त्या वयोमर्यादेत असणारे वर्ष हेच लग्नवर्ष समजावें, असें सामुद्रिक शास्त्र सांगतें. तेव्हां माझ्या हातावरील दोन विवाहरेषेतील अंतर कमीत कमी पंधरा वर्षे तरी निघतें. अर्थात् विवाहाचा काल काढण्याच्या बाबतीत तरी या रेषा निरूपयोगी ठरतात, हें उघड आहे

तज्ज—तुमचं म्हणणं पटलं मला.

मी—वरं हातावर एक विवाहरेषा असूनसुद्धां दोन विवाह होतात. उलट दोन रेषा असून सुद्धां एकच विवाह होतो. आणि सगळ्यांत आश्चर्य म्हणजे हातावर दोन रेषा असूनसुद्धां विवाह न जालेले लोक दृष्टीस पडतात. वरे याच रेषांवरून ऊळा पति कसा मिळेल याचा विचार करतात. मग ज्या ऊळ्या हातावर दोन किंवा तीन रेषा बुधाच्या पर्वतावर आलेल्या स्पष्ट दिसतात, त्या ऊळा तेवढे नवरे होणार असें समजावयाचे की काय ! कारण पुरुषांप्रमाणेच पुण्यकळ लियाच्याहि हातावर अशा दोन—तीन रेषा

आढळतात. पण अनुभव तसा येत नाही हें सूर्यप्रकाशाहतके सत्य आहे.

तज्ज्ञ—तुम्ही बराच विचार केलेला दिसतोय् या शास्त्रासंबंधी !

मी—वरें, या रेपांची मुखे अधोगत होऊन अंतःकरणरेषेला स्पर्श करीत असतील तर तितक्या स्निया मृत झालेल्या असतात हा नियमहि सापवाद आहे. आतां ही अंतःकरणरेषा पहा. हिला पौर्वात्य शास्त्रज्ञ आयुष्यरेषा म्हणतात व पाश्चिमात्य शास्त्रज्ञ अंतःकरणरेषा म्हणतात. पण तुम्ही चार—पांचशें हात पाहिलेत तर त्यांतील दोन—तीन हात तरी ही रेषा नसणारे सांपडतील.

तज्ज्ञ—खरं आहे. मीसुद्धां ही रेषा नसणारे हात पाहिले आहेत. पण ही माणसे चांगलीं पनाशीं उलटलेली असतात.

मी—मग आयुष्यरेषेशिवाय हे आयुष्य कसें कंठितात ? यावरून हिला आयुष्यरेषा मानतां येत नाहीं हें उघड आहे.

तज्ज्ञ—तुमचें म्हणें खरें आहे.

मी—वरं, पाश्चात्य शास्त्रज्ञ हिला ‘अन्तःकरणरेषा’ म्हणतात. म्हणजे या लोकांना अन्तःकरण नसरें कीं काय ? या उत्तर !

तज्ज्ञ—मति कुंठिर होते बुवा तुमच्या प्रभापुढें.

मी—तीच गोष्ट हातावरील धनरेषांची. मनुष्याला किती द्रव्य मिळेल, कोणत्या साधनांनी मिळेल, कोणत्या धंद्यात मनुष्य उदयाला येईल इत्यादि गोर्धींचा निर्णय या धनरेषेवरून होतो. ही धनरेषा चार ठिकाणीं उदय पावते. एक चंद्राच्या पर्वतावरून, दुसरी मनगटाचे मध्यावरून, तिसरी आयुष्यरेषेतून व चौथी करतलाचे मध्यभागांतून उगम पावते.

तज्ज्ञ—श्रीमान्, विद्वान्, बुद्धिमान्, जमिनदार आणि सुखी अशा मनुष्याच्या हातावर धनरेषा उत्कृष्ट उमटलेली असते आणि अनुभवहि तसाच येतो.

पण याच्या उलटहि अनुभव दृष्टीस पडतो. एखाद्या हातावर चंद्राच्या पर्वतावर उगम पावून शनीच्या पर्वताकडे गेलेली धनरेषा असते. एवढेच नव्हे तर आयुष्यरेषेतूनहि धनरेषा उगम पावलेली असते. शास्त्राप्रमाणे कोणीहि सांगेल, की हा मनुष्य श्रीमंत आणि सुखी असला पाहिजे. पण त्यास दुपारची भ्रांत असते ! रोज आठ तास कष्ट केले तरी पदरी रुपया बारा आणे मिळायची मारामार ! आणि कुटुंबांत माणसे मात्र सात आठ. बरं हातावर धनरेषा नसली, तर मनुष्य दरिद्री असतो. काबाडकष्ट करून उदरनिर्वाह करणाऱ्यांच्या हातावर व शेतकऱ्यांच्या हातावर ही रेषा नसते असें शास्त्र सांगतें. आतां हाच हात पहा ( त्यास एका हाताचा कागदावरील ठसा ( प्रिन्ट ) दाखविला. )

या हातावर अगदी मोजक्या रेषा आहेत. आयुष्य, अन्तःकरण व मस्तकरेषा. बुधाच्या पर्वताखालीं आडवी एक रेषा व शुक्राच्या पर्वतावर एक आडवी टळक रेषा आहे. हात चतुर्षोणाकृति ( square hand ) आहे. काय सांगाल तुम्ही हा हात पाहून ?

तज्ज—काय सांगायचें ? अहो, याला कांहीं फारसें ढोकें खर्च करायला नको ! अगदीच कनिष्ठ प्रतीचा हा हात !

मी—पण या माणसास हळी २०० रुपये पगार आहे व ५०० रु. पर्यंत वाढ ब्हावयाची आहे. बोला, आतां होईल का कल्पना ?

तज्ज—नाहीं ब्हावयाची बोवा !

मी—वरें, याने नोकरीअगोदर किती धंदे केले, सांगतां येईल ? बघा प्रयत्न करून.

तज्ज—अंदाजानेच सांगायचें तर एखाद-दुसरा केला असेल. तसें खरं पाहिलं तर कांहीं उमगणार नाहीं.

मी—अहो, छोप्पन्न धंदे केले या माणसानें. सेळायने पत्ते तयार केले, अडकित्यांचा कारखाना काढला, छापखाना काढला, संस्थानिकांना लम-

प्रसंगी भाड्याच्या मोटारी पुरविस्या, गोवा लॉटरीची तिकिटे विकली, रंगूनला २ वर्षे मऱ्यां फॅक्टरीत रोज १० तास काम केले. पण पुढे त्या फॅक्टरीलाच आग लागली व तेथून हात हलवीत परत यावें लागले आणि नंतर ही नोकरी लागली आणि हे सर्व घंदे २८ वर्षांच्या आंत शाळे, होईल का या गोष्टीचा बोध ?

तज्ज—नाही व्हायचा, मग शाळ स्लोटेंच म्हणायचे की काय ?

मी—अहो, शाळ सरं आहे. सूक्ष्म इष्टि असली तर आपोआप सर्व गोष्टीचा उलगडा होतो. अहो, त्या गृहस्थाचे मंगळ, शुक्र, चंद्र, आणि बुध यांचे पर्वत उठावदार आहेत व त्यांचांच परिणाम त्याच्या आयुष्यावर शाळा आहे; आणि हीच महत्वाची गोष्ट आहे.

तज्ज—म्हणजे नुसती धनरेषा पाहून व्यक्तीच्या भाग्योदयाचा विचार केला तर तो ज्योतिशी तोडघशीच पडेल.

मी—अलबत ! धनरेषेचा विचार करतांना त्यानें हातांतील ग्रहांच्या पर्वतांचाहि अवश्य विचार केला पाहिजे. नाही तर त्याच्या शब्दाला तंबासूच्या रसाची किंमत येईल ! तीच गोष्ट कालनिर्णयाची ! आयुष्यांत घडणाऱ्या गोष्टीचा निर्णय अमुक एका पद्धतीने अचूक बरोबर येतो, असें कोणासहि छातीठोकपणे सांगतां यावयाचे नाहीं.

तज्ज—कालनिर्णयाच्या बाबतीत मोठी तारांबळ उडते हे कांही स्लोटे नाहीं.

मी—आतां धनरेषेचीच गोष्ट ध्या. समजा, एखाद्याची. धनरेषा चंद्रांचे पर्वतावर उगम पावून शनीचे पर्वतावर गेलेली आहे. ही धनरेषा १०० वर्षांची मानून तिचे पांच-पांच वर्षांचे वीस भाग करावे असें शाळकार सांगतात. अगोदर मुळांत ही रेषा १०० वर्षे कां धरावी हाच मुळीं प्रभ.

तज्ज—कारण हल्ळी १०० वर्षे जगतो आहे कोण ?

मी—वरील हिशेबानें धनरेषेचा विचार करतां तो मनुष्य साधारण

पंधरा वर्षीचे अंतच द्रव्यांजन करणारा असला पाहिजे. पण अनुभव अगदी उकट असतो-पंचविशी उलटली तरी मुलगा बापावर अगर पाळ-कावर अवलंबून असतो.

तज्ज—अगदी सरे आहे. माझे दोन मुलगे पंचविशी उलटली तरी घरी स्वस्थ झोपा काढीत आहेत, नोकन्या आहेत कुठे ?

मी—आतां हा हात पहां (असें म्हणून भी त्यास कोकणच्या एका कात-कन्याच्या हाताचा ठसा दाखविला. आणि हा. हात कोणाचा याची त्यांस दाखलगिरी दिली नाहीं.)

तज्ज—( हाताकडे निरखून पाहून ) वा ! हात कोणा तरी मोठथा माणसाचा दिसतो आहे !

मी—अगदीं बरोबर ओळखलेत !

तज्ज—Square Hand आहे त्यामुळे माझ्या म्हणण्याला जास्त बळकटी येते.

मी—रेषा स्पष्ट व छान आहेत.

तज्ज—धनरेषाहि चांगली आहे.

मी—धनरेषेवर तळहाताच्या मध्यभागी त्रिकोणहि चांगला झाला आहे.

तज्ज—आयुष्यरेषेतून धनरेषा निघत असल्यामुळे स्थावर इस्टेटहि असली पाहिजे.

मी—आहे थोडीशी.

तज्ज—सूर्याच्या पर्वतावर दोन उभ्या रेषा आहेत. तेव्हां हा मनुष्य विद्वान्, रसिक आणि श्रीमंतहि असला पाहिजे.

मी—आहे.

तज्ज—मस्तकरेषा ज्या अर्थी चंद्राचे पर्वतावर गेलेली आहे त्याअर्थी या मनुष्याचे हातून काव्यनिर्मिति होण्याचाहि संभव आहे.

मी—( हसून ) अहो, दिवसभर उन्हातान्हांत कावाडकष करून मोळी विकून रोज दोन आणे मिळविणाऱ्या एका कोंकणांतील कातकाऱ्याचा हा हात आहे. तुम्ही खजील व्हायचे मुळीच कारण नाहीं. कारण माण-साची परिस्थिति कल्प्याशिवाय भविष्यकथन करणे अगदी चूक आहे, असें माझे स्पष्ट मत आहे. खेडयांतील खालच्या वर्गांतील लोकांचे हात पाहिले तर कितीतरी चांगले चांगले योग त्यांचे हातावर दिसून येतात, पण प्रतिकूल परिस्थितीमुळे दारिद्र्याऱ्या मगरमिठीतून त्यांची सुटकाच हयातभर हीत नाहीं !



# पहा हो ही !

या शिकलेल्या ख्रिया अशया अशया पुरुषांच्या डोक्यावर बसणार ! उघडच आहे; आहेच तशी त्यांची योग्यता. वरं आतां शिकल्यासवरल्या म्हणून सांधे लेणे लेतील ? नांव नको ! नटायला, थटायला, मुरडायला यांना हवं ! घालु नेसतात, ते सुद्धां किती तऱ्हेतऱ्हेचे ? कधीं केशरी, कधीं गुलाबी, कधीं डाळिंबी तर कधीं किरमिजी ! आमची 'ही' सुद्धां अगदीं अशीच !! हिचं नाकसुद्धां कसं अगदीं पोपटासारखे हो. आणि त्या नाकांत चमकी किती छान शोभते ! जिथचा अवयव तिथं असला म्हणजे अस्स सौंदर्य चढतं, अस्स तेज खुलतं ! घर पहावं तर किती विलासी ! महालांतील लोड, गालीच्चा कसा जरतारीनं मढविलेला. आम्ही विचारतों कीं, एवढाया विलासी कां ? तर म्हणे आम्ही विलासी असल्याशिवाय इकडली स्वारीच मुळीं विलासी रहात नाहीं; आमचें सौंदर्य पाहून डोक्यांचं पारण यांनी फेडावं. नवीन फॅशन आम्ही पाडाबी, आणि तिचं अनुकरण या पुरुषांनी करावं ! आम्ही यांच्या डोक्यावर असलों म्हणजेच यांची बुद्धि तरतरीत रहाते; वकिलीणबाई पक्षकाराला कसं फसवावं याचा कानमंत्र देते. या बोटावरची थुंकी त्या बोटावर कशी करावी, याचा धडा व्यापारीणबाई 'इकडे' देत असते; बुद्धि-मत्तेचे चाटण मुत्सद्याची बायको 'तिकडे' देत असते. कायद्याच्या चौकटींत चौकसपणे कसं बोलावं याचा धडा न्यायाधिशीणबाई आपल्या यजमानांना देत असते; समयोचितपणाच्या आदर्शीत कसं पहावं हे कीर्तनकारीण आपल्या यजमानांना शिकवित असते. पहा हो, ही दुसऱ्यांवर पगडा बसविणारी कोण ती ! कोण म्हणजे ? अहो ती आपली पगडी !

## बोलकथा बाटल्या

[ स्थळः—पुण्यांतील एका डॉक्टरचा दवाखाना. सकाळी १०॥ ची वेळ. आषाढ महिना असल्यामुळे रोग्यांनी दवाखाना गच्च भरला आहे. डॉक्टर मोळ्या खुर्हीत गळ्यांत स्टेथोस्कोप अडकवून फिरत्या खुर्चीवर बसले आहेत. ते रोग्यांच्या केसेस काढून एकेक रोग्याला बोलावून प्रकृतीची विचारपूस करून औषधांत कांहीं केरफार करण्यासाठी कागदावर लिहित आहेत. रोगी कागद व बाटली घेऊन कंपाऊंडरजवळ देत आहे. बाहेर जशी रोग्यांची गर्दी तशी कम्पाऊंडरच्या खोलीत बाटल्यांची गर्दीच गर्दी उडाली आहे. औषधांच्या बाटल्या रांगेने सैन्यांतील शिपायांप्रमाणे शिस्तीत उभ्या आहेत. तर रोग्यांच्या बाटल्यांपैकी कांहीं उभ्या आहेत तर थकल्यामुळे कांहीनी अडवें अंग केले आहे. चार बायका एके ठिकाणी बसल्यावर त्या बोलल्या नाहीत असें कधीं तरी झाले आहे का ? या बायकांनी सारखी लुवलुव चालविली आहे. त्यांच्याकडे जरा कान द्या. बघा तुमची करमणूक झाली तर. ]

‘ बाई तुम्ही कुठल्या ? ’ पहिली बाटली म्हणाली.

‘ मी गोखल्यांकडली. ’ दुसरीने उत्तर दिले.

‘ राहतां कोर्टे ? ’

‘ सदाशिव पेठेत. ’

‘ कोण आजारी आहे ? ’

‘ अहो, आमच्या मालकीणवाईच आजारी आहेत. ’

‘ काय होत आहे त्यांना ? ’

‘ त्यांचं त्यांनाच ठाऊक ! आज तीन महिन्यांत चार डॉक्टर झाले. दमदेरे झाले, लागू झाले, रणदिवे झाले. आतां या रानडयांचे औषध सुरु आहे. ’

‘ पण गूण नाहीना अजून ! ’

‘ अहो गूण येईल कसा ? ’

‘ कां ? कुपथ्य का करतात ? ’

‘ अहो कुपथ्य कसलं ? डॉक्टरनीं दिलेलं औषध जर रोज मोरीत औतलं तर गूण काय येईल डोबलं ! ’

‘ बाई आश्वर्य आहे. ’

‘ पण हा रानडे वरा भेटला आहे खमंग. ’

‘ हळूं बोला जरा. वायकांच्या खोलीत गेले आहेत डॉक्टर. ’

‘ वरं बोललांत. मला नाही रहात सुमार. या डॉक्टरनीं वरी काढली आहे युक्ती. ’

‘ ती काय ? ’

‘ अहो, हे औषधहि देतात नि एक दिवसाआड इंजक्शनहि करतात ! ’

‘ लकडीशिवाय मकडी वळत नाही म्हणतात तें कांही खोटं नाही ! ’

‘ वरं, तुमच्याकडे कोण आजारी आहे ? ’

‘ आमचे सदाशिवराव भावे. ’

‘ म्हणजे ते तांदुलाचे व्यापारी हो ? ’

‘ हो, आज दोन महिने आजारी आहेत. ’

‘ काय होत आहे त्यांना ? ’

‘ त्यांना झाला आहे मधुमेह. ’

‘ म्हणजे, गोड फार खात असत की काय ? ’

‘ तें कांही विचारूं नका. रोज चहा प्यायचा किती कांही सुमार ! अहो, पांच सहा कप चहा होतो रोज. शिवाय लाढू चिवढा—’

‘ पण गोड खाण्यांनी मधुमेह होतो असं कुठं आहे ? नाही तर सगळ्याच भिक्षुकांना मधुमेह झाला असता ! ’

‘ हो, तें खरच आहे. पण मधुमेह शाल्यावर वरीक गोड खाण सोडावं लागतं. भाव्यांनीसुद्धां आतां गोड खाण सोडलं असेल ? ’

‘ अहो, गोड खाणंच काय पण गोड बोलणंसुद्धां त्यांनी सोडलं आहे ! ’

‘ त्रासतं हो मनुष्य.’

‘ त्रासतं ! अहो या दुखप्यापासून निम्मा नाही राहिला पुरुष ! पथ्य आहे ना कडक ! ’

‘ हो भात मुळींच खायचा नसेल ? ’

‘ अहो भातावर तर यांचा पिंड पोसलेला. भात म्हणजे त्यांना जीव कीं प्राण. आतां तर नुसत्या सातूवरच राहातात.’

‘ हं. वर्षांतून एकदां श्रावणीत सातूच्या पिठाच्या दोन-तीन गोळ्या खायच्या.’

‘ त्याच्या आतां रोज पोळ्या खायची वेळ आली ! वाकी मोठमोळ्या माणसांनाच होतो मधुमेह.’

‘ तर ! अहो टिळकांनासुद्धां झाला होता मधुमेह ! साध्यासुध्या माणसाला होत नाहीं.

‘ तुम्ही भाव्यांकडे राहातां होय ? मला नव्हतं माहीत. मी तुमच्याच बोळांत राहते ’ ३ री म्हणालीं,

‘ असं, कुठे ? ’

‘ बोबडे वकिलांकडे.’

‘ हं आहे खरी पाटी. पण तुम्ही जवळच्या चोमडे डॉक्टरकडे कां नाहीं जात ? ’

‘ कसला तो डॉक्टर ! कशी परिक्षा पास झाला कुणास ठाऊक ? ’

‘ अहो, पहिल्यांदा त्याचंच औषध होतं बोबडयांच्या मुलाला. पण होतं त्यापेक्षां दुखणं वाढवलन मात्र जास्त.’

‘ त्याला परिक्षा बेताचीच आहे.’

‘ पण बढवढ किती त्याची. माझी यंव प्रॅक्टीस आहे नि त्यंव प्रॅक्टिस आहे.’

‘ पण दवाखान्यांत कंम्पाउंडरसुद्धां ठेवायची ताकद नाही.’

‘ अहो, दिवसांतून दोनतीन बाटल्या जात असतील कां नाही याची शंका आहे !’

‘ पण आमचा बन्या म्हणतो कीं याच्या दवाखान्यांत केव्हांहि गेलं कीं आपल्या व्हिजिटच्या नि इंजक्शनच्या गोष्टी सारख्या बोलत असतो.’

‘ म्हणजे काय ?’

‘ तो म्हणतो मी व्हिजिट, इंजक्शनवरच पैसे मिळवितो. माझे बहुतेक रोगी क्षयाचे आहेत.’

‘ मग नशिवान दिसतो.’

‘ ऐका तर खरं. आमचा बन्या गेला त्याच्या दवाखान्यांत नेहमी-प्रमाणे गप्पा मारायला. तेव्हां हा म्हणाला, ‘ जरा बसा; मला व्हिजिटला जायचे आहे. दहा मिनिटांत आलो.’ असं म्हणून बँग घेऊन सायकलवर बसूनसुद्धां एकदां तो गेला. इतक्यांत बन्याला काय वाटलं कुणास ठाऊक ? जरा, वेळानं बन्याहि त्याच्यामागून सायकलवर गेला.’

‘ वा, छान !’

‘ अहो सांगायची गंमत म्हणजे डॉक्टरने लकडीपुलापर्यंत एक चक्कर मारली. मग गायकवाडवाडथावरून बुधवारांत जाऊन स्वारी दवाखान्यांत आली !’

‘ हं चांगलीच व्हिजिट आहे ही.’

‘ बन्या मात्र तिच्या अगोदरच मधल्या रस्त्यानं दवाखान्यांत आला !’

‘ बाई काय तरी !’

‘ त्याच्यां मागून लगेच डाक्टर आला नि लगेच हाताला साबण लावून एकीकडे बोटांना फेस चोळीत म्हणाला, ‘ आतांच एका टी. बी. पेशन्टला गोल्डचं इंजक्शन दिलें म्हणून स्वच्छ हात धुतो. हो, नसती पीडा ब्हायची नाहीतर’ बन्या मात्र खो खो हसं लागला.’

( सर्व बाटस्याहि खो लो हसू लागस्या. )

‘ पण वा डॉक्टराचं नाहीं हो तसं. ’

‘ अहो यांची गोष्ट कोणीकडे ? यांना बोलायलासुद्धां फुरसद नाहीं. ’

‘ दोन कंम्पाडंडर आहेत तरी के के उडते त्यांची औषध येताना ’  
पहिली म्हणाली.

‘ आणि हाताला यशहि आहे त्यांच्या ’ चवथी म्हणाली.

‘ उमीच कां लांबलांबून लोक येतात यांच्याकडे ’ ५ वीने पुढी दिली.

‘ इतकं असून बोलणं किंती गोड ’ ६ वी नें उत्तर दिलें.

‘ यांच्या नुस्त्या बोलण्यानीच रोग्याला निम्मा धीर येतो ! ’ चवथीने  
भाष्य केले.

‘ आणि यांची पैसा उकळण्याची वृत्ति नाहीं. गुण आस्यावर एक  
दिवस जास्त औषध देत नाहींत. लगेच एखादं टॉनिक लिहून देतात.  
८ वी म्हणाली.

‘ सगळं खरं, पण बोवड्यांच्या मुलाला काय होत आहे ? ’ २ रीने  
प्रश्न केला.

‘ आज सोळा दिवस झाले. मुलाचं वर कानशील नाहीं. हातरुणावर  
पळून आहे. ’ अंगांत रोज दोन ताप. टायफाईड झाला आहे त्याला ! ’

‘ वाई, मोठंच दुखणं आहे. ’

‘ पण व्यवस्था किंती आहे त्याची. औषध देण्यांतसुद्धां बोवडे वर्कील  
किंती वक्तशीर आहेत म्हणून सांगू ? नऊ वाजून तीस मिनिटांनी डोस  
असला तर तो त्याचवेळी मुलाच्या तोडांत जातो ! ’

‘ असंच पाहिजे ! ’

‘ आतां कालचीच गोष्ट ध्याना. डॉक्टरनी १० वाजतां द्यायला शोयेची  
पुढी दिली होती त्यावेळी मुलाला शोय लागली होती. पण मुद्दाम उठवून  
मुलाला वरोवर दहा वाजतां शोयेची पुढी दिली ! ’

‘याच्या अगदी उलट आमच्या घरची स्थिती आहे.’ पांचवी म्हणली.

‘ती काय?’

‘अहो, डॉक्टरनं औषध दिलं की दिवसांतून जेमतेम दोन डोस पोटांत जायची मारामारं!’

‘कारण आमच्या बाईसाहेब आहेत झोपाळू. औषध घ्यायची वेळ आली कीं त्या मुद्दाम झोपेंचं सोग घेतात! नि मग तसंच औषध रहातं.’

‘कडू असेल औषध?’

‘कडू न विडू करायला लहान का या. तिशी उलटस्येय त्यांची. चांगली सहा मुलांची आहे आई.’

‘मगहो काय?’

‘भोग आहे त्या नवन्याचा! एरव्ही डॉक्टरची घरं कशी भरतील!’

‘अहो त्याचं उत्तर मी देतें’ ६ वी म्हणाली.

‘चा पाहूं?’

‘अहो तुमच्या बाई आजारी तरी आहेत पण आमच्याकडे कोणी आजारी नसून औषध मात्र सुरु आहे.’

‘श्रीमंती दुखाण दिसतयं! तुम्ही कुणाकडल्या?’

‘आम्ही कलेक्टरांकडल्या!’

‘असं. मग बरोवर आहे. या लहान बाटल्या कोणाकरतां?’

‘अहो काल त्यांच्या तीन वर्षांच्या मुलीला आल्या दोन तीन दिंका!’

‘मग पडसं आलं म्हणून औषध कीं काय?’

‘एका जरा. बाईसाहेबांना बाटलं मुलीला आलं पडसं, पण खरं सांगायंच म्हणजे मुलीला सांभाळणाऱ्या गढथांन लावली होतीज् तिच्या नाकाला तपकीर!’

‘त्यांनी आल्या असतील दिंका. अहो डॉक्टरनासुद्धां औषध द्यायची पंचाईत पडायची! ही दुसरी लहान बाटली कुणाकरतां?’

‘ही धाकऱ्या साहेबांकरतां, काल त्यांना दोन तीन जांभया आल्या.’

‘म्हणून औषध हो !’

‘होना. वाईसाहेबांना वाटलं कीं यांना हिंवाची पाढी येईल. पण खरं सांगयचं म्हणजे छोव्या साहेबांची दुपारी झोप झाली होती चांगली तीन तास.’

‘मग उठल्यावर त्यांना जांभया आल्या असतील !’

‘बरं, तुम्ही कोणाचं औषध न्यायला आला ?’

‘मी खुद्द कलेक्टरीण वाईकरतां.’

‘त्यांची काय हकीकत आहे ?’

‘त्यांना कांही होत नाहीं, पण त्यांना कांही होऊ नये म्हणून त्याच्याकरतां त्यांना औषध !’

‘चंगळ आहे आलं डॉक्टरची.’

‘हो तर काय ? अहो दोन हजार रुपये पगाराला कांही खर्च हवा ना.’

‘आमची हकीकत ऐकण्यांत सध्यां तुम्हांला मजा वाटेल,’ ९ वी म्हणाली.

‘हो वाटेल खरंच’ १० वीनें अनुमोदन दिले.

‘सांगा बाई लवकर. आतां उशीर झाला जायला’ पहिली म्हणाली.

‘आम्ही एका जोडप्याकरितां औषध न्यायला आलो आहो. तसं पाहिलं तर दोघांची प्रकृति चांगली खुडखुडीत आहे.’

‘मग ?’

‘पण बायको आहे लछ नि नवरा आहे काटकुळा.’

‘वजन काय त्यांच ?’

‘अहो लोकांत नवन्याचं अगदी गांधीसारखं वजन आहे.’

‘पुढारी आहे वाटतं ?’

‘होना. पण त्यांचं वजन आहे ८० नि वायकोचं आहे १५५ पौँड !

‘हुश्श !!’

‘तेव्हां एकाचं औषध आहे वजन वाढण्यासाठी नि एकीचं आहे घटण्यासाठी !’

‘छान !’

‘मला वाटतं या दोघांच्या औषधाची रोज चुकून अदलावदल झाली तर गंमत होईल नाही ?’

‘खरंच कीं, कम्पाऊंडरला सांगा तुमची युक्ति.’

‘चांगली आहे तुमची युक्ति ! तुमच्या नादाला लागून माझ्या पोटावर बरीक पाय यायचा ! उठा आतां ज्यांची औषधं दिलीं आहेत त्यांनी, गर्दी कमी करा, मला आतां विडी प्यायची आहे.’  
कम्पाऊंडर म्हणाला.

‘नाहीं तरी तू कुठं आमच्या तोंडावर धूर सोडीत नाहींस ?’ जातां जातानां इसत कांहीं म्हणाल्या.



लहानापासून  
थोरापर्यंत  
कोणासही  
द्या.



# लाठ विस्किट्स

सर्वत्र  
मिळतात

आपणांस आनंदी चेहेरेच पहावयास सांपडतील.

कोणतेही वाचन

करतांना

आरामद्दीर गादी

पाहिजे

लाठ बँधु हिंडु कार्यालय

२६२ सदाशिव, पुणे.

मध्ये

आपण जाऊन

आपणांस सोईस्कर

असा माल करून घ्या

# दिशाभूल होऊ देऊ नका.

- ◆ बन्याच वर्षाचा अनुभव
- ◆ अत्यंत कार्यक्षम व्यवस्था
- ◆ साधनसामुग्रीची पूर्तता
- ◆ स्वस्त दर परवडण्या इतक्या मोठ्या प्रमाणावरील धंदा ह्या गोष्टी डोळ्याआड करून

## लोकप्रियतेची साक्ष !

म्हणून कमी किंमतीचा माल केवळ किंमती फुगवून अव्वल दर्जाचा असें भासविणे ही उघड उघड धुळफेक आहे

याचा कोणी विचार केला आहे काय ?

**महिंद्रकर ब्रदृर्षी,** बुधवार चौक, पुणे २  
बंबाचे मार्डावर.

## - आरोग्यरक्षणासाठी अनुभवसिद्ध औषधि -

\* अभयारिष्ट—कफ व पित्त यावर गुणकांरी, पचनकिया सुधारते, बध्द कोष्टता नाहीशी होते, उदराच्या ( Dropsy ) प्रथमावस्थेत उपयोगी; मलावरोध नाहीसा होतो. \* पाचकरस—सर्व प्रकारच्यें अजीर्ण, करपट ढेंकरा येणे, यांवर उत्तम; नियमित सेवनानें सपाटून भूक लागते व अन्न चांगले पचते. \* कॉलरा गोळी—कॉलन्यावर अप्रतिम ठरलेले अनुभवसिद्ध औषध; जुलब ताबडतोव वंद होतात. \* पंचकोलासव—अग्रिमांद्य, पोट जड होणे वगैरेवर गुणकारी; अपचनामुळे तोंडास येणारी घाण नाहीशो होते; अन्नपचन उत्तम होते. \* संजीवन गुटी—अतिसार, लहान मुलांचीं अनेक रंग असलेली सद्रव मलसूति, वगैरेवर उत्कृष्ट गुणकारी; मुलांचे विकारावर अत्युपयोगी, कृशता, पोट मोठे दिसणे मोडशी, वगैरेवर संजीवन गुटी भणजे प्रत्यक्ष प्राणदानच होय.

**आयुर्वेद रसद्वाक्षा ( पुणे ) लि. पुणे ४.**

औषधदीपिका— पृष्ठ २५०; किं. ८ आणे

प्रत्येक कुदुंबाचा आरोग्य मित्र-ट. ख. सह १२ आणे.

मुलांच्या आवडीवर देशाचें भवितव्य  
अवलंबून असते.



स्थणून

बाळंतपणांतच खेळण्यांपासून मुलांना 'देशीची' आवड उत्पन्न करा. आपणांस इवी असलेली देशी खेळणी पुण्यांत खालील ठिकाणी बनतात. पहावयास जा व विकत घ्या.

## जनरल एंजिनीअरिंग कं.

चालकः-ह. वा. काणे, इंजिनिअर. पत्ता:-देशमुखवाडी, पुणे २.  
वी. एस.सी. भिकारदासमारुति रोड.  
शिंद्या, नादतरंग, भोवरे, मोठारी, खुळखुळे, दिवाळीची  
पिस्तुले इत्यादि वस्तु देशीच घ्या.

रोज एक आणा वाचवितां येईल काय?

- (१) आम्ही नाणे टाकले तरच चालणारे असे घड्याल आमचे विमेदारांस मोफत देतो.
  - (२) रोज एक आणा वांचवून तुम्हांस रु. ५०० पेक्षां अधिक रकमेची पॉलिसी घेतां येईल.
  - (३) आमची रद्द झालेली पॉलिसी थकलेले हस्ते अगर व्याज भरावें न लागतां सुखां चालू करतां येते.
  - (४) कंपनीचे चालूं सालूचे मूल्य-मापनांत विमेदारांस दर हजारीं ३० व ३६ असें ब्रैवार्षिक बोनस देण्याचे कंपनीच्या डायरेक्टर बोर्डानें ठराविले आहे.
- आमची एजन्सी घेऊन आपली प्राप्ति व सामाजिक दर्जा वाढवा.



दि द्रूस्ट ऑफ इंडिया अंशुअरन्स कं. लि., पुणे २.

लियाचे आरोग्यरक्षण महणजेच लॅंग लाईफची

मॅटनिंटी बेनिफिट स्कीम.

स्त्री-विमेदारास गरोदरपणी व प्रसूतिकाळीं वैद्यकीय मदत  
“ लॅंग लाईफ ” देते ! याशिवाय

[ १ ] राष्ट्रोद्धार निषि [ २ ] लिंगांसाठीं स्वतंत्र विमा शाखा.

[ ३ ] विमेदारांस कर्ज देण्याची योजना वगैरे अत्युपयोगी योजना.

**लॅंग लाईफ इन्शु. कं. लि. पुणे,**  
हेड ऑफिस पुणे.

शाखा:-

१ सुंबई एम्प्रेस महाल,  
ट्रॉम्हर्टनस-जवळ, दादर.

२ बंदरं रोड, कराची.

३ बडोदे ऑफिस : रावपुरा, बडोदे.

चीफ एजन्टस.

१ मेसर्से शेवडे अॅन्ड कौ.  
बडोदे.

२ मेसर्स कूपर अॅन्ड कौ. सातारा.

३ मेसर्स ओपटे ब्रदर्स, इंदूर.

## अनंत गोविंद सोमण

किराणा, भुसार व सुक्या मेव्याचे व्यापारी.

९७ शुक्रवार, सातवरेबुवांचे मठाशेजारीं, पुणे २

डॉ. बी. लच्छके, वॉच मेकर अॅन्ड डीलर

आप्पा बळवंत चौक पुणे २

सर्व प्रकारचीं घड्याळे दुरुस्त करण्याचे  
हेच तें योग्य ठिकाण !

**अल्पाक्षरीत प्रशंसनीय यश !**  
**दी इंडियन प्रोग्रेसिव इन्डु.कं.लि. पुणे शहर.**  
 चे अरमन व्हा. चे अरमन चे अरमन मेडिकल बोर्ड  
 रा.ब. हणमंतराम श्री. एच.जी. घारपुरे, ले. कर्नल के.जी. घारपुरे  
 रामनाथ आयू. सी. एस्. (रि.) आयू. एम्. एस्. (रि.)  
 प्रमुख व वजनदार संचालक मंडळ.  
 आयुर्विद्याच्या शास्त्रीय व अत्यंत फायदेशीर योजना !  
**कर्तव्यगार व लायक एजन्टांना सढळ सवलती !**  
**मासिक पगार, कमिशन व प्रवास खर्च.**  
 सविस्तर माहिती मागवा.  
 सेक्रेटरी—हेड ऑफीस, पुणे शहर.

**खास सोय ! || श्रीवैजनाथ प्रसन्न || खास सोय !**  
**कर्के यांचे तांदूळाचे दुकान्ह,**  
 आमचे दुकानीं सर्व प्रकारचा  
 उत्तम तांदूळ, आंबे मोहोर व कोळंषा  
 तसेच  
 डाळी, गांडूं, बाजरी, जोंधळा  
 वगैरे धान्ये निवडक मिळतील !

**एकवेळ अनुभव हीच मालाची खात्री.**  
 मालक:—विष्णु नारायण कर्वे.



For



Fountain pens of  
well-known make,  
sold & repaired at  
moderate & cheap  
rates.

Local Stockist:--

**Imperial S. Mart.**

Kitab Building, Laxmi Road, Poona 2.

**न सुकणारीं व न गंजणारीं**

**K. S. A.**

**स्टॉप प्याड्स्**

आपले विकेत्यांकडे मागणी करा.

# कॉलेज स्टूडंट्सनां असंदाची बातमी !

सुंदर कपड्यांनी रुबावांत भर पडते कबूल ! पण कुशल टेलरनी कपडे शिवले तरच. या बाबतींत दाबके यांचा हातखंडा आहे. कारण कापड घेतल्यावर कॉलेजियन्सची पाऊळे दाबके यांच्या दुकानाकडे वळतात. एवढी त्यांनी विद्यार्थ्यावर छाप पाडली आहे. यंदाच्या सीझनचा विशेष म्हणजे दाबके यांनी स्वतः मुंबईला मुहाम जाऊन सुंदर डिझाईन्सचे कोटींग सरेदी केले आहे. तेव्हां आतां आपण एकदम त्यांच्याच दुकानांत या. आपल्या स्वागताला ते तयार आहेत.



## दाबके अँड कंपनी

लक्ष्मीरोड, किताब. बिल्डिंगजवळ.

# देशाची सेवा करण्यास आम्हीं उभे आहोंत



निरनिराळ्या मार्गानीं देशाची सेवा करितां येते. त्यापैकी चालू पिढीस उत्तमांत उत्तम, सात्विक व पौष्टिक अन्न पुरवून या व पुढील पिढीस सकस बनविण्याचा प्रयत्न करणे हाही एक मार्ग आहे. व तोच आम्हीं गेलीं १२ वर्षे पत्करला.

## श्रीकृष्ण बोर्डिंग हाऊस



शाखा नं. १:—स्टेशनसमोर, लोणावळा.

G. I. P.

मुख्य ठिकाण:—ट्रॅमनाका, गिरगांव, टे. नं. २७४१८.

शाखा नं. २:—१ ली गळी, हिंदु कॉलनी,  
दादर; जी. आय. पी., टे. नं. ६०२७८.

शाखा नं. ३:—कोहिनूर सिनेमाशेजारी,  
दादर, B. B. C. I. टे. नं. ६१२४६.

बृहन्महाराष्ट्रांतील व्यापारी, कारखानदार व विद्यार्थी  
यांची खास सोय.

## श्रीकृष्ण लॉर्जिंग बोर्डिंग हाऊस कन्याशाळेजारी, ५८४ शनिवार पेठ, पुणे.

पुण्यांत आत्यावर आपणांस राहण्याकरितां व भोजनाकरितां  
सर्व दृष्टीने हेच बोर्डिंग हाऊस योग्य आहे अशी आपली खात्री  
होईल. टांगा स्टॅण्ड व पोष्ट ऑफिस जवळच असून जागा मध्य-  
वस्तीत असूनहि हवेशीर व हमरस्त्यावर आहे. याकरितां प्रथम  
आमचेकडे चौकशी करून खात्री करा.

श्रीशंकर प्रसन्न

## गैरसोय दूर झाली.

शिवलिंगाप्पा बाळाप्पा गाताडे, गणेशवाडीकर.

लोणी, तूत, व उत्तम करडीचे तेल यांचे व्यापारी.

दुकान नं. १४ शुक्रवार पेठ, पुणे शहर.

दृष्टी पुण्यांत कांही लोक मावळ्याचे सोंग घेऊन मेसळीचे दूर  
व लोणी घरोघरी हिंडून स्वस्त भावाने विकून लोकांना फसवितात.  
त्यामुळे चांगल्या मालाकडे हि लोक साशंकपेंग पहातात. तरी आपण  
एकवार गाताडे यांचे दुकानीं जाऊन खात्रीचा माल विकत घ्या.

## साठे आणि मँडुकी

७५३ सदाशिव पेठ, शनीचे पाराजवळ, पुणे.  
आमचेकडे उत्तम निवडक किरणा माल, सुका मेवा, स्टेशनरी  
माल व तसेच सातारी टिकाऊ पेढे व सीझनमध्ये  
आंब्याची वर्फी मिळते. ऑर्डरप्रमाणे माल घरपोच मिळेल.

**स्वस्ताईची कमाल ! ] श्री [ स्वस्ताईची कमाल !**

**किंदू ल कूऱथ खट्टौ अर  
गणपती चौक १५ बुधवार, पुणे.  
येथे कोणताहि माल**

**स्वस्त व टिकाऊ असून सुंबहू भावाने मिळेल !**

उत्कृष्ट शिलाई व वेळेवर काम मिळण्याचे ठिकाण

**किंश्वन्नाथ खरस्तकर अँन्डु ब्रदर्स,  
९८६ सदाशिव पेठ, फडतरे चौक, पुणे २.**

सदाशिव पेठेंत सर्व तन्हेचे शिवण कामास लागणारे सामान  
घाऊक व किरकोळ मिळण्याचे एकच ठिकाण !

**न्यू मॉडेल खट्टौअर्स**

**स्टेशनरी अँन्ड जनरल मर्चेंट्स  
हुजूर पांगोसमोर, बुधवार पेठ, पुणे.**

प्रो. सि. गो. सोमन.

आमचे दुकानीं सर्व तन्हेचा माल माफक दराने मिळेल,

## आमची प्रकाशने.

\* हिंदुस्थानचा संपूर्ण इतिहासः—ले. ग. ना. जोशी, बी. ए. एल. टी. मराठी भाषेत या प्रकारचे या विषयावरचे हें पहिलेच पुस्तक असून याच्या तोडीचे मराठीत दुसरे पुस्तक नाही. महाराष्ट्रातील नामांकित शाळांतून हेच पुस्तक चालू आहे. किं. रु. २॥. पृ. सं. ५८०.

\* हिंदुस्थानचा सुलभ इतिहासः—ले. ग. ना. जोशी, बी. ए. एल. टी. शिक्षणशास्त्राला अनुसून अत्यंत पद्धतशीर रीतीने लिहिलेला हा इतिहास ठिकठिकाणी चालू असून याची सुधारून वाढविलेली ४ थी आवृत्ति नुकतीच प्रसिद्ध झाली आहे. किं. १४ आणे.

\* इंग्लंडचा सुलभ इतिहासः—ले. ग. ना. जोशी, बी. ए. एल. टी. इतर पुस्तकांतील विवेचनापेक्षां या पुस्तकांतील विवेचनपद्धति फार भिन्न असून मांडणीहि शिक्षणशास्त्राला धरून आहे. किं. १॥ रु. रेषमाचे कोषः—ले. विद्यासेवक, बी. ए.

जगांतील भिन्न देशांतील नवलपूर्ण कथांचा हा अभिनव संग्रह फारच उत्कृष्ट असून महाराष्ट्रातील सर्व पत्रांनी व मासिकांनी याचे मुक्त-कंठाने स्वागत केले आहे. मध्यप्रान्ताच्या शाळाखात्यानें हें पुस्तक लायब्ररी-बुक म्हणून मंजूर केले आहे. किं. अबधी ८ आणे.

विज्ञान (Physics):—ले. के. वि. चित्रें; बी. एस्‌सी; बी. ए. एलएल. बी. यांनी हें पुस्तक लिहिले असून मध्यप्रान्त हायस्कूलबोर्डानें या पुस्तकाची हस्तलिखित प्रत मंजूर केली असून छापील प्रतीहि मंजुरीसाठी गेल्या असून लौकरच मंजुरी मिळेल. नित्याच्या व्यवहारांत विज्ञानाचा उपयोग कसा केलेला असतो हें सोदाहरण यांत दाखविले आहे. मराठी भाषेत या विषयावर इतके उत्कृष्ट दुसरे पुस्तक नाही. किं. २॥ रु.

त्यागपत्रः—ले. जैनेन्द्रकुमार, रूपान्तरकार-प्रो. ए. एम्. जोशी.

मराठी भाषेत नवी अभिनव कादंबरी. किं. १॥ रु. लेबॉरेटरी मॅन्युअल्सः—प्रयोगशाळेत होणाच्या प्रयोगांची टिप्पें पद्धतशीर करतां येऊन त्यांचा उत्कृष्ट उपयोग व्हावा या उद्देशाने लिहिली असून पुष्कळ शाळांनी ही पसंत केली आहेत.

मासलेवाईक चेहरे:—ले. मो. गो. सोमण, बी. ए.

हास्यरस उत्पन्न करणाऱ्या विनोदी लेखांचा संग्रह. किं. १। रु.







